


هند ۽ ايران جيئن مون ڏٺا

شبیر شر



Sindhica
سینڈیکا

هند ۽ ايران جيئن مون ڏٺا

شبير شر

Sindhica
سنڌيڪا



ڊجيٽل ايڊيشن
2023ع

سنڌ سلامت ڪتاب گهر

ڪتاب نمبر

397

ڇپائيندڙ جا حق ۽ واسطا محفوظ

ڪتاب جو نالو: هند ۽ ايران جيئن مون ڏٺا
ليکڪ: شبير شر
پهريون ڇاپو: 2016ع
ڪمپيوٽر لي آئوٽ: نديم احمد سولنگي
ڇپيندڙ: ڏکي سنز ڪراچي
ڇپائيندڙ: سنڌيڪا اڪيڊمي ڪراچي
قيمت: 150 روپيا

ڊجيٽل ايڊيشن: سنڌ سلامت ڪتاب گهر

www.sindhssalamat.com

2023ع

“HIND AEN IRAN JEAN MON DITHA”

(Travelogue)

By: Shabeer Sharr

Published by: Sindhica Academy,

B-24, National Auto Plaza, Marston Road, Karachi-74400

اسٽاڪسٽ

سنڌيڪا اڪيڊمي B-24، نيشنل آٽو پلازه مارسٽن روڊ ڪراچي 74400. فون: 021-32737290

سنڌيڪا بوڪ شاپ: شاپ نمبر 5، ميزنائين فلور، حيدرآباد ٽريڊ سينٽر، حيدر چوڪ، 03133692150-

سنڌيڪا بوڪ شاپ، 19 بلدي پلازه گمنٽا گهر چوڪ سکر فون: 03013431537-03352233803

العماد بوڪ سيلرز، اردو بازار، ڪراچي فون: 0212214521، 0300-343115

ڪاٺياواڙ بوڪ اسٽور اردو بازار ڪراچي - ڪتاب مرڪز فريئر روڊ، عزيز ڪتاب گهر بئراج روڊ، بخاري ڪتاب گهر، قادري بوڪ اسٽور، مهراڻ بوڪ اسٽور، مجاهد بوڪ اسٽور، سنڌ ڪتاب گهر نيم ڪي ڇاڙهي سکر - سلمان ڪتاب گهر پنوعاقل - پٽائي بوڪ هائوس حيدرآباد 03223011560 - سنڌي ادبي بورڊ بوڪ شاپ، تلڪ ڇاڙهي حيدرآباد - شاه لطيف بوڪ شاپ، پٽ شاه - عثمانيه لائبريري، چنڀاڻي ڪنڊيارو، - نيشنل بوڪ اسٽور، نوراني بوڪ ڊپو بندر روڊ، رابيل ڪتاب گهر اسٽيشن روڊ، رهبربوڪ اڪيڊمي رابعا سينٽر بندر روڊ لاڙڪاڻو - مدني اسلامي ڪتب خانو، نئون چوڪ دادو - حافظ بوڪ اسٽور، خيرپور بوڪ اسٽور مسجد روڊ، خيرپور ميرس - مشعل ڪتاب گهر پڊعيدن 03063291657 - المهرائڻ ڪتاب گهر، زاهد بوڪ ڊپو، سانگهڙ - سيد ماس ميگا اسٽور، جيڪب آباد - ميمڻ بوڪ اسٽور، شاهي بازار نوشهروفيروز - حافظ اينڊ ڪمپني، لياقت مارڪيٽ، نواب شاه - ديدار بوڪ ڊپو، ٽنڊوالهييار - رفعت بوڪ هائوس، ماتلي - مرجو لال پريمي، بدين - مڪتبہ يوسف، ميرپورخاص. فون: 0300-3319565، عطار ڪتاب گهر، بدين، مهراڻ ڪتاب گهر، عمر ڪوٽ، حافظ ڪتاب گهر، ڪپرو، سنڌ ڪتاب گهر، مورو، وسيم ڪتاب گهر لکي در. سعيد بوڪ اسٽور، شڪارپور. سومرا بوڪ اسٽور، ميهڙ، ساحر ڪتاب گهر، ڪونڊي ميهڙ 0346-8948535، مڪتبہ امام العصر گهر ٽڪي، 03033695037

لکپڙه لاءِ

سنڌيڪا اڪيڊمي

B-24، نيشنل آٽو پلازه مارسٽن روڊ ڪراچي 74400

فون: 021-32737290، ويب سائيٽ: www.sindhica.org

اي ميل: sindhicaacademy@gmail.com

سند سلامت پاران :

سند سلامت ڪتاب گهر پاران نامياري ليکڪ، وڪيل ۽ سوشل ايڪٽوسٽ شبير شر جو لکيل سفرنامو ”هند ۽ ايران جيئن مون ڏٺا“ اوهان اڳيان پيش آهي. شبير شر جو لکڻ جو انداز بنهه نرالو آهي، ايئن ئي جيئن هو هر ڳالهه نهه ڀهه بغير ڪنهن رک رکاء جي ڪري ويندو آهي. هو هندستان جي سفرنامي ۾ اتان جي جڊيشل نظام ۽ اسان جي جڊيشل نظام ۽ ڀرتين تي دل کولي لکي ٿو. مجموعي طور تي هن جو هند جو سفرنامو پڙهندي ايئن ٿو لڳي ته ماڻهو هن سان گڏ هندستان گهمندو پيو وڃي. هندستان جي حالتن جي مجموعي چنڊ چاڻ، سياسي صورتحال، ترقيءَ بابت احوال هن ڪتاب ۾ سهيڙيا اٿس، هر شيءِ کي هڪڙي سياسي ڪارڪن واري اک سان پرکيندي، انهيءَ جو سڌو ۽ گرو تجزيو به ڪندو هلي ٿو. ايئن ئي هو ايران جي سفرنامي ۾ پڻ ڪري ٿو ۽ ڪوڙ سارين ڳالهين کي مذهبي عقيددي بجاءِ سائنسي ۽ سماجي اصولن جي آڌار تي لکي ٿو. ايران جو سفرنامو سرڪاري دعوت تي چار جون 2011 تي ايراني اسلامي انقلاب جي اڳواڻ امام خميني جي ورسِي جي مناسبت سان هيو. هي ڪتاب 2016ع ۾ **سنڌيڪا اڪيڊمي، ڪراچي** پاران ڇپايو ويو. ٿورائتا آهيون سنڌيڪا جي سرواڻ نور احمد ميمڻ ۽ فضل الرحمان ميمڻ جا جن هي ڪتاب سند سلامت ڪتاب گهر ۾ اپلوڊ ڪرڻ لاءِ موڪليو.



محمد سليمان وساڻ

مينيجنگ ايڊيٽر (اعزازي)

سند سلامت ڊاٽ ڪام

sulemanwassan@gmail.com

www.sindhsalamat.com

books.sindhsalamat.com

فهرست

شبیر شر هندستان گھمائي ٿو	6
هندستان	10
ايران	39

شبیر شر هندستان گهمائي ٿو

امير بخش شر

اڳئين ڏينهن شبير شر هٿ فون تي حڪم ڪيو ته ڀائرمون تنهنجي ڪتاب جي پوئين پني تي ٽولا ۽ تنهنجي ڪتاب لاءِ ڪجهه ڏکيا اکر لکيا هيا، ۽ پنهنجي ۽ ٻروچڪي ريت ۾ پلانڊ پراڻا ناهن ٿيندا، سو منهنجو هيءُ هندستان جي سفرنامي جو مواد موڪليانءِ ٿو. هاڻ تنهنجو وارو آهي جهڙو وڻي تهڙو پلانڊ ڪر. سو شبير سان هيءُ پلانڊ ڪرڻ وينس ته يادگير و آيم ته مان جڏهن 1979 ۾ سکر ۾ ماسٽر هيس ته هو به مون جيان 20 سالن جو نوجوان هيو ۽ ڪراچي ۾ نوڪري ڪندو هيو ۽ پي تي ويءَ تي اداڪاري به ڪندو هيو (جيڪا اڄ به ڪورتن ۾ ڪندو وڃي)، منهنجي هن جي وڏي ڀاءُ ڪامريڊ غلام حسن سان ياري هئي سا به پارٽيءَ جي ڪري ٿي هئي، جنهن جي پويان وري هن جي ٻئي ڀاءُ ۽ هاڻوڪي ايڊيشنل ايڊوڪيٽ جنرل لياقت شر سان ياري ٿي ۽ مان هنن جي ڳوٺ اچڻ وڃڻ به شروع ڪيو. تڏهن جڏهن به هنن جي ڳوٺ وڃبو هيو ته هنن جونديو ڀاءُ مرحوم نور علي خدمت چاڪري ڪندو هيو، ڪڏهن ڪڏهن سائيڪل تي پيلهه کڻي ميرواهه جي ٽاپ سان اچي نريءَ پڇاڻيندو هيو، جيڪو بجليءَ جي شاڪ ۾ گذاري ويو. تڏهن هي مينگهي فقير جي وڏي ڳوٺ مان لڏي موجوده جاءِ تي ٻاهر ٿي ويٺا هيا، ڪچين ڪوئين جا گهرڙا هين. روڊ رستا ۽ بجليون بنگلا پوءِ آين.

سو ڳالهه ڪرڻي هئي شبير جي جيڪو ڪجهه وقت بعد ڪراچيءَ مان گرفتار ٿيو. ظاهري طور تي هو ڪميونسٽ پارٽيءَ جي معاملن کان گهڻو پري ڏسڻ ۾ ايندو هيو. پر گرفتاريءَ جي خبر جي هيڏي وڏي سرڪاري هينڊ آئوٽ بعد پتو پيو ته هو سرخ پرچم ۽ هلچل جهڙا خطرناڪ بم چپي سموري ملڪ ۾ موڪليندو هيو. (اهو به الڳ بحث آهي ته ڪامريڊن هن 20 سالن جي الهڙ جوان تي ايڏي وڏي ذميواري ڪيئن وڌي هئي). پر هي جڏهن هن ملڪ جي خلاف بغاوت جي وڏي ڪيس مان سزائون کائي ٻاهر نڪتو ته ايئن لڳو جڏهن هو جيل ڪونه ويو هيو پر پڙهڻ لاءِ پڙهيو ويل هيو، چو جو جيل مان واپسيءَ تي شبير هلال پاڪستان اخبار ذريعي لکڻ لڳو ته وڪالت به ڪرڻ لڳو هيو. آئون انهن ڏينهن کان وٺي اڄ ڏينهن تائين ڪيس شوق سان پڙهندو اچان، چو جو اسان جي قبيلي مان تڏهن ٿورڙائي دوست پڙهيا لکيا هوندا هيا. ان ڪري خلق به ڀلي سمجهي ته اسان ڪميونسٽ شرن ۾ به ٿوري گهڻي نسل پرستي ڪالهه به هئي ۽ اڄ به آهي.

مون شبير جو هندستان جو سفرنامو جڏهن پڙهيو پئي ته شبير ۾ مون کي اهي ئي فلڪون نظر آيون جيڪي جوانيءَ ۾ هونديون هيس، ۽ جيڪي هو ڪورٽ ۾ اداڪاري ڪندي اڄ به ڏيکاريندو رهندو آهي (هائ ڪورٽ ۾ هڪڙو به ڪيس ڳائيندي ڪيس اڪين سان ڏٺو اٿم). معنيٰ جيڪو منهن ۾ آيو سو گهڙجي ويو. رک رکان ڪنهن خان خانان جي به ڪرڻي ڪانهي. اهو شبير هن سفرنامي ۾ واڳهه بارڊر اُڪرندي ئي عاصم جهانگير جي رٿابنديءَ تي بگڙي ٿو پوي ۽ ساڻس گڏ بينل سپريم ڪورٽ بار جي صدر ياسين آزاد سميت اعتزاز احسن کي به گهڙي ٿو لاهي، هو ڪاوڙ ۾ ايترو ته اڳتي وڌي ٿو وڃي جو ساڻي وڪيلن کي چوي ٿو ته ڪاش پنهنجي نالن جي اڳيان پويان چوڌري لکيل هجي ها ته اڄ سفر ۾ سولا هلون ها ۽ جڏهن سندس اهڙي چڙ تي عاصم جهانگير به چڙي چوي ٿي مان واپس ٿي وڃان ته هي به ٺهه ٻه ورائيس ٿو ته ڀلي وڃ. اتي هن کي ٻيا سنڌي وڪيل وهاب شر ۽ عبدالحڪيم بجاراڻي به مليا ته انهن جي واتان به ٻڌي ٿو ته هن مائي اسان سان پنجاين واري ڏاڍائي ڪئي آهي، پنهنجن ماڻهن کي گروپ ٺاهي الڳ گاڏيون ڏنيون اٿئين، خواجا نويد پنهنجي زال سميت آيو آهي، ان کي الڳ گاڏي چوڌري اسحاق جي گروپ کي، چوڌري طاهر جي گروپ کي الڳ گاڏيون، باقي اسان کي مائي چڙو چڙ ۽ دربر ڪيو آهي. انهيءَ مان مراد اها ٿي ته

ڪلهه جو شبير شر جيڪو ڪميونسٽ هيو، جنهن جي مينيڊسٽور قومن کان مٿي ترجيح طبقن کي هئي ۽ جيڪو شبير شر، امام علي نازش ۽ پروفيسر جمال نقويءَ جي پويان بيهي دنيا کي مزدورو ايڪه هوجائو جو نعرو هڻندو هيو سو به هاڻي وڏي صوبي جي وڏن پائرن جي ارهه زورائين تي قوم پرستيءَ وارا احوال ڪري ٿو؟ اها به وقت وقت جي ڳالهه چئبي!!!

سفر ۾ هندستان جي جوڊيشل اڪيڊميءَ ۾ هڪڙي پراسيڪيوٽر کي ٽريننگ ڪندي ڏسي، هن جي ڏکڻي رڱ ٿڙي ٿي پوي ۽ هو اُتي جي ججن جي چونڊ واري طريقي کي اسان واري طريقي کان صحيح ۽ سٺو سمجهندي لکي ٿو ته هنن وٽ اسان واري ڪارڪانهي جو ڏهه ڏهه سال هاءِ ڪورٽن ۾ لوڙي پوءِ به مهاجر ججن جي سامهون پيش ٿيون ۽ اهي فٽنيس ڏين ته مٿس ۾ جج ٿيڻ جي ٿوم آهي يا نه، اهي جج پاڻ پلي پير جيءَ جي در جون سلاميون ڀريندا هجن، ويندي جج جو قسم به گورنر اچي ڪورٽ ۾ ۽ اردوءَ ۾ ڪٿائين ته به جائز آهي ۽ جي شبير شر، بشير قريشيءَ جي جنازي نماز ۾ وڃي ته قوم پرستيءَ جي الزام هيٺ هاءِ ڪورٽ جو جج ٿيڻ جو اهل ناهي. انهيءَ مان مراد ته شبير شر هاڻي وڏي صوبي پنجاب جي پائرن جيڪڏهن استحصالِي گروپ ٿو سمجهي ته سنڌ ۾ آيل مهاجر پائين کي انهيءَ استحصالِي ٽولي جو هراول دستو سمجهي ٿو.

هن انهيءَ سفرنامي ۾ ٿورڙو پوڳن پوڳن ۾ حقيقتون ڀرڻ جي ڪوشش ڪئي آهي جيئن هتي سنڌ ۾ اسان جي شر قبيلي تي چور هجڻ جو ٺٺو لڳل آهي ان ڪري ڪراچيءَ جي نامياري وڪيل وهاب شر لاءِ لکي ٿو ته وهاب چيو ”ادا مان شر ٿي ڪري پهريون ڀيرو گناهه جو ڪم ڪيو آهي، مان چرڪ پري چيو، ڇو ڇا ٿيو، هن چيو پل ۾ ڪنهن ٻئي جو سامان جو بيگ ڏئي ويا، مان اهو واپس ڪري ڇڏيو، مان چيو خير آهي، هاڻ پاڻ اهي شر نه رهيا آهيون“.

اڳتي هلي وري وهاب جي حافظي ۽ هوشياريءَ تي کيس ياد اچي ٿو ته اسان ريڊن چارٽ وارا شر عقلند ٿي ويا آهيون لکي ٿو وهاب سڌو هٽل جي نائيٽ ڪلب روم تائين پهچڻ ۾ ڪامياب ٿي ويو، مان چيو واهه ريڊن جا رڻ وارا شر 5 ستار هٽل کي ريڊن جي واڙ سمجهي بغير ڊپ جي گهڙي وئين، هن چيو ته هو ڪيترائي ملڪ ۽ انهن جي 5 ستار هٽل گهمي چڪو آهي، پر انڊيا پهريون ڀيرو آيو آهي ۽ سڀ 5 ستار هٽل هڪجهڙا ٿيندا آهن.

اڳتي هلي وهاب شر جي ذهانت تي لکڻ لاءِ زردارين سان جيڪا مشاهبت ٿو ڪري سا به لاجواب آهي هو لکي ٿو ”سڪ ڊرائيور چيو ته مان کي رستي جي خبر ناهي، وهاب شر چيس ته تون دهلي هاءِ ڪورٽ پهچ اڳتي توکي مان وٺي هلندس، جيئنل سنگهه پڇا ڪندي دهلي هاءِ ڪورٽ واري روڊ تي پهچي ويو، اُتان وهاب چيو ته هاڻ باقي رستو مان کي سمجهه ۾ اچي ويو آهي، هورستو ٻڌائيندو ڊرائيور کي سڌو انڊيا گيت وٺي آيو، مان چيس ڏهر کي جا شر ايترا هوشيار ته نه آهن، تون ڪئين آهين، جرمن شوهر جيان رستو سنگهندو پهچي ٿو وڃي، مان چيس تون لڳي ٿو ريڊن جو ڪير پيئندو رهيو آهين، هن چيو ان سان ذهانت جو ڪهڙو تعلق، مون چيو ان ڪري ريڊ جو ڪير گهاٽو ۽ طاقتور ٿيندو آهي، زرداري اُٺ جو ڪير پيئندي ايوان صدر پهچي ويا ۽ شر ريڊ جو ڪير پيئندي دهلي جي انڊيا گيت تائين پهچي ويا“

هو دهليءَ جون بازارون رات جو نوين وڳين قانون موجب بند ٿيندي ڏسي چوي ٿو ته اسان وٽ بدامني هجڻ جي باوجود، سکر والس روڊ تائين ڪليل هوندو آهي، هي ڏيڍ ارب آباديءَ واري شهر ۾ 11:00 وڳي سناٽو لڳو پيو آهي.

پوڙهي وڪيل جو بازار ۾ گهمندي مائين جي پُٺن تي هٿ ڦيرڻ واري حرڪت تي لکي ٿو ته ”هلندي بازار ۾ ڪنهن مائي جو آواز ٻڌڻ ۾ ايندو هو، هتي ڀڳوان اسان پوئتي مڙي پڇندا هئاسين تو ته ڪا حرڪت نه ڪئي، چوندو هو نه مان پني تي هٿ ڦيريو مانس. اسان چوندا هئاسين ان تي ايڏي ڏانهن هو چوندو هو ڀڳوان کي پئي چوي ته هن مسلمان پليت ڪري ڇڏيو، اُن تي مرحوم فيض الله ڪورائي چوندو هيس، ائين نه، هو ڀڳوان کي پيون چون هي بابي جي عمر جو ٿي ڪري به نٿو مڙي.

اتي جي سپريم ڪورٽ بار جي وڪيلن پاران هٿ ٻڌي سواگت ڪرڻ وارن لفظن تي مهاجرن پاران اسان سنڌين کي هٿ ٻڌڻ تي ملندڙ طعنو ياد ٿو اچي ۽ لکي ٿو ”اسان بار ۾ داخل ٿياسون وڪيل ۽ وڪيلپاڻين هي لفظ چئي اسان جي آجيان ڪندا رهيا، سواگت هي، نمسڪار، اسان جي ڪراچي جا مهاجر ۽ لاهور جا پنجابي وڪيل به هنن جيان هٿ ٻڌي ائين جواب ڏيندا هليا، جيڪي اسان کي چوندا رهندا آهن، ۽ هات باند ڪر ڪيو ملتي هو“

اسان گهڻن وڪيلن جا انگريزي ۾ ٽيٽ پورا ڏٺا آهن، پر ڪاري ڪوٽ جي ڊپ ۾ ڪڇندا ڪونه آهيون پر شبير پنهنجي پتي پائين کي به ڪونه ٿوبخشي ۽ هندستان جي سپريم ڪورٽ بار جي اڳواڻن جي تقريرن بابت لکي ٿو ته ”هتي جي صدر ۽ سيڪريٽري جڏهن هاءِ ليول جي انگريزي ۾ تقريرون ڪيون ته اسان جي قيادت کي پنهنجو پاڻي ڪڇجي ملي ويو“ يا وڪيل برادريءَ جي ذهني تي لکي ٿو ته پريانڪا شرما وڪيل جڏهن پنهنجي تقرير پوري ڪئي ته اسان جي هڪ وڪيل صاحب صلاح گنڊاپور اهڙو گندو سوال ڪيو جو اسان سڀني لاءِ شرمساري جو سبب بڻجي ويو، هن چيو پريانڪا چوڻا کان سوال آهي ته پاڪستان ۾ زنا بل جبر جا ڪيس آهن ۽ هتي زنا جا انهن ۾ شاهدي رڪارڊ ڪرڻ جو جيڪو طريقو آهي اهو هڪجهڙو آهي يا فرق آهي، پارٽي سنڌي وڪيل آندڙ گپتا چيو ان جو بهتر جواب پريانڪا چوڻا (پارٽي اداڪارا) ڏئي سگهي ٿي، هي پريانڪا شرما آهي

۽ وري سپريم ڪورٽ بار جي اڳواڻن جي ذهانت تي لکي ٿو ”جڏهن سيمينار ۾ پهتاسين ان وقت سپريم ڪورٽ بار پاڪستان جو سهيل رانا پنهنجو پيپر پڙهي رهيو هو، جڏهن هن پيپر پڙهي پورو ڪيو ته هن کان پارٽي وڪيلن سوال ڪيا هو ڪنهن به سوال جو جواب نه ڏئي سگهيو، مان سوال ڪرڻ وارن کي چيو، معاف ڪيوس هو غريب پيپر ڪنهن کان اوڌر تي لکرائي آيو هوندو، ته پارٽي وڪيلن چيو جائو معاف ڪيا“.

هن کي ڪنهن هنڌ ”ٻنهي ملڪن جي انصاف واري تارازي هڪ طرف جهڪيل نظر ٿي اچي، امير انصاف وٺڻ ۾ ٻنهي ملڪن ۾ ڪامياب آهي ۽ غريب غربت سبب ناانصافي جو شڪار آهي، اسان مان جنگي جنون ئي ختم نٿو ٿئي ته انصاف جي تقاضا طرف ڪير ڏسندو، مائي وڪيل ٻنهي ملڪن جي انصاف جي ٺيڪيدارن کي ڏوٽي ڇڏيو، ته وري ڪٿي ڪيس نظر ٿو اچي ته ”اسان جي ملڪ جا جج عدالتي ڪر سين تي ويهي عوامي پلائي وارن مسئلن جون آئيني درخواستون گترن حوالي ڪندا ٿا رهن“، هو جڏهن هندستاني پنجاب گهمندي هڪڙو عجيب منظر ڏسي ٿو ته انهيءَ جي پنهنجي ملڪ سان ڀيٽا ڪندي لکي ٿو ”هڪ هنڌ قاسمي گهاٽ جو منظر ٺهيل نظر آيو، سڪ ديو پگت سنگهه، اشفاق ۽ ڀيا آزادي جا هيرو ڏيکاريل آهن، جيڪي ڦاهي جو رسو پنهنجي ڳيچيءَ ۾ وجهي بيٺا آهن، اسان وٽ جيڪي آزادي جا هيرو ۽ شهيد آهن، انهن کي ياد ڪرڻ ۽ انهن جي ورسي ڪرڻ تي اسان کي سزائون ملنديون رهيون آهن، پير صبغت الله شاهه راشدي شهيد ۽ هيومن ڪالڙي جي نالي تي ڪراچي، حيدرآباد، سکر، ملتان، بهاولپور، لاهور، راولپنڊي، اسلام آباد، پشاور، ابيٽ آباد، ڪوئيٽا، سبي، ڊيرا مراد جمالي تربت گوادر سميت ڪنهن به شهر جي ڪنهن روڊ کي به نالي سان منصوب نه ڪيو ويو آهي، واقعي هي ملڪ پنهنجي آزادي جي هيروز جي عزت ڪري ڇڏي آهي“.

هن جي سامهون صوبيدار اچي ٿو ته لکي ٿو ”منهنجي سامهون اي.ايس.اڙ رينڪ جو پوليس مين آهيون سامهون اچي ويو، هاڻ هومان کي پيو ڏسي ۽ مان هن کي پيو ڏسان ته هورستو ڇڏي ته هو به سڌو اچي بيٺو، هن جي ارادي مان به مان سمجهي ويس ته هورستو ڇڏڻ نه پر ڇڏرائڻ پيو چاهي، منهنجي ڪورٽ ڊريس ۾ هجڻ جي به هن پرواهه نه ڪئي، مان هن کي چيو جي تون پاڪستاني پوليس وارو هجين ها ته مان توکي اهو سبق سيکاريان ها جو تون زندگي ۾ ياد رکين ها، هن به چيو اڃا تو ته تون پاڪستاني پاڙو (وڪيل) آهين، جي تون پارٽي پاڙو (وڪيل) هجين ها ته مان به توکي اهو سبق سيکاريان ها جو ڪڏهن به هٿ پوليس واري جو رستو روڪڻ جي همت نه ڪرين ها، ڪلي چيائين چڱو مان ٿو هيٺ لهان تون مهمان آهين، پل لئي ڪر، ائين چئي هٿ ملائي فت پات ڇڏي هيٺ لهي ويو“.

سفر دوران هن کي “عبدالحكيم خان بيجاراڻي چيو ابوالڪلام آزاد 1947 ۽ 1948 ۾ هڪ تقرير ڪئي هئي جنهن ۾ هن چيو هو ته ڀارت مان جيڪي ماڻهو پاڪستان لڏ پلاڻ ڪري ويا آهن نه اهي صحيح طرح سان مسلمان آهن ۽ نه ئي انهن ۾ ڪو اسلامي جذبو آهي ۽ نه ئي اهي اتي رهي ڪري اتي جي اسلامي طريقن، ثقافت ۽ ڌرتي کي قبول ڪندا، اتي اهي سڀئي وڳوڙي بدمعاش ويا آهن، جيڪي شراڻگيزي، فتنو ۽ فساد پکيڙڻ کان سواءِ ڪجهه به نه ڪندا ۽ ڪڏهن به اتي جي ڌرتي ۽ ثقافت جو حصو نه بڻجي سگهندا

سفر ۾ کين يوپي جا پيا پاڻخانو ڪندي نظر اچن ٿا جن لاءِ مون کي هڪڙي پيري سرهاڙيءَ جي ڪيريا قوم جي سردار حاجي نور محمد ڪيرئي ٻڌايو هيو ته هتي لڏي آيل مهاجر مايون توڙي مرد به ايئن ئي بنان پردي جي گول دائري ۾ ويهي پاڻخانو ڪندا هيا “شبير به لکي ٿو اسان ماڻهو گول دائري ۾ اڏاگهاڙا وينل ڏٺا ته ڊرائيور کي چيو ته “هي ماڻهو ڇا پيا ڪن، سڪ ڊرائيور کلي چيو اهي پيا (يوپي ۽ سي. پي وارن کي هتي پيا سڏيندا آهن) پاڻخانو ڪري رهيا آهن، اسان چيو پيا ايڏا بي شرم ٿيندا آهن ڇا؟ هن چيو ان کان به چڙهيل آهن، هنن جون عورتون به سري عام سٿ لاهي پشاپ ڪنديون آهن، هي ڪچهري به ڪندا آهن ته پاڻخاني ڪرڻ وقت گڏجي ويهندا آهن، هي پيا انتهائي ڪريل ۽ بدتميز ٿيندا آهن. اتي بيجاراڻي وڪيل چويس ٿو ته سائين اسان تڏهن هنن کي ڏٺو، اتي جڏهن مهاجر ٿي آيا ته هي عورتن سميت صبح جو کليل ميدانن ۾ سٿتون لاهي حاجت پوري ڪندا هئا، هنن کي ماڻهن جي اچڻ ويڃڻ جي پرواهه نه هوندي هئي”، هاڻ ٿا چون ته هنن اسان کي تهذيب سڃاڻي آهي.

مجموعي طور تي هن جو سفر نامو پڙهندي ايئن ٿولڳي ته ماڻهو هن سان گڏ هندستان گهمندو وڃي. هو لياقت علي خان جي جنم پومي ڪرنال گهمائي ٿو ته وري پڳت سنگهه جي جنم واري ڳوٺ وٽ گاڏيءَ مان لهي انهيءَ کي پري کان سلام ٿو ڪري، هو پاڻي پٽ جا ميدان گهمي اسان کي پاڻي پٽ جي جنگين جا ڪتابن ۾ پڙهيل ڪوڙا داستان به ياد ڏياريندو ٿو هلي. مطلب ته هندستان جي حالتن جي مجموعي چنڊ چاڙ، سياسي صورتحال، ترقيءَ بابت احوال هن ڪتاب ۾ سهيڙيا اٿس، هر شيءِ کي هڪڙي سياسي ڪارڪن واري اک سان پرکيندي، انهيءَ جو سڌو ۽ ڪرو تجزيو به ڪندو هلي ٿو. تنهنڪري پڙهندڙ جي دل چوندي ته جيستائين ڪتاب پڙهي پورو ڪجي ايستائين هٿ نه ڪڍجي

هندستان

جنوري جي وچ ڌاري لاڙڪاڻي جي دوست وڪيل سليم جيسر فون ڪري چيو ته گذريل سال جيان هن سال به سپريم ڪورٽ بار آف انڊيا ۽ ڪن فيڊريشن بار آف انڊيا بار سپريم ڪورٽ بار ايسوسيئيشن آف پاڪستان کي شرڪت جي دعوت ڏني آهي ۽ هن پيري 200 وڪيلن جي شرڪت ڪرڻ جي گنجائش رکي وئي آهي، توهان هلڻ چاهيو ته 31 جنوري تائين، پاسپورٽ 3 فوٽوگراف ۽ 35 هزار رپين جو ڊرافٽ سپريم ڪورٽ بار اسلام آباد جي ايڊمن آفيسر کي ڏياري موڪليو. مون هن کي چيو ته توهان هلوڻا، هن چيو ته مان ته آهيان ئي آهيان، توهان پنهنجي ڳالهه ڪريو. مون چيو گذريل سال ته مرحوم فيض الله ڪورائي به ڪمپني ۾ هو. هن سال اهو نه آهي، هاڻ توهان مان ۽ عبدالڪريم خان بيجاراني ۽ عبدالوهاب شر آهيون، هاڻ انهن مان ڏسون ٿا ته ڪير ٿو هلي، مون عبدالڪريم خان بيجارائي کي فون ڪيو. هن چيو بلڪل هلبو، پر هن پيري 15 ڏينهن پارت ۾ رهنداسون، گذريل سال ته تڙتڪڙ ۾ واپس وئي آيا هئا، گهمي ئي نه سگهياسون، مون چيو نڪ آهي، ائين ئي ڪنداسون، پوءِ مان ڪراچي پريڪٽس ڪنڊز عبدالوهاب شر سان رابطو ڪيو. هن به چيو ته بلڪل هلبو. سکر ۾ جيڪي به ٿي وڪيل آهن، انهن ۾ ڊيوڊلارينس ۽ شير محمد شر سان هم آهنگي آهي، هنن کي به مون چيو توهان به هلو. ڊيوڊلارينس سست ماڻهو آهي ٻاهر نڪرڻ نه چاهيندو آهي، هن چيو ڇا هلي انڊيا ڪنداسين هتي ويٺا آهيون، اسان جو ملڪ به ڀلو آهي، شير محمد شر چيو ته ان ملڪ ۾ ڇا رکيو آهي، هلو ته عمرو ڪرڻ هلون، مان چيو جڏهن عمري جو وارو آيو ته هلنداسين.

بهر حال اسان چئن چئن مان عبدالڪريم خان، سليم جيسر ۽ عبدالوهاب شر جو پروگرام ٺهي ويو، اسان پٽسا ۽ پاسپورٽ موڪلي ڏنا، 10 مارچ تائين به خبر نه پئي پوي ته اسان جي ويزا لڳي آهي يا نه، ايڊمن آفيسر راجا اشفاق سان رابطو ڪندا رهياسون ته هن چيو ايڏائي سٺو وڪيل ۽ انهن جي زالن جون درخواستون پهچي ويون آهن، انهي سبب پارٽي هاءِ ڪميشن وارا ويزا ڏيڻ جي مسئلي ۾ منجهي پيا آهن، هفتي اندر خبر پئجي ويندي.

جڏهن 18 مارچ تائين به ڪوپٽو نه پيو ته مان عاصمه جهانگير ۽ بار جي صدر ياسين آزاد سان رابطو ڪيو ته 21 مارچ تي واگها کان پار ڪرڻو آهي، اسان سکر ۾ ويٺا آهيون، اسان کي واضع ٻڌايو وڃي ته اسان لاهور اچون يا نه، ڪراچي مان صلاح الدين گنڊاپور فون ڪري چيو. 131 جا ويزا لڳي ويا آهن، انهن ۾ سنڌي هڪ به نه آهي، مان چيو توهان پنجابي، پٺاڻ، بيوبي سي پي وارا سڀ هڪٻئي سان مليل آهيو. هر سٺ تي هر هنڌ ڌرتيءَ جي ڌڻين سان زيادتيون ڪندا ٿا رهو. ان تي هن چيو بلڪل ائين ئي آهي، اسان ڌاريان توهان خلاف سدائين متحد آهيون ۽ رهنداسون پر توهان سنڌي ۽ بلوچ ڪڏهن به متحد ٿي نه سگهندا.

18 مارچ جي رات جو 8 وڳي عبدالڪريم خان بيجارائي فون ڪري چيو ته توهان جي ۽ منهنجي ويزا اچي وئي آهي، سڀاڻي جهاز ۾ مان به اسلام آباد لاءِ روانو ٿيان ٿو ۽ توهان به نڪرو باقي سليم جيسر لاءِ چون ٿا ته هن فارم غلط ڀريو هو، اُن ڪري سليم کان پڇيو ته هاڻ ڇا ٿو چوي، مان سليم سان رابطو ڪيري کيس صورتحال کان آگاهه ڪيو. هن چيو منهنجي به ريل ۾ سٽ ٻڪ ڪرائ ۽ مان به هلان ٿو اتي هلي معلوم ٿو

ڪريان ته منهنجي خلاف ڪهڙي سازش ٿي آهي، مان قراقرم ريل ۾ 19 مارچ جي شام لاءِ سيٽون ٻُڪ ڪرائي ڇڏيون، وري عبدالوهاب سان رابطو ڪيو، جنهن به چيو ته هن جي ويزا لڳي وئي آهي، هو به 20 تي جهاز ذريعي پهچي رهيو آهي.

سليم جيسر ۽ مان 19 مارچ تي شام جو ريل ذريعي لاهور لاءِ روانه ٿي وياسون، ريل 20 مارچ تي 12:00 وڳي اسان کي لاهور پهچايو. اسان اسٽيشن تان ئي عبدالڪريم خان بيجاراڻي سان رابطو ڪيوسون، هو ايجان اسلام آباد ۾ هو، جو هن جو پٽ ذلفقار بيجاراڻي اُتي پي. آءِ. اي ۾ ملازم آهي. هن چيو هو شام جو پهچي ويندو. توهان پنجاب بار ڪائونسل جي لائيرس هاسٽل ۾ هلو جتي توهان لاءِ ڪمرا ٻُڪ ٿيل آهن، اسان لائيرس هاسٽل پهچي ڪمرا قبضي ڪري لاهور هاءِ ڪورٽ بار ۾ اچي ماني کاڌي، ماني کائي سپريم ڪورٽ بار ۾ آياسون، جتي بار جو صدر ياسين آزاد موجود هو. سليم جيسر هن کان پڇيو ته سڀ کان پهريان پاسپورٽ ۽ پئسا هن ئي موڪليا هئا ته پوءِ هن جي ويزا چونڊ لڳي، توهان سنڌ جي ڪوٽا تي صدر ٿيا آهيو ۽ سنڌ سان ٿيندڙ ناانصافين ۾ گهٽتائي ته نٿا آڻايو، پر واڌارو ڪندا ٿا رهو. پنجاب جي ڏيڍ سئو وڪيلن کي توهان زالن سميت ويزا ڏياري آهي، سنڌ جي چئن وڪيلن مان به هڪ کي ڪٽي ڇڏيو آهي، هن چيو ته توهان فارم غلط ڀريو آهي، توهان ڀارت بدران سري لنڪا جي ويزا گهري آهي، سليم جيسر چيو ته مان فارم نيٽ ذريعي ڀريو آهي جي مان ان تي سري لنڪا لکان ها ته اي ميل اوڪي ۾ نه ٿي ها، هي توهان جو ڪيڏو نه واهيات ۽ سمجهه ۾ نه ايندڙ دليل آهي، توهان ڪراچي وارن کي به ڀرپور ڪوٽا ڏني آهي، ناانصافي رڳو سنڌ وارن سان ڪئي آهي، ڪجهه به ٿي وڃي توهان اسان کي هر سطح تي محروم ڪندا ٿا رهو. ان جو جواب اسان توهان کي انشاالله تعاليٰ ته ايندڙ اليڪشن ۾ ڏينداسون.

مان آفيس مان پنهنجو پاسپورٽ ۽ پروگرام جو شيڊول وٺي عبدالڪريم خان ۽ عبدالوهاب شر جو انتظار ڪرڻ لڳس، بار ۾ سپريم ڪورٽ بار جي ايگزيڪيوٽو ڪميٽي جي گڏجاڻي هئي، ان ۾ سنڌ مان چونڊيل سردار اڪبر اُچڻ وڌو گوڙ ڪيو ته انصاف ته ڪيو ۽ سنڌ جو 10 وڪيل به نه، تن مان به هڪ جو نالو ڪٽي ڇڏيو آهي، ڀلا ڀارت وڃڻ جي ضرورت ڪهڙي آهي، ايترا پئسا به خرچ ٿا ڪريو ته وڪيل کي عمري تي وٺي هلو، هيڏي وڃڻ ۾ ڪهڙو ثواب ٿيندو. ايتري ۾ عبدالڪريم خان بيجاراڻي به اچي ويو، هن به بحث ٻڌو ويهي ۽ سردار اڪبر اُچڻ کي چيو ايندڙ سال اسان کي عمري تي وٺي هلو. هن به پنهنجو پاسپورٽ ۽ پروگرام جو شيڊول ورتو، باقي عبدالوهاب شر سان رابطو ٿيو، هن چيو ته هو مال روڊ تي واقعي ڪراچي جي وڪيلن سان گڏ انڊس هوٽل ۾ ترسيل آهي، هو صبح جو سوڀر پهچي پنهنجو پاسپورٽ ۽ پروگرام وٺي چڪو آهي، مان هن کي ٻڌايو ته هتان بسن ۾ نه پر عبدالڪريم خان ڪيب (ٽيڪسي) ڪرائي آهي، جيڪو سڌو واگها ڪٽي هلندو، رش کان بچڻ لاءِ اسان اميگريشن ۽ ڪسٽم مان جلدي فارغ ٿي امرت سر هلي شهر گهمنداسون.

21.03.2012

صبح جو اسان 7 وڳي تيار ٿي هاسٽل جي ڪينٽين ۾ نيرن ڪئي سون، سليم جيسر به گڏجي نيرن ڪئي، 8 وڳي ڪيب اچي وئي، وهاب شر بار بار فون ڪري رهيو هو ته ڪيس انڊس هوٽل مان ڪٿون. اسان جڏهن سليم جيسر کان موڪلائي انڊس هوٽل پهتاسون ته اُتي خبر پئي ته وهاب شر سپريم ڪورٽ بار هليو ويو آهي، اسان هن کي اتان وڃي ڪنيون سون، هن چيو هو ڪافي دير تائين انتظار ڪندو رهيو، جئين ته هو ڪراچي جي وڪيلن جي گروپ سان گڏجي آيو آهي، اُن ڪري هو ڪيس تنگ ڪري بار وٺي ويا.

اسان 9 وڳي واگها پهچي وياسون، تيز هوا هلي رهي هئي، جنهن سبب مٽي اُڌري اکين ۾ پئي لڳي، اسان اميگريشن ڪولهيڻ جي مدد سان سامان سميت پهچي وياسون، جتي اميگريشن جو هڪڙوئي آفيسر ويٺو هو، هن چيو لائيت ناهي لائيت 9:30 وڳي ايندي ته توهان کي ڪليئر ڪري روانو ڪنداسين. اسان 9:30 بدران 10:30 وڳي ڪليئر ٿي انڊين اميگريشن پهتاسون، رش نه هجڻ ڪري اتان کان اسان 11:30 وڳي ئي فارغ ٿي، اتاري تي پهچي وياسون، جتي اسان لاءِ گهرايل ڪارون اسان جو انتظار ڪري

رهيون هيون، هتي هڪ ٻيو مسئلو پيدا ٿيو. عاصم جهانگير، اين جي او طرز جي رٿابندي ڪري ڪارن تي نمبر لڳائي ڇڏيا هئا ۽ انهن ۾ سوار ٿيندڙ وڪيلن کي به پنهنجي مرضي سان نمبر لڳائي پنهنجي پن ماڻهن کي لستن سميت بيهاري ڇڏيو. ان غلط طريقي جي ڪري اسان تنهي چئن کي الڳ الڳ ڪارن ۾ ويهڻ لاءِ چيو ويو. اسان چيو هي ڪهڙو طريقو آهي هر ڪار ۾ هم خيال گروپ ويهاريو. ان طرح سان اسان جي گهمڻ ۽ سڀني کان پهريان امرت سر پهچي گهمڻ وارو سڄو پروگرام مليا ميت ٿيندو نظر آيو. ان وقت عاصم جهانگير ۽ ياسين آزاد آيا هنن کي چيو ته اسان کي هڪ گاڏي ڏيو. ان تي عاصم چڙهي پئي ته مان واپس ٿي وڃان، مان چيو پلي وڃ، ان سان اسان جي صحت تي ڪهڙو اثر پوندو. هي جو تون وڌيڪو ۽ اين جي. او وارو اسان تي طريقو ٿي هلائين اهو اسان کي قبول ناهي. ياسين آزاد چيو توهان امرتسر هلو. اُتي توهان کي هڪ ڪار ڏينداسون، مون چيو هاڻ ته امرتسر پهچڻ جو سوال ئي پيدا نه ٿو ٿئي، پنهنجي ڪار ۾ جڏهن 3 بيا وڪيل ايندا ته ڪار هلندي، مون اڪيلي سان ته نٿي هلي، ائين ئي ٿيو. 2:00 وڳي به ڪراڙا ٿڙندا ٿا پڙندا اچي پهتا، پوئين ٽين وڳي امرتسر جي شهر ۾ پهچي مهاراجا هوٽل ۾ ماني کاڌي، جتي عاصم جهانگير ميڊيا سان ڳالهائي رهي هئي ۽ ياسين آزاد سائيڊ سان بيٺو هو. اتي وهاب شر ۽ عبدالحڪيم بجاراڻي به مليا هنن چيو ته هي مائي اسان سان پنجابين واري ڏاڍائي ڪري رهي آهي، پنهنجن ماڻهن کي گروپ ناهي الڳ ڳاڏيون ڏنيون اٿائين، خواجا نويد پنهنجي زال سميت آيو آهي، ان کي الڳ ڳاڏي چوڌري اسحاق جي گروپ کي، چوڌري طاهر جي گروپ کي الڳ الڳ ڏنيون آهن، باقي اسان جي اڳيان پٺيان چوڌري لڳل نه هجڻ ڪري هن مائي چڙوچڙ ۽ دريدر ڪيو آهي، ادا ڪجهه به هجي عاصم نه هجي ڪٿي اعتزاز هجي هي پهريان چوڌري ۽ پوءِ ٻيو ڪجهه آهن، بهر حال اسان جي مجبوري آهي، پهچڻو ته آهي، هاڻ هي هتان کان چندي ڳڙهه ٿا هلن، چون ٿا ته رات چندي ڳڙهه ۾ ٿيندي. اسان 3:00 وڳي امرتسر مان چندي ڳڙهه روانه ٿياسون، مون سان گڏ ڪار ۾ هڪ لکنو ڄاڻو انور شاهه ويٺو ۽ ٻيو ڪوپنڊي جو چوڌري هو. هنن ٻنهي ڪراڙن کي گهڻو ۽ بي سبب ڳالهائڻ جي عادت هئي، مان هنن جي بي سبب گفتگو کي نظر انداز ڪري سمهڻ لڳس، ڊرائيور کان پڇيو ته چندي ڳڙهه امرتسر کان ڪيترو پري آهي، هن ٻڌايو ته اڍائي سئو ڪلوميٽر ٿيندو. مان سمهي رهيس، ٿوري دير سمهڻ بعد مان کي وري جاڳ ٿي وئي، ڇو ته هو پئي ڪراڙا زور زور سان ڳالهائي رهيا هئا، هڪڙو چئي رهيو هو ته هن جو دڍيال (ڏاڏنگ) دهلي ۽ ڪرڪ شتر شهر جا آهن ته ٻيو چئي رهيو هو هن جو دڍيال لکنوءَ جو ته ننهيال الله آباد جو آهي، مان سوچو ننڊ ته هوئين به نه ايندي، مان هي ملڪ ڏسڻ جو موقعو ڇو وڃايان، مان پهريان اهو محسوس ڪرڻ جي ڪوشش ڪئي ته سڪ ڊرائيور طبيعت ۾ تيز آهي يا ٿڌو ڇو ته اڪثر ايڏو سفر ڪندو رهندڙ ڊرائيور چڙچڙي طبيعت جا ٿيندا آهن، اسان جڏهن امرتسر ضلعي جي شهر رئين ۾ ڊرائيور کي چيو ته هي يادگار سفر لکڻ لاءِ مان کي نوٽ بوڪ ٿو ڪپي، ڊرائيور گاڏي روڊ جي پاسي تي بيهاري پاڻ هيٺ لهي ويو. ٿوري دير بعد هڪ سڪ چوڪري کي وٺي آيو جنهن جي هٿ ۾ ٻه ٽي نوٽ بوڪ ۽ بال پين هيون، مان انهن مان جئي اميڪا نالي نوٽ بوڪ ۽ هڪ بال پين پسند ڪئي، ڊرائيور چيو ته سفر وڏو آهي ٻي به بال پين وٺو، ڇو ته هڪ بال پين ختم به ٿي سگهي ٿي، مان هن سان دوستي رکڻ جي خيال کان هن جي ڳالهه مڃي ۽ ٻي به بال پين خريد ڪئي.

سڪ ڊرائيور منهنجي خواهش مطابق رستي سان ڳالهائڻ شروع ڪيو. هن چيو ته رام سوامي، بياس جي پرڳڻي ۾ پنجاهه پنجاهه ايڪڙ زمين وٺي اُتي گرو سينئر (مدرس) ٺهرايا آهن، جتي ٻُڌ، هندو ۽ سڪ ٻارن کي مفت ۾ مذهبي تعليم ڏني وڃي ٿي، هن چيو ته پنجاب سميت سڄي هندستان ۾ هن جو نيت ورڪ ڪم ڪري رهيو آهي، اسان ان وقت هڪ درياھ مٿان گذرڻ لڳاسون ته سڪ ڊرائيور جيئمل سنگهه ٻڌايو ته هي بياس درياھ آهي، مون چيو هن وقت ئي پريل آهي ته جون جولاءِ ۽ آگسٽ ۾ اُٿلندو هوندو، هن چيو. هن وقت هي پاڻي ڪجهه به نه آهي، سانوڻ ۾ هي پريل هوندو آهي ۽ آسا پاسا پوڙيندو رهندو آهي، هي درياھ جهلم جيترو هجڻ جي باوجود فل وهي رهيو آهي، جڏهن ته اسان جا درياھ سُڪيل آهن، هن ٻڌايو ته گرمين ۾ بياس جو پاڻي زايغ نه ٿيندو آهي، پر هن درياھ تي ڪيترائي ڊيم ٺهيل آهن جن ۾ انجيت

سنگھ ڊيم، روپڙا ڊيم، ڪوٽڙيال ڊيم ٺهيل آهن ۽ انهن سڀني تي بجلي گهر قائم ٿيل آهن، جيڪي سڄي پنجاب ۾ بغير وقفي جي بجلي مهيا ڪندا رهن ٿا ۽ پنجاب ڀارت جي ٻين صوبن (استيت) کي بجلي وڪرو به ڪندو رهندو آهي. هن ٻڌايو ته هتي جي غريب ۽ بي پهچ ماڻهن کي 200 يونٽ مفت مليل آهن، زرعي مقصد لاءِ قائم ٿيڻ وٺڻ کي مفت بجلي مهيا ڪئي وڃي ٿي، مان پڇيو ڊيم ۽ بجلي گهر صوبن حوالي آهن يا مرڪز جي، هن ٻڌايو ته درياھ ۽ بجلي گهر صوبن حوالي آهن انهن سان مرڪز جو ڪوبه واسطو ناهي، هن وري مون کان پڇيو ته توهان وٽ درياھ ۽ بجلي گهر صوبن وٽ آهن يا مرڪز وٽ، مون هن کي ٻڌايو ته اسان وٽ هر شئي مرڪز حوالي آهي، صوبا پنهنجن وسيلن هوندي به مرڪز جا محتاج آهن، هن پڇيو ائين ڇو، مون چيو مون کي خبر نه آهي، پر اسان جا وڏا به ٻڌائيندا هئا ته اسان وٽ شروع کان ائين ٿيندو آيو آهي، هويا سمجهي نه سگهيو يا حيرت ۾ ٻڌي چپ ٿي ويو ته مان الائي هن سان سچ ڳالهائي رهيو هيس يا ڪوڙ وڃ ۾ پنهني ڪرائڻ ڳالهائڻ شروع ڪيو، جيڪو هورئين پيا ڳالهائين، جئين پنجابي سوچ مطابق ڳالهائيندا آهن ته هر شئي جو مالڪ هڪ الله سائين ۽ ٻيو مرڪز (پنجاب) آهي، مان وري هن کان پڇيو پنجاب ۾ ڪهڙي پارٽي جي حڪومت آهي، جنمئل سنگھ چيو ته هتي اڳ ۾ اڪالي پي جي پي ۽ ڪانگريس جي گڏيل حڪومت هئي، هاڻ اڪالي پي جي پي اڪالي دل سان اتحاد ڪري چونڊن ۾ ڪاميابي ماڻي آهي، ڪانگريس ماڻهن کي مايوس ڪيو، مان هن کان ڊڄي ڊڄي سوال ڪيو ته سڪن اندرا گانڌي جهڙي عظيم اڳواڻ کي ڇو ماريو، هو ان وقت سخت ڪاوڙ ۾ اچي ويو ۽ اندرا گانڌي کي گهٽ وڏ ڳالهائڻ لڳو، جي هن جهڙي تهڙي گولڊن ٽيمپل تي آپريشن ڪري هزارين گهٽ ڪُٺا، اُن کان اسان جي ٻن ڳيرو جوانن بدلو ورتو ۽ کيس اڏائي ڇڏيو، هن چيو توهان شايد امرت سر جي جڙيان والا باغ جي ٻاهران وڌو ٻُٽ نه ڏٺو آهي، اهو آزادي جي هيرو سڪ ديو جو آهي، جنهن لنڊن ۾ وڃي، جڙيان والا باغ ۾ سڪن جو قتل عام ڪندڙ جنرل ڊائر کي ان وقت گولي هڻين جڏهن جنرل ڊائر هڪ پروگرام ۾ تقرير دوران فخر سان جڙيان والا باغ ۾ ڪيل معصوم سڪن جي قتل جو ذڪر ڪري رهيو هو، بائو جي سڪ ڪڏهن به پنهنجن جي خون تي سودو نٿو ڪري سگهي، اندرا کان به سڪن گولڊن ٽيمپل ۾ جنرل ڊائر جيان ڪيل قتل عام جو بدلو ورتو هيو.

اسان هڪ شهر ۾ داخل ٿياسين ته سڪ ڊرائيور ٻڌايو هاڻ جالندر ضلعو شروع ٿيو آهي، هي ڪرتار شهر تعلقي هيڊ ڪوارٽر آهي، تعلقي هيڊ ڪوارٽر به سڪر کان وڏو آهي، مون کي جالندر جو نالو ٻڌندي ئي سڄو ڌيان هن شهر ضلعي ۾ جنم وٺندڙ ايشيا جو ماڊل ڊڪٽيٽر جنرل ضيا الحق ۽ ٻيو پاڪستان جو قومي ترانو لکندڙ حفيظ جالندري ياد اچي ويا، ٻئي هن ضلعي جا ڄاوا هئا.

جالندر شهر ۾ پهتاسون ته مان پنڊي جي چوڌري کي چيو هتي به تنهنجا ننهيال يا دڍيال هوندا، هن چيو ها بلڪل منهنجي دڍيال جا دڍيال هتان جا رهندڙ هئا، سڪ ڊرائيور هلڪو ڪليو ته مان سمجهي ويس ته هو هنن کي مها ڪوڙو ۽ شادي بد خبر سمجهي چڪو آهي، ٿورو شهر کان ٻاهر نڪرندي هن حويلي هوٽل تي ڪار بيھاري جو اسان جي ڪافلي ۾ شامل سمورا دوست به اُتي لٿا هئا، خبر نه آهي ته هندستاني هر شهر ۾ هڪ هوٽل جو نالو حويلي چور ڪيو ويٺا آهن، ان هوٽل ۾ هڪ نقلي ڪوهه ان ۾ پيل بالٽي ۽ پارٽي مرد عورتون خاص طور سڪ ڪوهه مان بالٽي ڪيڙ وقت فوتو ڪڍرائين ٿا عرتون دلو ڪڍي پوز هڻن ٿيون، هتي عبدالحڪيم بجاراڻي ۽ عبدالوهاب شر، اسماعيل ميمڻ، صلاح الدين گنڊاپور، سليم منگريو سميت ڪافي دوست بيٺا هئا، وهاڻ ۽ عبدالحڪيم چيو اسان نه چانهه پيتي آهي نه پڪوڙيا پوري کاڌي آهي، تنهنجي انتظار ۾ بيٺا آهيون. هتي پئسا ڪائونٽر تي جمع ڪرائڻا پيا پون اُتان ڪوپن پيو ملي، شئي جا پئسا ڏنا آهن اها ان مقرر استال تان ملي پئي، مون کان وهاڻ شر پڇيو ڇا ڪپي، مون چيو يار گذريل ڀيري هتي ماڻهو ڪچوريون ۽ پوريون پئي کاڌيون، منهنجو وات پاڻي پاڻي پيو ڪري، پر اسان جو يار فيض الله ڪورائي بيمار هو ان ڪري هن جي بيمار ٿيڻ جي ڊپ کان مان تريل شيون وٺڻ کان پاسو ڪندو هليو هيس، سو هيئنر ڪچوريون ۽ پوريون ٿا وٺن، هو انهن جا ڪوپن وٺي آيو، مون کي نه پوري مزو ڏنو نه ڪچونڀر نه ڪچوري ان ۾ عجيب قسم جي بوءَ محسوس ٿي سمجهه ۾ نه آيو، اسان سڪر ۾ هڪ درجن

پوريون بيني بيني کائي ويندا آهيون، پوري چولن سان کائڻ بعد وري چانه سان به کائيندا آهيون، هتي مان ته هٿ پتيا اسان جي سردار عبدالحكيم خان بجاراڻي به هٿ پتيا، هنن ٻنهي يارن چيو ته بد مزي آهن، وهاب چيو ڇڏيو هن کي پئسا ويا، هاڻ ٻڌايو چانه پئندا يا ڪافي، مان چيو ڇڏيو وهاب هاڻ ڪوپن مان ٿو وٺان، ان تي وهاب شر چيو صاحب هاڻ ان مان يا توهان ۾ ڪو فرق ڪونهي، پئسا خرچ ڪرڻ آيا آهيون، موتائي ڪونهن ويڙها ڳالهه ڪر ڇا ڪپي، مان چيو ڪافي، هو ڪافي جا ڪوپن وٺي آيو، اسان ڪافي اسٽال واري کي ڪوپن ڏنا هن تي ڊسپوزابل گلاس ڪافي پري ڏنا، اسان کي ان وقت حيرت ٿي ڇو ته پنجابي ته اهڙيون حرڪتون ڪندا رهندا آهن، انهن تي حيرت نه ٿيندي آهي، ڇو ته هنن وٽ شرم حياءَ رک لحاظ نالي ڪا به شئي نه ٿيندي آهي، پر اسماعيل ميمڻ جڏهن اها حرڪت ڪئي ته اسان لاءِ رکيل ٽن ڪافي جي گلاس مان هڪ، ڪوپن ڏيڻ ڪانسواءِ ائين اچي ڪنيون ڇڻ سبيل جي اسٽال تان سبيل ڪٽندو هجي، مون کان نڪري ويو چريا ڪوپن ورتو اٿئي، هتي پئسن سان ڪوپن ملندو آهي ۽ ڪوپن تي ڪافي ۽ چانه ملندي آهي، هن هٿ ڪڍيو ۽ ڪوپن وٺڻ هليو ويو، پر ان تي وري مان کي پنهنجي روبئي تي شرمساري محسوس ٿي ته هو پنجابي نه هو مونکي هن کي ڪافي جو گلاس ڪٽڻ کان منع نه ڪرڻ ڪپندو هو، پر مان الائي چوان کي ضروري سمجهو ڇو ته لاهور کان پنجابين اسان کي اهڙيون حرڪتون ڪرائي مچرائي ڇڏيو هو، تنهن ڪري منهنجو اهڙو رد عمل فطري هو جڏهن اسماعيل ميمڻ ڪوپن وٺي آيو، مونکي ڏيکاريندي چيو هي ڏس چريو ڪوپن وٺيون پيو وڃي، مان سمجهي ويس ته هن ان ڳالهه کي دل ۽ دماغ ٻنهي تي ورتو آهي.

بهر حال اسان ڪافي پيئڻ بعد اٽڪل 5:00 وڳي چندي ڳڙهه لاءِ روانا ٿياسين، منهنجي ڪار جو ڊرائيور ۽ وهاب شر جي ڪار جو ڊرائيور امرت سر جا هجڻ ڪري هڪٻئي جا گهرا دوست هئا، اهي ٻئي ڪارون هڪٻئي جي اڳيان پٺيان پيا رکن، پيو ته ٻئي سڪ آهن، هن ٻڌايو ته هو پڪو سڪ آهي جو هو نه سگريٽ پئي نه شراب، پر مان ٿورو ڪمزور ايمان جو سڪ آهيان شراب پئندو آهيان، ٻيو پنهنجي ڪار هن سڪ ڊرائيور جي پٺيان پيو هلايان، اهو ان ڪري ته هو ڏاڙهي وارو سڪ ڀارت ۾ گهڻو رليو پنيو آهي، هنن ٻنهي جي دوستي سبب، وهاب ۽ مان تقريباً سفر ۾ هڪٻئي جي ويجهو رهياسون، پر عبدالحكيم خان بجاراڻي اسان کان ڪٽيل رهيو آهي، جو اهو ان ڪري ته اسان جي ڊرائيورن سان هن جي ڊرائيور جو ڪورشتو ناتو ناهي، ان ڪري هو اسان کان تٽل ۽ پري پري رهڻ تي مجبور هو، پر هن جي پري رهڻ جي ڪري اسان عبدالحكيم خان جي گوهر افشائي کان تقريباً محروم رهياسين، هي عمر ۾ مون کان 20 سال وڏو ٿيندو، پر هي اسان سان هم عمر وارو ورتاءُ ڪندو رهندو آهي، هن ۾ جيترو برداشت ڪرڻ جو مادو آهي، مان کي هن جي بلوچ هجڻ تي شڪ ٿيندو آهي، ڪنهن به ڳالهه تي ڪو به سنگتي ڇڙي پيو، عبدالحكيم بجاراڻي پاڻ تي وٺندو ادا اها سمجهيو ته غلطي هن فقير ڪئي آهي ڪار جي اڳئين سيٽ ڇڏي پاڻ کان گهڻو ننڍي کي چوندو سائين توهان اڳيان ويهو، مان هن کي حويلي هوٽل ۾ ڏسي چيو، اسان جا سردار صاحب ڇا حال آهي، چيائين هتي مان کي سردار نه چئو، هتي سردار جي ٻي معنيٰ آهي، ڪنڌڪوٽ ناهي، هتي مان سڪ سردار سمجهي ماري نه وڃمن، مان چيو ڇو، ادا توکي خبر ناهي، سڪ هتان جا بلوچ اٿئي، مان کي نه سڪن واري ڏاڙهي آهي نه پٽڪو، ماري نه وڃمن ته هي ڪهڙو سردار آهي، مان چيو سائين پوءِ ته منهنجو ڪم ٿي ويو هڪ بلوچ سردار ڪٿائي هلندس، ٻانهون ٻڌي چوڻ لڳو ادا پنهنجي ملڪ جا حساب مڙس ماڻهو ملڪ ۾ ڪندا آهن ته شر صاحب پلي ماراءِ پر تنهنجي مڙسيءَ جي خبر پئجي ويندي ته شر ڪيڏا مڙس ماڻهو آهن، پنهنجا پلانڊ پاڻ نه پر سڪن کان ٿو ڪرائين، مان چيو سائين ڪجهه به چئو هڪ سردار ڪٿائو آهي.

اسان ان دوران ضلعي گُڙڪ شستر جي ڳوٺ ڪچڙڪل يا ڪڙڪل وٽ (مونکي سڪ ڊرائيور جو لهجو ۽ آواز گهٽ سمجهه ۾ ٿو اچي تنهن ڪري اچار پنهنجي مرضيءَ سان ٺاهيا اٿم، پهتاسون ته سڪ ڊرائيور جئيمل سنگهه چيو هي امر شهيد ڀڳت سنگهه جو ڳوٺ آهي، مان چيو ناراض نه ٿي ته ٻن منٽن لاءِ هتي بريفڪ ڏي، سڪ تمام گهڻو قوم پرست آهي، هو پاڻ خوش ٿيو ته پاڪستاني به ڀڳت سنگهه لاءِ

ڪيڏي عقيدت ٿا رکن، مان کي چيو سر جي ناراض نه ٿيو ته هڪ سوال ڪيان مان چيو بلڪل هتي ناراض ٿيڻ جو سوال ئي ناهي سردار جي چيو ڇا پاڪستان ۾ پڳت سنگهه جي ايتري عزت آهي جيتري ڀارت ديش ۾ آهي، مون چيو مون کي خبر نه آهي، ته هتي هن جي عزت ڪيتري آهي، پر هو سنڌ سميت سڄي پاڪستان جو اهڙو ئي هيرو آهي جهڙو ڀارت جو هن کي مان ٻڌايو تازو حيدرآباد ۾ اسان جي امر انقلابي ۽ شهيد هيومن ڪالوٽي جي ساٿي سنڌ جي عظيم قومي شاعر سائين شيخ آياز جي ورسجي موقعي تي اسان جي امر شاعر شيخ آياز جو ڊرامو پڳت سنگهه جي ڦاسي، اسٽيج ڪيو ويو. ان کي سنڌي پرنٽ ۽ اليڪٽرانڪ ميڊيا نشر ڪيو ۽ هزارين ماڻهن وڏي چاهه مان اهو ڊرامو ڏٺو. شهيد پڳت سنگهه کي سنڌ وارا امر شهيد هيومن ڪالوٽي جيان ياد ٿا ڪن ۽ پيٽا ڏيندا ٿا رهن.

سڪ ڊرائيور چيو سر، هي مو ڪالوٽي جي باري ۾ ٻڌائيندا، مون چيو ها، هو سنڌي سورمو هو. هو به پڳت سنگهه، گروڊيو، اشفاق، چندر شيڪر آزاد ۽ پير پاڳاري سورھ بادشاهه، صبغت الله شاهه شهيد جو ساٿي هو ۽ انگريزن کي ملڪ نيڪالي ڏيڻ ۽ انگريزن کان آزادي وٺڻ واري جنگ جو سپاهي هو. هن گاڏي سائيد تي بيهاري ۽ چيو هي رستو سڌو پڳت سنگهه جي ڳوٺ طرف ٿو وڃي، مان هٿ ڪٽي ان رستي کي سلام ڪيو. پوءِ سڪ ڊرائيور وري سوال ڪيو سر جي توهان هڪڙو ٻيو به نالو ڪنئون، اهو ڪير هو. مان چيو اسان جي سنڌ ۾ هڪ وڏي روحاني گادي آهي، پير جو ڳوٺ، ان جا پير سدائين وطن پرست ۽ سامراجيت جي پرماريت جا مخالف رهيا آهن، اُتي هڪ پير جنهن جو نالو پير صبغت الله شاهه راشدي آهي، هن کي 13 سالن جي عمر ۾ گادي ملي، هن 20 کان 22 سالن جي عمر ۾ ئي پنهنجي مريدن کي انگريز سامراج خلاف جنگ وڙهڻ ۽ انگريزن کي ڏيهه نيڪالي ڏيڻ لاءِ تربيت ڏني ۽ نعرو هنيون، وطن يا ڪفن آزادي يا موت ۽ حر تحريڪ جي شروعات ڪئي، جنهن تي انگريزن ناراض ٿي هن تي جڙتو بغاوت جو ڪيس هلائي موت جي سزا ڏئي ڦاسي چاڙهي گمنام هنڌ تي دفنائي ڇڏيو پوءِ هن جي ٻن معصوم پٽن شاهه مردان شاهه ۽ نادر شاهه کي جلاوطن ڪري لنڊن موڪلي ڇڏيو. هن جي هزارين مريدن ۽ پيروڪارن جو انگريزن وڏي پئماني تي قتل عام ڪيو ۽ حرن انگريزن کي ٿوڻا چٻائي ڇڏيا ۽ سنڌ ۾ هڪڙو ڪلاڪ به سڪ سان حڪومت ڪرڻ نه ڏني، جنهن سبب انگريزي سامراج ڀڄ پائي پڇي وڃڻ تي مجبور ٿيو، ان جو فرزند تازو وفات فرمائي ويو آهي ۽ هاڻ ان جو هم نام پوٽو پير صبغت الله شاهه راشدي ملڪ جو اٺون پير پاڳارو ٿيو آهي، سڪ ڊرائيور چيو ان شهيد پير کي به منهنجو ست گرو مڃيندي سلام.

اسان کي افسوس به آهي ته حيرت به، هتي ڀارت ۾ پڳت سنگهه، چندر شيڪر آزاد سميت سڀني آزادي جي هيروز جون يادگار ٺهيل آهن، پر سورهي بادشاهه ۽ هيومن ڪالوٽي سميت ڪنهن به آزادي جي هيرو جي ڪٿي به ڪا يادگار نه ناهي وئي آهي، نه ئي اڄ ڏينهن تائين سورهي بادشاهه کي پيٽا لاءِ نشان حيدر سميت ڪوبه تمغو ڏنو ويو آهي، اها تاريخي ستم ظريفي آهي يا اسان مٿان راج ڪندڙ حڪمرانن جون زيادتيون يا اڄ ڏينهن تائين اسان مٿان حڪومتون ڪندڙ انگريز سامراج جا دلال رهيا آهن، اهو سوال هتي جي هر دور ۾ هر حڪمران کان تاريخ ڪندي رهندي، ڪيترو پڇندا، اسان هجون نه هجون، اهو تاريخ ضرور ٻڌائيندي.

اسان رات جو 8:00 وڳي چندي ڳڙهه پهتاسون، جتي شهر ۾ داخل ٿيڻ وقت پنجاب جي مُڪ منٽري (وڏي وزير) پاران شهر جي پوليس ڪمشنر استقبال ڪيو. پروٽوڪول ۾ اسان جي ڪافلي کي پنجاب پوليس پائليٽ ڪيو. چندي ڳڙهه پنجاب جي ٻن صوبن، پنجاب ۽ هريانه جي گادي جو شهر آهي، هن جا روڊ اسلام آباد جي روڊن جيترا ويڪرا ۽ هر طرف وڻ ٿي وڻ آهن. هتي هر چوڪ تي وڏو پارڪ ٺهيل آهي. وڏي حد تائين هن شهر جي اسلام آباد سان هڪجهڙائي آهي، اسان کي ائين پيو لڳي ته اسلام آباد جي روڊن تي گهمي رهيا آهيون، اسان کي منو ڪلاڪ لڳو ان بعد چندي ڳڙهه جڊيشل اڪيڊمي جي ڪامپليڪس ۾ آندو ويو، جتي پنجاب بار ڪائونسل جي صدر ڪلبير سنگهه پاليوال اسان جي آجيان ڪئي ڏاڍو خوش نظر اچي رهيو هو. اسان کي هو اڪيڊمي جي ڪينٽين ۾ وٺي آيو. اها ايتري ته وڏي آهي جو 500 ماڻهو آرام سان هن ۾ ويهي کاڌو کائي ٿا سگهن، اسان جي مان ۾ چانهه پارٽي رکي وئي ۽ اهو به چيو

ويو ته جلد پنجاب پون (پنجاب هائوس) هلو. مان سوچيو ته پهرين ڪمرو وٺي سامان هڪ ڀر ڪجي ۽ ڪپڙا تبديل ڪجن، مان ان خيال کان ٻار جي صدر ياسين آزاد کي چيو ڪمرو ملندو. هن چيو، هتي ڪمرا بلڪل ٿورا آهن، توهان جي رهڻ جو بندوبست ٻئي هنڌ آهي، مان منجهي بيهي رهيس، سوچيم هي اسان سان وري پنجابگيري ڪندا، اسان کي ڪٿي گندي هنڌ اچلي هتي پنهنجا ماڻهو رهائيندا، ائين ئي ٿيو مان سائيڊ ڪيو بيٺو هيس، اُتي ئي ياسين آزاد، طاهر چوڌري، اسحاق چوڌري ۽ ٻين کي ڪائونٽر طرف وڃڻ جو اشارو ڪيو. مان به هنن جي ڪڍا اوڏانهن ويس، هو پاڻ ۾ ڳالهائيندا پئي آيا، مان ٽڪڙو ٽڪڙو ڪائونٽر تي ويس، ڪائونٽر واري چيو نالو ٻڌايو، مان نالو ٻڌايو، هن چيو توهان جو نالو هتي جي لسٽ ۾ ناهي، هتي صرف 100 ڪمرا آهن، منهنجي پويان بهاولپور جو وڪيل راڻا يعقوب پيو، بيٺو هو، هن پنهنجو نالو ٻڌايو، ڪائونٽر واري لسٽ ڏسي چيو ها توهان جو نالو آهي، توهان سان گڏ ٻيو ڪير هوندو، راڻا سان ڪو ٻيو ماڻهو ڪونه هو يا سرائيڪي هجڻ سبب پنجابين واري روايتي بي حياتي نه ڪري سگهيو، هن منهنجو نالو لکرايو، مان سوچڻ لڳس ته عبدالحڪيم خان بجاراڻي وري رلي ويندو ڇو ته ڪراڙو مڙس آهي، سمجهندو مان هن جي سار سنڀال نه لڏي، مان راڻا يعقوب کي چيو، توهان نالو ڀيل منهنجو لکرايو پر مان توهان سان گڏ عبدالحڪيم خان بجاراڻي کي رهائيندس، اسان سامان ڪار مان لاهي، ڪمري نمبر 312 جي ڳولا ۾ هئاسون، ته اتي ٽريننگ لاءِ آيل هڪ ڊپٽي پراسيڪيوٽر ملي ويو، پهريان ته هن اسان کي لفت نه ڪرائي، پر راڻا يعقوب جي گهڻو ڳالهائڻ واري عادت هتي ڪم اچي وئي، هو ڳالهائيندو ويو ته سپريم ڪورٽ پاڪستان جا وڪيل آهيون، هتي توهان جي سپريم ڪورٽ ٻار جي دعوت تي آيا آهيون، ان بعد هن ڊپٽي پراسيڪيوٽر جنرل جي دلچسپي وڌي ۽ هو اسان کي لفت طرف وٺي آيو ۽ لفت ۾ سوار ڪري اسان کي ڪمرو نمبر 312 تائين پهچايو، پوءِ راڻا يعقوب هن کي ڪمري ۾ به وٺي هليو، اتي به راڻا تمام گهڻو ڳالهائيندو رهيو، مان پئي سوچيو ته هن کان هتي جي عدالتي نظام بابت معلومات وٺان، پر راڻا بس نه پيو ڪري، راڻا ايتري ۾ پنهنجي بيگ کولي ان مان وسڪي جي بوتل ڪڍي فرج کولي ته ان ۾ پاڻي نه هو، مان هن کي چيو ته ٻاهر ورندي ۾ ڊسپينسر لڳل آهي، هي جڳ پيو اٿو اهو پري اچي پوءِ ويهو پر هن ٻڌي اڻ ٻڌي ڪري بحث شروع ڪيو ته مان پاڻي جو جڳ پري راڻا کي شراب ۾ مصروف ڪري، هن کان معلومات وٺڻ شروع ڪئي، هن ٻڌايو ته هو جالنڌر جي عدالت ۾ پراسيڪيوٽر مقرر ٿيل آهي ۽ تازو ڪميشن پاس ڪري ڊپٽي پراسيڪيوٽر ٿيو آهي، هتي ڊپٽي پراسيڪيوٽر 15 گريڊ جو آفيسر آهي، ان جي به اتي ڪميشن ٿيندي آهي، سول جج اسان وٽ 17 گريڊ ۾ هوندي به ڪلارڪ وارو لکت ۾ امتحان ڏئي ڪميشن کان سواءِ سول جج ۽ جڊيشل مارجسٽريٽ ٿي ٿو وڃي، هو هتي ٽريننگ ڪرڻ آيو آهي، هن کي مارجسٽريٽ جي ٽريننگ کان پوءِ ريگولر ڪيو ويندو، مان چيو هي هيڏو وڏو ڪامپليڪس صرف پراسيڪيوٽرس جي ٽريننگ لاءِ آهي، هن چيو ته نه هي سيشن جج، ايڊيشنل ۽ اسسٽنٽ سيشن ججن جي ڪلاريڪل اسٽاف جي به ٽريننگ ٿيندي آهي، هتي رٽائرڊ ججن ۽ سينئر وڪيلن کي مقرر ڪيو ويو آهي، اهي هتي سٺين پگهارن تي استاد مقرر ٿيل آهن.

مان سوچڻ لڳس ته اسان وٽ ته ججن جي ٽريننگ ئي مشڪل سان ٿيندي آهي، پراسيڪيوٽر ته اسان وٽ ڪڏهن سوچيو به نه هوندو ته هن لاءِ به ڪو ٽريننگ جو طريقو هوندو آهي، راڻا جو پيئڻ ۽ ڳالهائڻ ڪونه پيو ڪتن، مان تيار ٿي چيو مانس ته گاڏيون تيار آهن ۽ هڪ منٽري طرفان ماني جي دعوت ڏنل آهي، هن چيو ٺيڪ آهي مان به هلاڻ ٿو، بوتل مان هٿ ڪڍي گلاس کي لسي ڪري ڇڏيائين، مون سوچيو هاڻي هي ڪٿي پاڻ کي ڪرچل نه ڪري ويهي، 60 کان 65 سالن جي هن ڪراڙي کي پنهنجي عزت خراب ٿيڻ جو ذرو برابر به خيال نه آهي، مان در بند ڪيو ۽ جهومندو هلندو رهيو، هن کي نشا وٺي ويا، وڪ ڪجي ئي نه پئي جئين تئين ڪري هن کي گهلي مان ڪار تائين آندو، وهاب شر پهرين کان ڪار ۾ ويٺو هو، مون هن کان پڇيو ته بجاراڻي صاحب ڪيڏانهن ويو، وهاب چيو ته هن کي الڳ سنگل ڪمرو ملي ويو آهي، مان ڪراچي جي جاويد چتاري سان جوڙي ۾ آهيان، هن راڻا کي ڏسي چيو ته هن کي ڇا ٿيو آهي، مون چيو ته ڏوڙ پئي اٿس، ٽي چار گلاس شراب جي هڪ ئي وقت لسي ڪري آيو آهي، وهاب چيو هي ته

پروگرام ۾ گند ڪندو. هن کي نه وٺي اچين ها، مون چيو گند ڪندو ته صاف به ياسين آزاد ۽ عاصم جهانگير ڪندس، جيڪي هيڙا بيهودا وٺي آيا آهن، جن جو مقصد صرف شراب پيئڻ آهي، هن کي ڪار جي اڳئين سيٽ تي ويهاريو سين، وهاب ڪجهه نه چيو هي يار موالِي اٽڪي پيو. توهان مان کي پنجابي ڇو ٿا چئو، مان ذات جو پيو آهيان ۽ بهاولپور سان تعلق آهي، وهاب چيو ته هي نشي ۾ به اسان کي بيوقوف ٺاهڻ جي چڪر مان نٿو نڪري، اسان جي ڪار چندي ڳڙهه جي مختلف روڊن تان هلندي رهي، رات جا 10:00 ٿي وڃڻ ڪري، ٽريفڪ صفا گهٽ هئي، رات جو 9:00 وڳي ئي دڪان ۽ بازارون بند ٿي ويندا آهن، حڪومت جي باقاعدي رٿ (Writ) تي عمل ٿيندو نظر به اچي ٿو، اسان جي گاڏي مختلف روڊن تان ٿيندي مٺي ڪلاڪ اندر پنجاب پٽون (پنجاب هائوس) تي پهچي وئي، جتي پنجاب بار جو صدر ۽ سيڪريٽري اسان جو استقبال ڪرڻ لاءِ بيٺا هئا، اسان چيو توهان جي دعوت ته سڀاڻي آهي، هتي به آجيان توهان پيا ڪريو، بار جي صدر ڪلبير سنگهه پاليوال چيو مڪ منٽري سايي ائين تائين اوهان جو انتظار ڪيو، پر جڏهن توهان دير ڪئي ۽ نه پهتا ته هو هليو ويو، ڇو ته هن جا پيا به پروگرام هوندا آهن، هتي وقت جي پابندي آهي، ان ڪري هن کي وڃڻو پيو، ان جاءِ تي اسان توهان جي آجيان ڪري رهيا آهيون، پروگرام شروع ٿيو ته پنجاب بار جي صدر ڪلبير سنگهه پنجابي زبان ۾ ست سري ڪال (آجيان) چئي ڪئي، ان بعد سپريم ڪورٽ بار آف پاڪستان جي صدر ياسين آزاد، پاڪستان بار ڪائونسل جي وائيس چيئرمين اختر حسين (هي پئي سنڌ جي سيشن ۽ ڪوٽا تي پيپلز پارٽي جي کاتي ۾ سنڌين جو حق ماري سنڌ ۾ سنڌي هجڻ جو ڍونگ رچائي هتي پنجاب جي نمائندگي ڪري رهيا آهن)، سپريم ڪورٽ بار جي سيڪريٽري اسلم زار جن کي سڏايو، جن به پنجابي ۾ تقريرون ڪيون، ائين پيو لڳي ته نه هندستان آهي نه پاڪستان، هي هڪ نئون ملڪ ٺهي پيو آهي، جنهن ۾ وڃڻيا مليا آهن ۽ ڏاڍو خوش آهن، واپسي تي عبدالڪريم بيجارڻي چيو ادا هتي سڀ پنجابي ٿي پيا آهن، پاڪستاني رڳو توهان ۽ اسان آهيون، اتي هي هڪ قوم هجڻ جو ڍونگ رچائيندا آهن، ڪوبه سنڌي، بلوچ، پختون نه آهي، هي صرف ۽ صرف پنجابي آهن، عبدالوهاب شر چيو ته لاهور مان جڏهن واگها لاءِ هليا هئا سون ته شبير شر مونکي چيو ته واگها ٻاڊر پار ڪندي ئي جئين اٿاري ٻاڊر ۾ داخل ٿيندا سون ته سڀئي يار لاهوري ۽ پنجابي بڻجي ويندا، اسان پاڪستاني هوندا سين، اڄ اها ڳالهه ثابت ٿي وئي.

صبح جو ائين وڳي اُٿي تيار ٿياسون، نيرن وغيره ڪٿي ملندي ڪو پتو نه هو، اسان کي چيو ويو ته پنهنجي ڪارن ۾ ويهو، منهنجي ڪار ته ڪراڻن کي ڪٽي نڪري وئي، مان پنهنجو سامان راڻا يعقوب پيو جي ڪار ۾ وجهي واپس روم تي آيس ته هن ڪراڙي کي ٻاهر ڪڍان، مان اچي دنگ رهجي ويس ته هي همراھ صبح جو نيرن بغير مٺي بوتل شراب جي چٽ ڪري ويٺو هو، مان کي ڏسي کلي ويٺو، مان کي باهه وٺي وئي، اسان کي اڄ مشترڪ هاءِ ڪورٽ بار هريانه ۽ پنجاب بار جو استقبال مليل آهي، هي ته گند ڪندو، مان هن کي ڇڏي ڪاوڙ ۾ اچي ڪار ۾ وڃي ويهي رهيس، ڊرائيور چيو ڪراڙو ويو، مان چيو هو شراب ٿو پيئي ويٺو، ڊرائيور کان به دانهن نڪري وئي هن وقت، ڇا پاڪستان ۾ شراب تي پابندي آهي، مان چيو تڏهن ته هتي پنهنجو ڪارو منهن ڪندا ٿا وتن، ڊرائيور هن کي وٺڻ ويو ۽ ڳولهي موٽي آيو، هن چيو ڪمري ۾ نه هو، مان چيو اڪيڊمي جو بيو به ڪو گيت آهي، ڊرائيور چيو گيت ته ڪافي آهن، مان هن کي چيو ته سڀني گيتن تي ڏس، هي نشي ۾ هو پٽڪي ويو هوندو، نيٺ اوڀر پاسي واري گيت تي پنهنجي لاش کي گهليندو نظر آيو، ڊرائيور ٻانهن کان وٺي ويهاريس.

اسان چندي ڳڙهه کي ڏيهن سان ڏٺو سون، ايترا وڏا ۽ ويڪرا روڊ ته دهلي ۽ اسلام آباد جا به نه آهن، وٽڪار ٿي وٽڪار، بهار جي موسم هئي، هر چوڪ تي هر رنگ جا گل تڙيل آهن، جنت جو نظارو لڳي رهيو آهي، مون وٽ ڪئميرا نه هجڻ ڪري مان هي دلڪش نظارو محفوظ نه ڪري سگهيس، منهنجي پٽن نور علي ۽ شهريار چيو به هو ته ڪئميرا وٺي ٿا اچون، پر مونکي ويسارو هجڻ ڪري مان هنن کي منع ڪئي هئي ته عبدالڪريم بيجارڻي چيو آهي ته هو ڪئميرا آڻيندو، پر هتي روايتي پنجابي داداگيري جو شڪار ٿياسين ۽ الڳ الڳ رستا ٿي ويا آهن، هن شهر کي ٻن صوبن جي حڪومت ٺاهيو آهي، اهو ئي

سبب آهي جو ٻئي صوبا هن شهر مان هٿ پٽڻ لاءِ تيار نه آهن ۽ ٻنهي صوبن جي عوام جو ڪو اهڙو ادارو به نٿو لڳي ته ڪوئي اهو چوندا هجن ته هي پنجاب جي گادي يا هريان جي گادي جو هنڌ آهي، ٻنهي صوبن جي ٻولي به پنجابي آهي، ته پوءِ سوال ٿو پيدا ٿئي ته پنجاب کي توڙي هريان صوبو ڇو ٺاهيو ويو. سڪ ڊرائيور کي ان بابت ڪا خبر نه آهي، پر هو چوي ٿو ته ٻنهي صوبن جو عوام هن شهر سان بي انتها پيار ٿو ڪري ۽ اهي هن مان هٿ پٽڻ لاءِ تيار نه آهن، وڌيڪ اڳتي ڪو اهڙو ماڻهو مليو ته ان کان پنجاب کي توڙي هريان صوبو ٺاهڻ بابت معلومات وٺندس، هتي جا ماڻهو اسان جي ماڻهن جيان باشعور يا عام ڄاڻ رکندڙ نه آهن، هي پنهنجي ڪم سان ڪم رکجي فلسفي تي گهڻو پير وسو ڪن ٿا، سنڌي ماڻهو اڻڀريل هوندو ته به توهان سان موهن جو دڙو، ڪوٽ ڏيجي، هراپا ۽ گندارا جي تهذيب جي ٿوري يا گهڻي ڄاڻ ضرور رکندڙ ملندو. جي صفا نيت چنڊو هوندو (اسان جي دوست منظور شيخ جيان) ته به ڪجهه نه ڪجهه ضرور ڳالهائي ويندو. هي هڪ ئي لفظ ٿا ڳالهائين پتا نهي جي.

اسان پنجاب ۽ هريان هاءِ ڪورٽ ٻار پهتاسون ته اُتي پنجاب هريان ٻار جي صدر ڪلبير سنگهه پاليوال اسان جو ست سري ڪال ۽ اسلام عليڪم سان استقبال ڪيو. مان راڻا کان الڳ ٿيڻ جي ڪوشش ڪندي اڳتي وڌي ويس ته هو نشي ۾ ٿن مٺي بوتل پيٽل سرائيڪي کي پنجابي ٻڻائڻ جي ڪوشش ڪندي مارواڙي ڳالهائي رهيو هو.

اسان اندر ٻار ۾ وڃي ويٺاسون، ٻار تمام وڏي هئي، اهڙي وڏي ۽ ڪشادي ٻار جنهن ۾ ٻه ايڏائي هزار ڪرسيون ٽيبلون رکيل هجن، مان نه ڏٺي آهي، اسان وٽ ٻار ۾ عورت وڪيلن لاءِ الڳ ڪمرا ٺهيل هوندا آهن، هتي اهڙو ڪوبه الڳ Provison نظر نه آيو. سڀ گڏ ويٺا هئا، هڪ وڪيل منهنجي ڀرسان اچي ويٺو، هن پنهنجو نالو ڪلبيت سنگهه سيلو ٻڌايو، مون چيو ته نالي مان ته توهان سڪ ٿا محسوس ٿيو، هن چيو ها، مان سڪ آهيان، پر توکي نه ڏاڙهي نه سڪن وارو پٽڪو نه ڪٽو آهي، هن چيو اسان جديديت ۾ شامل ٿي ويان آهيون، ان ڪري نالي جا سڪ آهيون، اهو ڏاڍو ڏکيو عمل آهي، سڪ رهڻ لاءِ جسم جو ڪوبه وار لاهڻو ناهي پوندو، ان ڪري ڪتر مذهبي ٿي سڪ رهي سگهن ٿا. مان هن کان پڇيو ته هتي هريان پلس پنجاب جي هڪ ئي هاءِ ڪورٽ آهي، ان ۾ ڪيترا جج آهن، هن چيو چاليهه ججن جون اساميون آهن، اتي 36 جج مقرر آهن، 4 ججن جون جايون خالي آهن، مون کي حيرت ٿي ته ٻن صوبن جي هاءِ ڪورٽ ۾ رڳو 40 جج، اسان جي هڪ صوبي سنڌ ۾ 40 ۽ پنجاب ۾ 60 جج آهن، هن ٻڌايو ته 1979ع کان هاءِ ڪورٽ ۾ ڪيس التوا جو شڪار آهن، مون هن کي چيو ته فوجداري يا سول، هن چيو ٻئي، مون چيو توهان وٽ عمر قيد گهڻا سال آهي، هن چيو عمر قيد جيتري ماڻهو جي عمر ٿيندي آهي، مان سمجهي ويس، هي صاحب وڪيل نه پر ڪنهن اداري جو فقير آهي، 1970ع کان ڪو ماڻهو سزايافتا هوندو ته سزا کاتي نڪري چڪو هوندو يا جيل ۾ مري چڪو هوندو، 32 سال ته عمر قيد جي دنيا جي ڪنهن به ملڪ ۾ سزا ناهي، هن کان پڇيم هتي هاءِ ڪورٽ ٻار ۾ ڪيترا وڪيل آهن، هن چيو 7 هزار مان سو چيو ايڏائي کان ٽي هزار ويهه جي گنجائش واري ٻار ۾ 30 هزار کان گهٽ ميمبر نه هوندا، لاهور هاءِ ڪورٽ پاڪستان جي وڏي ۾ وڏي ٻار آهي، جنهن ۾ 25 هزار ميمبر آهن، هتي 7 هزار ڳالهه سمجهه ۾ نه آئي، هتي جڏهن شروعات ۾ وڪيل انرول ٿيندو آهي، ان ڏينهن کان هو هيٺين ڪورٽ کان ويندي هاءِ ڪورٽ ۽ سپريم ڪورٽ جو وڪيل ٿي ويندو آهي، اسان وارو طريقو ناهي، ڏهه سال هاءِ ڪورٽ ۾ لوڙي، ڏهن سالن بعد 5 مهاجر ججن جي سامهون پيش ٿي پوءِ هنن جي مرضي آهي ته هن کي فٽنيس سرٽيفڪيٽ ڏين يا نه، مان کان به سڪر ۾ سينئر وڪيل ويٺا آهن، پر اُهي سپريم ڪورٽ جا وڪيل نه آهن، چو ته اُهي مهاجر ججن کي نه وٺندا آهن، انهن کي سنڌي قوم پرست هجڻ جو الزام آهي، پاڻ چيف جسٽس هوندي به 90 جون حاضريون ڀرين ته ڪا ڳالهه ئي ناهي، ايجينسين وارا به اُها رپورٽ نه ڪندا، جي اهو رپورٽ ٿيندي ته شبير شر، بشير خان قريشي جي تغذيت ۾ ويو ۽ جنازي نماز ۾ شامل ٿيو، ان ڪري هو هاءِ ڪورٽ جو جج ٿيڻ جي قابل ناهي، پر جي مشير عالم کي گورنر، گورنر هائوس بدران هاءِ ڪورٽ ۾ اچي چيف جسٽس جي عهدي جو قسم کڻايو ۽ توڙي قسم به اردو ۾ ڪنيون ۽ ان بعد هو 90 تي به حاضري ڀري آيو ته ڪا ڳالهه ئي ناهي.

چندي ڳڙه هاءِ ڪورٽ بار ۾ پروگرام جي شروعات سپريم ڪورٽ بار انڊيا جي صدر هرجيت سنگه چيو ته هو گذريل سال لاهور ۾ جڊيشل ڪانفرنس ۾ شرڪت ڪرڻ ويا، اتي هنن پاڪستاني وڪيلن وڏو مان ڏٺو. اسان پاڪستاني وڪيلن جي ڏنل محبت وساري نٿا سگهون. پاڪستان جي وڪيلن عدليا جي آزادي ۽ پنهنجي چيف جسٽس جي بحالي واري جدوجهد ۽ ان جي ڪاميابي سڄي دنيا جي وڪيلن جي نه رڳو ڪاميابي ٿي پر انهن لاءِ مشعل راهه پڻ بڻي، اسان به ان جدوجهد ۾ توهان سان گڏ هئاسون ۽ هتي توهان جي لاءِ مظاهرا ڪندا هئا سون. سپريم ڪورٽ بار پاڪستان جي اڳواڻي صدر منير اي ملڪ چيو ته ٻنهي ملڪن جي قانوندانن جو هڪٻئي سان ويجهو ايندو رهڻ وارو عمل آهي ملڪن کي ويجهو آڻڻ ۾ اهم ڪردار ادا ڪري ٿو سگهي، جڏهن ته ٻنهي ملڪن جي ٻولي ثقافت هڪ جهڙائي رکندڙ آهن، سپريم ڪورٽ بار جي سيڪريٽري اسلم زار پنجابي ۾ جاهاڻي تقرير ڪندي چيو ته امرتا پريتم هڪ نظم چيو هو، جنهن ۾ هن ٻنهي ملڪن جي عوام جي درد ڪٿا پيش ڪئي، هن جڏهن نظم پڙهيو ته اهو فيض احمد فيض جو نڪتو جنهن اهو امرتا پريتم جي نالي سان منصوب ڪيو هو، اختر حسين به پنجابي ۾ تقرير ڪندي جاهل هجڻ جو ثبوت ڏيندي چيو پڳت سنگه لاهور ۾ پيدا ٿيو ۽ لاهور جي جيل ۾ هن کي قاسمي آئي، مون سان گڏ ڪراچي جو سينئر وڪيل سلطان لاڳاڻي ويٺو هو، هن کي مون چيو هو ته اسان کي خوار ڪرڻ آيا آهن پڳت سنگه جنهن ڳوٺ ۾ ڄائو اهو ڪرڪ شتر ضلعي ۾ آهي، لاهور ۾ هن کي قاسمي ڏني وئي هئي، سلطان لاڳاڻي چيو خير هنن کي اسان جي ڄاڻ جي معيار جي خبر ته پئجي ويندي ته پاڪستان بار ڪائونسل جهڙن اهم ادارن جا سربراهه به جاهل ٿي ٿين ٿا. سپريم ڪورٽ بار انڊيا جي سينئر وڪيل ڪرتار گردا جي چيو ته عاصمه جهانگير ايشيا جي امن جي پيمبر ۽ سيمبول آهي، هن پاڪستان ۾ ڏاڍ ڌم ۽ آمريت خلاف جدوجهد ڪندي رهي آهي. مذهبي انتهاپسندن جي موتمار حملن جا مقابلا ڪندي امن جي قافلي جي سرواڻي ڪندي پئي اچي ۽ حوصلو نه هاريو آهي، عاصمه جهانگير به پنجابي ۾ تقرير ڪندي سيني ميمبرن کي ست سري ڪال چئي تقرير جي شروعات ڪئي، هن به پنهنجي تعريف پاڻ شروع ڪري ڏني ۽ هضم نه ڪري سگهي، مان ڪو ڊيو مالائي ڪردار نه آهيان، بس آمريت جي دور کان وٺي جدوجهد ڪندي ٿي اڃان جنگ جوڙجڻ جي عادت پيل آهي، هن چيو ته جنهن به اداري ۾ عورت ڪم ڪندي آهي، اُتي عورتن جو الڳ واش روم نه ٿيندو آهي، چو ته اُهي واش روم استعمال نه ڪنديون آهن، هن چيو ته جڏهن مان وڪالت جي شروعات ڪئي بار ۾ اچڻ ويڃڻ شروع ٿيو ۽ مون سان گڏ بار ۾ ڪجهه ٻيون به نيون عورت وڪيل آيون ته بار ۾ رونق وڌڻ لڳي ۽ وڪيل ڪوٽ ڌورائي پائڻ لڳا، ايسٽائين جو هڪ پيري پنجاب جي چيف جسٽس به اسان کي چانهه پارٽي ڏني جڏهن ته ان کان اڳ اهڙي روايت نه هئي ته ڪو چيف جسٽس وڪيلن کي سڏائي چانهه پياري. جڏهن مان آمريت خلاف جدوجهد شروع ڪئي ۽ جيل ويس ته پوءِ بار روم ۾ منهنجي ايندي وڪيل ڪمر وڇڏي هليا ويندا هئا، پاڪستان ۾ سڌائين وڪيل آمريت خلاف جدوجهد ڪندا رهيا آهن، هاڻ به وڪيلن جي جدوجهد جي نتيجي ۾ پاڪستان ۾ جمهوريت آهي. انڊيا جي سينئر وڪيل گوپال جي چيو ته عاصمه جهانگير ڄاتل شخصيت آهي، هن سڌائين ۽ هر دور جي آمريت خلاف آهي، جمهوريت ۽ آئين جي بحالي ۽ عدليا جي وقار لاءِ جدوجهد ڪندي رهي آهي. هن چيو ته هر ملڪ ۾ آئين ۽ قانون جي بالادستي ۽ حڪمراني هجڻ گهرجي، مونکي پنهنجي ملڪ جو آئين ۽ قانون ٺاهيندڙن تي فخر حاصل آهي، جنهن ۾ فرد کي هر طرح جي ۽ مڪمل آزادي مليل آهي، هوروائي سان بغير هٻڪ جي ڳالهائيندو رهيو ته اهو تاريخي سچ آهي ته اسان جو آئين ۽ جمهوري آزاديون اسان جي ڊگهي ۽ اثڻڪ جدوجهد جي نتيجي ۾ ملي آهي، پاڪستان جي وڪيل برادري سپريم ڪورٽ جي چيف جسٽس افتخار چوڌري کي بحال ڪرائڻ لاءِ الڳ جدوجهد ڪئي ۽ مثالي جاني قربانيون ڏئي، سڄي دنيا جي وڪيلن جو مان مٿانهون ڪري ڇڏيو، پاڪستان جي وڪيلن ۽ عدليا ٻنهي جي سامهون وڏو چيلينج اُڀري آيو آهي ته حڪمران عدليا کي ناڪام بڻائڻ لاءِ اُن جا فيصلا مڃڻ ۽ عدليا جي فيصلن تي عمل ڪرائڻ لاءِ تيار نه آهي، اسان کي وزيراعظم يوسف رضا گيلاني سان ڪابه همدردِي نه آهي، اسان کي ڳڻتي آهي ته عدليا جي فيصلن تي

عمل نه ٿيو ته اهو عمل عدالتي نظام جو ڊيگهه ڏيڻي ڪري سگهي ٿو. هن چيو ته جڏهن به ٻنهي ملڪن جي عدالتي نظام کي خطرو محسوس ٿئي ته ٻنهي ملڪن جي وڪيلن کي سرحدن تي گڏ ٿي ان عمل خلاف گڏيل جدوجهد هلائڻ گهرجي. هن چيو ته پاڪستان جو اهو مطالبو به جائز آهي ته ڀارت ۾ سلمان رشدي جي توهين رسالت واري ڪتاب تي پابندي لڳڻ گهرجي، مان ان ڪتاب کي پڙهيو آهي، اهو ڪتاب گتر برابر ۽ غليظ ترين آهي، ان تي هڪ ڀيرو نه 100 ڀيرو ڀارت ۾ پابندي لڳڻ ڪپي، اسان کي اهڙن مسئلن جي ڪري اختلاف جو شڪار نه ٿيڻ گهرجي هڪٻئي جي مذهبي جذبن ۽ عقيدن جو احترام ڪرڻ گهرجي، هن چيو ته سلمان رشدي ان ڪتاب ۾ نسورو گند ڀريو آهي، ڪوبه ڀارت جو ماڻهو اهڙي گتر ٽائيپ ڪتاب پڙهڻ ته ڇا ڏسڻ به قبول نه ڪندو. هن چيو پاڪستان ۾ جيڪو بلا دستي قانون آهي اهو اهڙي قسم جي غليظ ڪتابن روئين ۽ رجھانن کي روڪڻ لاءِ ان ۾ ڪجهه نظر ثاني ڪرڻ جي ضرورت آهي. ان کانسواءِ 90 سالن جي سينئر وڪيل هيرالئل چيو ته هي عمل جاري رهڻ گهرجي جيڪڏهن توهان اسان جو گهر ڏسو ته ڪڏهن توهان اسان جو گهر ڏسڻ اچو. پروگرام جي پڄاڻي تي پنجاب هاءِ ڪورٽ ٻار جي سيڪريٽري اعلان ڪيو ته هريانه جي مڪ منٽري (وڏي وزير) منجهند جي ماني ڪئي آهي، تنهن ڪري هاڻ هي قافلو سڌو اوڏانهن هلندو. مان اهو اعلان ٻڌڻ بعد تڪڙو ٻاهر نڪتس جو رانا يعقوب مان جان ڇڏائڻ پئي چاهي، ان جي گاڏي ڳولي پنهنجي گاڏيءَ ۾ سامان رکڻو هو. هزارن جي تعداد ۾ گاڏيون بيٺل هيون، انهن مان پنهنجي نمبر واري گاڏي ڳولهي ڪڍڻ ڏاڍو ڏکيو عمل هو. بهرحال سڪ ڊرائيور جنمئل سنگهه ملي ويو ان چيو توهان الائي چومونڪي اڪيلو ڪراڙي جي حوالي ڪري ويا آهيو، مان هن کي چيو توهان اها گاڏي ڏسو جنهن ۾ منهنجو سامان پيل آهي، هن چيو اچو اچو اها به منهنجي گاڏي جي ڀرسان بيٺي آهي، هو اتي وٺي هليو ۽ منهنجو سامان لاهي پنهنجي گاڏي ۾ رکيو. ايتري ۾ ٻه مايون مون وٽ آيون هنن چيو ته هو انٽرنيشنل انساني حقن جي تنظيم جون ميمبر آهن ۽ انهيءَ لاءِ ڪم ڪنديون آهن، هنن پنهنجا ڪارڊ ڏنا ۽ پنهنجا نالا گڏ ڏيڻ ڪوربرار ۽ ٻي گولڊ گل ٻڌايو ۽ چيو هو پئي چندي ڳڙهه ۾ رهنديون آهن، مون کان منهنجو ڪارڊ ورتو، مان کي حيرت ٿي ته هو صرف مون وٽ ئي ڇو آيون مان ته ڪافي وڃ ۾ هليو ويو هيس، پوءِ به اهي لڳاتار فون تي رابطو ڪري چونديون رهيون آهن ته جي چندي ڳڙهه ۾ ترسڻو هجي ته هنن جو گهر حاضر آهي. مان پنهنجي ڪار ۾ سوار هريانه پون روانو ٿيس، جتي هريانه جي مڪ منٽري اسان جي مان ۾ منجهند جي ماني ڪئي هئي، ڊرائيور مون سان شڪايتون ڪندو هليو. تون ڀلو ماڻهو آهين، سنڌي پلاٽيندا آهن، اهو توسان ملڻ کانپوءِ مان کي محسوس ٿيو آهي، هن چيو امرتسر ۾ سنڌي سڪ وڏي تعداد ۾ رهن ٿا، واپسي تي مان توهان کي هنن سان ملائيندس، مان کي ياد آيو ته شهيد نذير عباسي جي ناني عامر سومرو به مون کي ٻڌايو هو ته امرتسر ۾ سنڌي سڪ وڏي تعداد ۾ رهن ٿا، انهن سان ضرور ملجو. هاڻ ڏسون هن سڪ واعدو ڪيو آهي، واپسي ۾ هنن سان ملنداسون، سنڌ ۾ ان ورهاڱي وقت سڀ سڪ لڏي ويا، اسان کي سنڌي سڪ ڏسڻ جي حسرت ٿي رهجي وئي، هي سڪ گاڏي استارت ڪرڻ کان پهريون واهي گرو جانعرا هڻي دعا گهري پوءِ پيو استارت ڪري.

چندي ڳڙهه شهر جو وري نظارو ڪرڻ جو موقعو مليو آهي، ڏاڍو خوبصورت شهر آهي، هتي حسن به زبردست آهي، حسيناڻون ويسپا هلائي رهيون آهن، شهر ڪونجن جي قطارن سان ٻهڪي رهيو آهي، دل ٿي چوي مان به ڪنهن ويسپا تي چڙهي پوان سڪ ڊرائيور کي چيم سردار جي اهي مونکي پنهنجي ويسپا تي لفت ڏينديون، هن چيو ته ها بابا جي بڻجي وڃ بلڪل لفت ڏينديون، باقي مشڪل آهي، هن پڇيو پاڪستان ۾ مهيلائون (عورتون) ويسپا نه هلائينديون آهن، مون چيو نه بلڪل نه، هن پڇيو ته ڇو، مان چيو اسلامي ملڪ ۾ مهيلائن کي ايتري چوٽ مليل نه هوندي آهي، ايتري ۾ اسان مڪ منٽري هريانه جي گهر تي اچي وياسون، اتي منجهند جي ماني تيار هئي، ماني کائي وائدا ٿياسون ته عبدالحڪيم بجاراڻي ناراضگي ظاهر ڪئي، يار هن پيري شر صاحب تون اسان سان نڀائين نه پيو، مان چيو عاصمه جهانگير سامهون پيئي هئي، مون چيو هن پيري ان چوڌراڻي چوڌراڻي ڪري اسان کي توڙي الڳ ڪري ڇڏيو آهي، هاڻ رات مونکي ڪمرو مليو، تن ڀارتي موالِي سان، جنهن اڌ بوتل رات جو ۽ اڌ صبح جو نيراني پيتي، هاڻ

هو ڏس، سامهون ٿيڙ ڪائيندو ٿو وڃي، هن چيو خدا جي ڪا مار پوييس، هن جي عمر ڏسو، حرڪتون ڪهڙيون پيو ڪري، اصل ائين، مان چيو هاڻ ان کان پڇي جان ڇڏائي آهي، ڊرائيور اسان سان ٺهي ويو آهي، وهاب ۽ توهان اڳتي هلي مون واري گاڏي ۾ ويهنداسون، في الحال مون سان به بخيل ڪراڙا آهن، وهاب آيو، هن به عبدالڪريم کي ٻڌايو ته صبح اسان ويل ۾ اچي وياسون، شبير سان گڏ ڪراڙو اڌ بوتل پيئڻ بعد اچي وڇڙيو، ته پارت وقت ۾ اسان کان اڌ ڪلاڪ پوئتي آهي، ٻاهر نڪري ئي نه پيو، اسان چيو 10 وڳي اسان کي پنجاب ٻار ۾ پهچڻو آهي، هي چوي نه اڃان 9 ٿيا آهن ۽ پارت اسان کان پوئتي آهي، وهاب چيو ته مان چيس پارت پاڪستان جي ڪهڙي طرف تي آهي، هن چيو اولهه، وهاب چيس وري سوچ ته پوءِ ايران اوڀر طرف آهي، وهاب چيو ائين اسان جو هن ڪراڙي موالي مٿو ڦيرائي ڇڏيو، ماني ڪاٺڻ بعد اسان کي چيو ويو ته ٻه چوڪرا موبائل جون سم وڪرو ڪرڻ آيا آهن، مان به هنن کان 300 رپئي ۾ سم خريد ڪئي، هنن چيو اڌ ڪلاڪ اندر ايڪتو ٿي ويندي، اسان سم وٺي روانه ٿي وياسون، اڌ ڪلاڪ کان ٻه ڪلاڪ گذري ويا سم ايڪتو نه ٿي، اسان رستي ۾ شهر جي وڏي روڊ تي سگنل تي بيٺاسين، سروس روڊ تي ويسپا تي چوڪري ويٺي ڪنهن کي اشارا ڪري رهي هئي، اسان جي گاڏي جي اڳئين سیت تي ويٺل ڪراڙي انور شاهه پاڻ ڏانهن سمجھو، هو به هن کي اشارا ڪرڻ لڳو ۽ مان پڇو ڪنهن کي پيو اشارا ڪرين، هن چيو سامهون چوڪري مان کي ڏسي پئي مان چيس قبر ۾ پير لڙڪايون ويٺو آهين تنهنجي پوٽي جي عمر جي هوندي توکي شرم اچڻ گهرجي، پوءِ هولجي ٿيو.

اسان دهلي وڃي رهيا آهيون، رستي ۾ امبالا شهر آيو ته مان ڊرائيور کي چيو هتان ڪا اخبار وٺي ڏئي، هو فلاءِ اوور ڇڏي شهر جو روڊ وٺي اندر آيو، جتي ٽريئفڪ جام ٿيل هئي، هتي به هر طرف مهيلائون موٽر سائيڪل ۽ ويسپا تي ٽريئفڪ ۾ ڦاٿل هيون، ڪافي دير تائين ٽريئفڪ ۾ ڦاٿل هجڻ بعد اسان شهر کان ٻاهر نڪتاسون ته هڪ وڏي گاڙهي رنگ واري عمارت تي نظر پئي جنهن تي لکيل هو Piri Mir Institute.

ڪرنال شهر آهي، جنهن لاءِ هڪ ڪراڙي وڪيل انور شاهه ٻڌايو ته پاڪستان جو وزيراعظم لياقت علي خان هن شهر جو ڄاڻو هو ۽ هتان کان ڪراچي لاءِ لڏ پلاڻ ڪئي هئي، هتي هڪ وڏو پارڪ آهي، جنهن ۾ مرد عورتون ڇهل قدمي ڪري رهيا آهن، رنگ به رنگي ماحول لڳو پيو آهي، مان به هيٺ لٿس، سڪ ڊرائيور چيو گهڻي دير نه ڪجو، مان پارڪ ۾ سان بيٺل پورهيت کان پڇيو وقت ڪئين ٿو گذري، هن چيو ڏاڍو ڏکيو آهي وقت گذارڻ، هي ملڪ اميرن لاءِ آهي، غريبن لاءِ عذاب آهي، هتي جيئن ڏاڍو ڏکيو آهي، مان هن کان پڇيو ته پوءِ غريب جو گذر سفر ڪئين ٿو ٿئي، هن چيو سرڪار غريبن لاءِ راشن ڪارڊ جاري ڪيا آهن، جن تي اسان کي رپئي ڪلواتو ۽ ڏهر رپئي ڪلودال ملندي آهي، مان چيو پوءِ ته سستو آهي، هن چيو جنهن وٽ 11 رپيا هوندا ته اهوڊال ماني ڪائيندو، هتي 11 رپيا ڪٿان اچن جتي گهر ۾ ڏهه پاتي هجن، بيروزگاري هجي اُهي ڏهه جانيون ته واڳون بڻجي ٿيون وڃن، مان هن جي اها ڳالهه ٻڌي پارڪ ڏانهن ڏٺو، وزن گهٽائڻ لاءِ ڊويزنڊز مرد ۽ عورتن ڏانهن هڪ ئي پورهيت هلڻ لاءِ ماني ڳيو ڪپي جيڪو به هن وٽ ناهي، واقعي پئسو ناهي ته اهڙو رنگين ملڪ به دوزخ محسوس ٿيندو. اسان ان لياقت علي خان جو شهر ڇڏي دهلي طرف روانه ٿياسون، جنهن جي رٿابندي تحت آباد ڪيل ان جي نسل سنڌ کي تحس نحس ڪري بربادي جي ڪناري پهچائي، امن ۽ محبت واري سنڌ کي موت جي وادي ۾ تبديل ڪري ڇڏيو آهي، مان ان ئي سوچ ۾ ٻڌل هيس ته سڪ ڊرائيور چيو صاحب پاڻي پٽ جو شهر آهي، جنهن ۾ افغانستان جي بادشاهه احمد شاهه عبدالعلي ۽ سڪن وچ ۾ گهمسان جي جنگ لڳي هئي، جنهن ۾ هزارن جي تعداد ۾ سڪن زندگيون قربان ڪري احمد شاهه عبدالعلي جي قبضي ۾ آيل سڪ بهوءِ بيتين کي آزاد ڪرايو هو، هن چيو ته هي علائقو پاڻي پٽ ان ڪري سڏبو آهي جو هتي سوين ميلن تي رُج هئي ڪا به آبادي نه هوندي هئي، هن رُج ڪيترن ئي بادشاهن کي شڪست ڏياري، جو هتي رُج جو پٽ پاڻي جو ڌيڪ ڏيندو هو، اُچارا فوجي ان سراب جي ڪڍ لڳندا ۽ ڊويزنڊا ويندا هئا، پاڻي به اڳتي ڊويزنڊو هو، ائين اُهي ڊويزنڊي ڊويزنڊي اُچ جو بک بڻجي ويندا هئا.

هي اهو هنڌ آهي جتي بن مغل بادشاهن جلال الدين اڪبر ۽ ابراهيم لودي وچ ۾ به جنگ لڳي ۽ ابراهيم لودي کي شڪست آئي. اهو پاڻي پٽ جيڪو خون ۽ خاڪ جو ميدان بڻيل هو. اُتي خوبصورت شهر اڏيل آهي.

اسان جي ڪار جڏهن هن فلاءِ اوور تي چڙهي ته نگاهه کڻي پئي وڃي، شهر جوانت ٿيندي نظر ئي نه پيو اچي. پري وچ شهر ۾ هڪ مسجد جا منار نظر آيا ۽ منارن تي لائوڊ لڳل هئا، مان سوچيو هتي ته ورهاڱي دوران وڏو ڪشت خون ٿيو هو. مسلمان هتي ته پاڪستان واري پنجاب ۾ وڏي تعداد ۾ سکن جو قتل عام ڪيو ۽ هزارين سڪ عورتن کي پنهنجي قبضي ڪري شاديون ڪيون يا پري پري تائين انهن جو وڪرو ڪيو. ڀارتي پنجاب ۾ به وڏي پيماني تي مسلمانن جو قتل عام ڪيو ويو ۽ هزارين مسلمان عورتن کي قيدي بڻائي امرت سر ۾ انهن کي ڪپڙن کان آڇو ڪري جلوس ڪڍيو ويو. تنهن ڪري نه پاڪستان واري پنجاب ۾ سڪ بچون ڀارتي پنجاب ۾ مسلمان بچو. هي مسجد ڪئين آهي، مان سڪ ڊرائيورن کان پڇيو هن چيو ته هتي هن شهر ۽ هڪ ٻيو شهر آهي اُتي جي مسلمانن بابا گرو (الائي ڪهڙو نالو ٻڌايو) جي مسلمانن مدد ڪئي، ان تي بابا گرو هنن کي دعا ڏني هئي ته توهان کي ڪڏهن به ڪو خراب وقت آيو ته ڪجهه به نه ٿيندو، ان ڪري انهن ٻنهي علائقن جا مسلمان بچي ويا، هن ٻڌايو ته هڪ اڌ مسجد امرت سر ۾ به آهي.

اسان جي ڪار فلائي اوور کان هيٺ لٿي ۽ شهر کان ٻاهر نڪتاسون مان سوچيندو هليس، هتي هاڻ ته ماڊرن هوٽل آهن، هر طرف رنگ به رنگي سرسبز باغ آهن، اهي باغ انساني رت سان ريڇ ٿيل ڌرتي تي سڳند ۽ ساوڪ پڪيڙيو بيٺا آهن، ڪو تاريخ پڙهندو ته ان کي پتو پوندو ته انساني چيخون، دانهون، تلوارن جا چمڪاڻ هوندا هئا ۽ انساني منڊين جا مينار لڳندا هئا، معصوم عورتن کي حاصل ڪرڻ لاءِ وري جنگ لڳندي هئي، جيڪي بچندا هئا اُهي ئي عورتن جا آقا ۽ سرتاج بڻجندا هئا، عورت صدين کان داسي ۽ ٻانهي بڻبي آئي آهي، شايد ئي ڪو جنگجووان جي احساس، جذبن، آهن ۽ دانهن کي سمجهي سگهيو هوندو، ان جا پيءُ، ماءُ، ڀائر، چاچا، ماما ڪهڙ ڪانپوءِ هن کي بستري تي آڻي جشن ملهايو ويندو رهيو آهي ۽ شايد اهڙن حالتن ۾ هن کي مرڪ برقرار رکڻ لاءِ سردان جي ڌمڪي ملندي هوندي ته بادشاهه جي اڳيان تون پنهنجي سهڻن ڳاڙهن چپن تي دلڪش مرڪ برقرار نه رکي ته تنهنجي سسي ڌڙڪان ڌار ڪئي ويندي، هاءِ انساني تاريخ جيڪا قتل غارت سان پري پئي آهي.

مان انهن سوچن ۾ غرق هيس ته ڊرائيور هڪ هنڌ ڪار روڪي ۽ چيو ته دهلي اچي وئي آهي، مان پويان ايندڙ پنهنجي ساٿي جوان انتظار ٿو ڪريان، جو هو دهلي ۾ ڊرائيور ڪندو رهيو آهي ۽ هو دهلي جي رستن کان چڱيءَ طرح واقف آهي، اهوئي اسان کي منزل تي وٺي هلندو، مان ۽ وهاب هيٺ بيٺاسين ته هو ڪراڙو وڪيل انور شاهه به لهي پيو، سامهون وڏي بورڊ تي لکيل هو Wellcome to Dehli. ڊرائيور چيس باباجي تون نه له، تنهنجو لهڻ چڙهڻ ڏکيو آهي، چوي پيو ته منهنجو دڍيال هتان جو هو، ان ڪري هتي جي خوشبوءِ سنگهڻ ٿو چاهيان، سڪ ڊرائيور چيس ايڏوئي هن مٽيءَ سان توهان کي پيار هو ته ويائي چو؟ هاڻ واپس اچو، وهاب شر چيس هتي پوليون پنائيندا هئا، هاڻ اسان تي حڪومت ڪري رهيا آهن، هاڻ چو ايندا، ايتري ۾ پويان ايندڙ سڀ ڪارون به اچي ويون ۽ ڊرائيور ويهڻ لاءِ چيو، اسان ٻنهي کي ته ويهڻ ۾ دير نه ٿي، هو ڪراڙو چنگهندو پهتو، ڊرائيور رڙيون ڪندو رهيس ته جلدي ويهه، گاڏيون نڪري ويون ته پٽڪي وينداسين، منزل تي نه پهچي سگهنداسين، اهوئي ٿيو ٻيون گاڏيون گهڻو اڳتي نڪري ويون، اسان جي ڊرائيور پنهنجي دوست سڪ ڊرائيور کي فون ڪري آهسته هلڻ لاءِ چيو، پر دهلي جي روڊن تي ڪولين جيان سٿيل ٽرئفڪ ۽ سنگلن جو ڪلندو رهڻ ۽ بند ٿيندو رهڻ واري نظام ۾ اسان کي اڃا به پوئتي ڪري ڇڏيو، سکر جي ريس ڪورس روڊ جيان ٽرئفڪ جام لڳي پئي هئي، اسان کي جنهن هوٽل ۾ ماني کائڻ لاءِ پهچڻو آهي، اهو لودي روڊ تي آهي، ان تائين پهچڻ مشڪل ٿي ويو، دهليءَ جا ماڻهو جئين دهلي جا ٺڳ ٻڌندا هئاسون، ٺڳ ئي ثابت ٿيا، ڪوبه صحيح رستو نه پيو ٻڌائي، جيڪڏهن جنهن کان پڇيون پيا ان کي خبر نه به هوندي تڏهن به چئي پيو ڇڏي ڪاٻي وڃي پوءِ ساڄي وڃو، وري ساڄي وڃي وري ڪاٻي وڃون، ائين

اسان الائي ڪٿان جو ڪٿي وڃي پيا نڪرون. سڪ ڊرائيور اسان جي ڪراڙي وڪيل تي اچي ڪاوڙيو. هن عمر ۾ بابا جي توکي گهمڻ جي ڪٿي ڇو ڪنيون آهي، ڪٿي مري پوين ته توکي ڪير وارثن وٽ پهچائيندو. نيٺ اسان ڪلاڪ جي ڳولا ۽ جاکوڙ کانپوءِ لوڏي استيت ۾ واقع ان هوٽل تي پهتاسون پر ماني پوري ٿي چڪي هئي، آئيس ڪريم جو دور هلي رهيو هو. لوڏي استيت مغل بادشاهه ابراهيم لوڏي جي نالي سان لاڳاپيل آهي، هتي اسان جي مانيءَ جو بندوبست ڀارت جي مسلمان قانون واري وزير سلمان خورشيد ڪيو آهي، جيڪوبه اسان جي پهچڻ کان پهريان وڃي چڪو هو. ان سان به ملاقات نه ٿي سگهي.

اسان کي سپريم ڪورٽ بار جي ايڊمن آفيسر راڻا اشفاق ٻڌايو ته اسان جي رهڻ جو بندوبست دهلي جي لجپت نگر ۾ وقع ڪلارڪس ان هوٽل ۾ ڪيو ويو آهي، وهاب شر ۽ منهنجنو نالو ڪلارڪس ان هوٽل واري لسٽ ۾ اتفاق سان لکيو ويو هو. باقي عبدالڪريم خان بجاراڻي کي لوڏي استيت ۾ واقع هوٽل ۾ ڪمرو ڏنو ويو، جيڪو اسان کان تمام گهڻو پري هو. اسان واپس پنهنجي گاڏي ۾ اچي ويٺاسون ڪراڙي وڪيل انور شاهه جو انتظار ڪندا رهياسون ته هو رڙهندو پهچي ته نڪرون، اسان سڪ ڊرائيور کي چيو دهلي شهر جو اهم مارڪيٽ آهي ڪرنٽ پئلس اهو گهماءِ هن چيو هينئر 10 ٿيا آهين هتي شهر 9 وڳي تائين بند ٿي ويندو آهي، مون چيو اسان جو ننڍڙو شهر سکر اهو به 12 وڳي تائين ڪليل هوندو آهي، دنيا جي وڏي ۾ وڏي ملڪ ڀارت جي گاديءَ وارو شهر جنهن جا 28 صوبا آهن، اهو 9:00 وڳي بند ٿي ٿو وڃي، هن چيو هتي قانون جي حڪمراني آهي، جيڪو وقت مقرر آهي، ان کان مٿي ڪوبه هڪ منٽ وڌيڪ دڪان يا بازار ڪليل نٿو رکي سگهي، مان سوچيو واقعي اسان وٽ حڪومت دڪان 8:00 وڳي يا 9:00 وڳي بند رکڻ جا ڪيترائي اعلان ڪري چڪي آهي، پر اها دڪاندارن جي انجمن جي صدر عمر سيليا جي اعلان اڳيان بي وس ۽ لاچار ٿي ويندي آهي، جيڪو چوندو آهي، سرڪار جو فيصلو قبول ناهي، دڪان پنهنجي مرضيءَ سان کولينداسين ۽ پنهنجي مرضيءَ سان بند ڪنداسين، هتي صبح جو 9:00 وڳي دڪان کولڻ ۽ رات جو 9:00 وڳي دڪان بند ڪرڻ جو قانون آهي، ان جي مخالفت ڪرڻ ڪنهن جي به مجال ناهي، اسان سڌو هوٽل تي آياسي اُتي سامان لاهي، ڪمرو ورتوسين، مان وهاب شر کي چيو هي سامان مٿي ڪٿي وڃ ته مان آس پاس معلوم ڪريان ته سِمر ملي ٿي، ٻيو ڏينهن گذري ويو آهي، سِمر ناهي ملي، گهر وارا پریشان هوندا، مان پڇا ڪئي ته خبر پئي روڊ جي هُن پاسي دڪان آهي، پر اهو به هاڻ بند ٿي چڪو آهي ۽ سڀاڻي 9:00 وڳي ڪلندو. مان واپس مٿي ٽئين فلور تي مليل روم ۾ آيس، وهاب شر ڊگهو ٿيو پلنگ تي سٽو پيو هو، مان چيو ڪمرو ته ڀلو ٿو لڳي، هن چيو ها پر مان شر تي ڪري پهريون ڀيرو گناهه جو ڪم ڪيو آهي، مان چرڪ پري چيو، ڇو چاٿيو، هن چيو ڀل ۾ ڪنهن ٻئي جو سامان جو بيگ ڏئي ويا، مان اهو واپس ڪري ڇڏيو. مان چيو خير آهي، هاڻ پاڻ اهي شر نه رهيا آهيو.

مان وهنجي سھنجي ڪپڙا مٽائي هيٺ لٿس، سوچيو ته ڏسون سڪ ڊرائيور متان راضي ٿي پئي، ٻئي ڊرائيور اسان واري ڪار ۾ ويٺا هئا، اسان کي ڏسي اسان وارو ڊرائيور هيٺ لهي آيو، جي صاحب جي هاڻ جيڏانهن هلو ته توهان کي گهمائي اچان، اسان چيو هي اوچتو ڪئين پيو ڪڙپا ڪري. ٻئي سڪ ڊرائيور سرجيت سنگھ چيو صاحب جي شراب جي پوري بوتل پي چڪو آهي، هڪ ته هن کي رستن جي خبر ناهي ويا ته سڀاڻي تائين موٽي نه سگهندا، ٻيو ته دهلي جي پوليس ڏاڍي سخت گير آهي، نشي ۾ پڪڙيو ته هي گاڏي سوڌو جيل هليو ويندو. ان تي جئمل سنگھ هن کي پنجابي ۾ گار ڏئي چيو ته پوءِ تون گاڏي هلاڻ صاحب جي وارا روز روز ته دهلي نه ايندا، هل ته هنن کي گهمايون هو تيار ٿي ويو، هو اسان کي جي. ڪيو. ايم. مارڪيٽ وٺي آيو. اهو به بند هو. مان چيو حيرت آهي، اسان وٽ بڊامني هجڻ جي باوجود، سکر والس روڊ تائين ڪليل هوندو آهي، هي ڏيڍ ارب آباديءَ واري شهر ۾ 11:00 وڳي سناٽو لڳو پيو آهي، بور شهر، هي پنهنجي ملڪ کي ٽي وي ڊرامن ۽ فلمن ذريعي مشهور ڪيون بيٺا آهن، اسان جي ملڪ جي مقابلي ۾ ڪجهه به ناهي، اسان وٽ وڏيرا شاهي نه هجي ته اسان جو ملڪ هن ملڪ کان تمام گهڻو بهتر ۽ خوبصورت آهي، ڇا هي به ڪو ملڪ آهي، مان سرجيت سنگھ کي چيو اهو هندستان ڏيکار جيڪو توهان فلمن ۽ ٽي وي ڊرامن ۾ ڏيکاريندا آهيو. هو پریشان ٿي ويو. صاحب توهان کي ڏينهن جو هي شهر

ڏاڍو خوبصورت نظر ايندو. مون چيو پر هينئر ته هي پوت ٿو لڳي، هينئر هن جي خوبصورتي ڏيکار. هو اسان کي دهلي جي 5 ستار هٽل اوبراءِ تي وٺي آيو. وهاب شر ۽ مان کي هن هٽل جي دروازي تي لاٿو. هٽل جي دربان جيڪو نوجوان هو Good Night چئي استقبال ڪيو. ان تي مان چرڪ ڀريو، ڇو هٽل بند آهي ڇا، هن چيو نه نه کليل آهي آچو. مون چيو اسان گڊ نائيت ته خدا حافظ کي چوندا آهيون، اندر داخل ٿياسون ته وهاب شر ائين تيز هلندو هليو ڇڻ ته اڳ به ڪيترائي ڀيرا اچي چڪو آهي، هوسٽو هٽل جي نائيت ڪلب روم تائين پهچڻ ۾ ڪامياب ٿي ويو. مان چيو واهه رڍون چارڻ وارا شر 5 ستار هٽل کي رڍن جي واڙ سمجهي بغير ڊپ جي گهڙي وئين، هن چيو ته هو ڪيترائي ملڪ ۽ انهن جي 5 ستار هٽل گهمي چڪو آهي، پر انڊيا پهريون ڀيرو آيو آهي ۽ سڀ 5 ستار هٽل هڪجهڙا ٿيندا آهن. اتي ڊانس هلي رهي هئي، ماڻهو به چار ٽي ويٺا هئا، ڪلاڪ ويٺاسون، ڪلاڪ ۾ وهاب شر 30 هزار رپيا خرچ ڪري ڇڏيا، مان چيس ائين پئسا نه اُچلاءِ ۽ هن چيو هتي روز ته نه ايندا آهيون، هنن کي خبر پوي ته پاڪستاني ڪنگال نه پر شاهڪار ٿيندا آهن، اُتي جيڪي به پيا پئسا اچلي رهيا هئا، هن جي شاهوڪاري ڏسي اُتي هليا ويا، مان چيس هاڻ ساڍا ٻارنهن ٽين ٿا هلون، پوءِ اسان واپس گاڏي ۾ ويٺاسون، ڊرائيور پڇيو صاحب ڪو جهان ٺهيو، اسان چيو ڏاڍو ٺهيو، اسان جو سيٽ 30 هزار رپيا لٽايون پيو اچي، 30 هزار جو ٻڌي ڊرائيور جا نشا اڏامي ويا، ايڏا پئس ڇا تي، مون چيو نمڪي تي پيو ڇاتي، هي اسان جو يار سعودي شيخ آهي، معمولي ماڻهو ناهي، اسان واپس هٽل تي اچي سمهي رهياسون.

23.03.2012

اڃ اسان 9:00 وڳي ننڊ مان اٿياسين، مون کي ڳڻتي ٿي ته اسان جو يار عبدالڪريم بچاراڻي الائي ڪهڙي حالت ۾ هوندو. هو گذريل سال گڏ هو ته ڪلاڻي ڪلاڻي پيٽ ۾ سور وجهي ڇڏيندو هو. هلندي بازار ۾ ڪنهن مائي جو آواز ٻڌڻ ۾ ايندو هو. هتي ڀڳوان اسان پوئتي مڙي پڇندا هئاسين تو ته ڪا حرڪت نه ڪئي، چوندو هو نه مان پني تي هٿ ڦيريو مانس. اسان چوندا هئاسين ان تي ايڏي دانهن هو چوندو هو ڀڳوان کي پئي چوي ته هن مسلمان پليت ڪري ڇڏيو. اُن تي مرحوم فيض الله ڪورائي چوندو هيس، ائين نه، هو ڀڳوان کي پيون چون هي بابي جي عمر جو ٿي ڪري به نٿو مڙي.

بهر حال اسان تيار ٿي هيٺ فرسٽ فلور تي هٽل جي لابي ۾ اچي نيرن ڪئي سون، جتي جاويد چتاري سميت سرحد جا وڪيل سک ياتري اُن جي گهر واري سان انگريزي ۾ گفتگو ڪري رهيا هئا. ٿوري دير ۾ هنن يارن جي انگريزي پوري ٿي وئي، پر سڪڻي هنن جي پچر نه پئي ڇڏي، هڪٻئي پٺيان ڪيترائي سوال ڪرڻ شروع ڪيا ته هنن جان ڇڏائڻ لاءِ مون ڏي اشارو ڪيو ته هو هيومين رائٽس جو وڪيل آهي، مان نه هنن کي توجهه ڏنو نه سڪڻي ڏانهن مان پنهنجي نيرن ۾ مصروف رهيس، سڪڻي به مان ڏي ڪو خاص توجهه نه ڏنو ڇو ته هو به سمجهي پئي ته هنن کيس متاثر ڪرڻ لاءِ فري ٿيڻ جي ڪوشش ڪئي ته هن کين منٽن ۾ منزل تي پهچائي ڇڏيو.

جڏهن ته 11:00 وڳي دهلي هاءِ ڪورٽ بار جي چانهه پارٽي هئي، اسان کي اوڏانهن وڃڻو هو. اسان نيرن مان فارغ ٿي دهلي هاءِ ڪورٽ وڃڻ لاءِ پنهنجي ڪارن ۾ اچي ويٺاسون، پوئين 11 وڳين اسان دهلي هاءِ ڪورٽ پهتاسون، اسان کي ڪار پارڪنگ ۾ بهارڻ لاءِ چيو ويو. ڪار پارڪنگ ڏانهن وڃڻ لڳاسون ته اُتي مان کي پارڪنگ نظر آيو. مان چيو هتي ته ڪا به ڪار ناهي، اسان ڪئين بيهارينداسون، ائين اسان جي هلندي رستو خود به خود ٺهندو ۽ زمين اندر ڪلندو ويو. مان سوچيو هي چاهي، هيٺ ويٺاسون ته سامهون ايل. سي. ڊي ٽائپ اسڪرين تي لکجي آيو ڪار بند ڪري ڪار ڇڏي پري ٿي وڃون، اسان پري ٿياسين هڪ لفٽ آئي ان هيٺان تري ڏئي ڪار کي زمين دوز ڪڍي هلي وئي، مان ڊرائيور کان پڇيو لفٽ ڪار کي ڪئين بهاريندي، ڊرائيور چيو هتي پارڪنگ جو ڪمپيوٽرائيزڊ سسٽم آهي، جتي جاءِ خالي هوندي لفٽ هن کي اتي بيهاريندي، اسان کي ڪارڊ مليو. واپس اچي، اهو ڪارڊ سامهون لڳل بورڊ ان ڪنهن خالي سوراخ ۾ وجهندا ته توهان جي ڪار توهان کي ملي ويندي.

اسان ٻار ۾ داخل ٿيڻ واري گيت تي آياسون ته اُتي موجود پوليس چيو قطار ۾ داخل ٿيو ۽ تلاشي ڏيندا وڃون، اسان ان جا عادي ڪونه آهيون، ان ڪري تڪليف ٿي رهي هئي، پر هتي جا وڪيل ۽ وڪيلياڻيون هٿ مٿي ڪري قطار ۾ بيهي تلاشي ڏيندا بغير ڪجهه چوڻ جي اندر هلندا پيا وڃن، هڪ لاهوري وڪيل حسب عادت احتجاج ڪرڻ شروع ڪيو هي ڪهڙو طريقو آهي، پوليس آفيسر چيو قانوني طريقو آهي، اسان وٽ وڪيل کان تلاشي نه ورتي ويندي آهي، پوليس آفيسر هڪدم جواب ڏيندو ويو، تڏهن ته روزانو توهان وٽ ڏماڪا ٿي رهيا آهن، منير اي ملڪ پاڪستاني وڪيل کي چيو گهڻو ٿيو، پتڪونه لهرائ تلاشي ڏئي هلندو هل، هتي بحث نه ڪبو آهي، اسان ٻار ۾ داخل ٿياسون وڪيل ۽ وڪيلياڻين هي لفظ چئي اسان جي آجيان ڪندا رهيا، سواگت هي، نمسڪار. اسان جي ڪراچي جا مهاجر ۽ لاهور جا پنجابي وڪيل به هنن جيان هٿ ٻڌي ائين جواب ڏيندا هليا، جيڪي اسان کي چوندا رهندا آهن، ٻه هاٿ باند ڪر ڪيو ملتي هو، مال تمام وڏو ۽ ڪشادو هيو، جنهن ۾ هزار کان 15 سئو ماڻهن جي ويهڻ جي گنجائش هئي، هڪ پارٽي ڪراڙي وڪيل چيو اڄ ته مال ۾ تمام گهڻي رونق آهي، اسان جون وڪيلياڻيون به بن ٿن ڪي آيون آهن، اسان کي پڪوڙا ۽ سموسه ۽ مختلف چرهيون شيون ڪارايون ويون، هتي وقت جي پابندي هجڻ سبب آجياڻي پروگرام جي شروعات ٿي وئي. پهريان ته اسان جي وفد جي اڳواڻي، ياسين آزاد، عاصم جهانگير، اختر حيسن، منير اي ملڪ ۽ اسلم زار کي گلدست پيش ڪيا ويا ان بعد تقريرن جو سلسلو شروع ٿيو ته ياسين آزاد سپريم ڪورٽ ٻار جي صدر ۽ سيڪريٽري اسلم زار ڪجهه رسمي لفظ چئي جان چڏائي، ڇو ته هتي جي صدر ۽ سيڪريٽري جڏهن هاءِ ليول جي انگريزي ۾ تقريرون ڪيون ته اسان جي قيادت کي پنهنجو پاڻي ڪچجي ملي ويو، اختر حسين به ٻه ٽي لفظ چئي جان چڏائي، ڪالهه چندي ڳڙهه ۾ پارٽي سينئر وڪيل انوپم گپتا آخري تقرير دوران اسان جي يارن کي نياپو ڏئي ڇڏيو ته رڳو پنجابي پنجابي ڪيڏن مان ڪم نه هلندو، جي ٻنهي ملڪن ۾ لاڳاپا سڌارڻ ۽ امن امان وارو ماحول پيدا ڪرڻو آهي ته توهان کي هتي تياري سان اچڻ گهرجي، جي اسي اڀڻي ڪر (گهر) وڃ آئي هان مان ڪم نه هلندو، علي احمد گُرد ته جلال چانڊيو تائپ مقرر آهي، ان مسڪين جي دماغ داني ۾ مون جيان لفظ ٿي به ٿي پيل آهن، هن جي دال ٿي نه ڳري، بس تاڙيون وڃرائڻ لاءِ اسٽيج تي چڙهيو ۽ لٿو، عبدالحڪيم خان بجاراڻي مان کي چيو شر صاحب ڪالهه چندي ڳڙهه ۾ انوپم گپتا اسان جي يارن کي ڏوئي ڇڏيو آهي، هاڻ يارن کي پنهنجي افالن جو پتو پئجي ويو آهي، هاڻ هي واٽرا آهن، هي يار رڳو گهمڻ آيا آهن، باقي ڪابه تياري نه اٿن، هي ته هتي ئي کڻي پيا آهن، سڀاڻي ڪانفرنس ۾ ڪهڙا ڦاڙها ماريندا، سپريم ڪورٽ ٻار جي اڳواڻ صدر عاصم جهانگير چيو شام سندر شرما جي اٿاريل سوالن جا جواب ڏيڻ جي ڪوشش ڪندي چيو ته ٻنهي ملڪن ۾ اقليت جا مسئلا حل طلب آهن، ٻنهي ملڪن جا گجها ادارا ٻنهي ملڪن لاءِ مسئلو بڻيل آهن، اُهي هاڻ ڳنڍيل اختيار ڪندا پيا وڃن، اُهي حڪومت ٺاهڻ ۽ ڊاهڻ جهڙين سازشن ۽ ڪاروائين ۾ رڏل آهن، ٻنهي ملڪن ۽ سڄي دنيا کي پنهنجي ئي ملڪ جي گجهن ادارن مان خطرا وڌي رهيا آهن، اسان جي ملڪ جا جج عدالتي ڪرسي تي ويهي عوامي ڀلائي وارن مسئلن جون آئيني درخواستون گترن حوالي ڪندا تارهن، ٻنهي ملڪن جا مسئلا ڪافي حد تائين هڪجهڙا ٿي لڳن ٿا ۽ حل طلب آهن.

هن جي تقرير ختم ٿيڻ بعد ٻار جي صدر چيو ته اسان جا پاڪستاني دوست عدالتن ۾ وڃي اُتي ڪاروائي ڏسي سگهن ٿا، پر کين پنهنجا موبائل فون بند رکڻا پوندا، ان بعد اسان مختلف عدالتن ۾ هليا وياسون، هڪ سنگل بينچ ۾ ويس، جتي جج صاحب اڳيان وڪيل پنهنجا دليل ڏئي رهيا هئا، هنن وٽ به ڊيڪورم جو فقدان نظر آيو، ٻنهي ڌرين جا وڪيل هڪ ئي وقت ڳالهائي رهيا هئا، هنن جون جونيئر وڪيل هنن کي پنا کولي ڪجهه ڏيکارينديون پئي ويون، اسان وٽ خاص طور سنڌ ۾ ڪڏهن ڪڏهن ڊيڪورم جي لتاڙ ٿيندي آهي، جو جج صاحب نئون هجڻ سبب ڊيڪورم کي برقرار رکڻ واري عمل کي سمجهڻ ۾ ڪجهه وقت وٺندو آهي، ورنه ملڪ جي پيٽ ۾ سنڌ ۾ عدالتي ڊيڪورم نمبر ون آهي، هڪ وڪيل ٻار ٻار پنهنجي موڪل کان مدد وٺي رهيو هو، جج چوي هن جي والد جو نالو ڇا آهي، ان سميت ڪافي اهڙا جج جا سوال هئا جيڪي وڪيل صاحب کي پنهنجي موڪل کان پڇڻا پيا، اسان وٽ اهڙي

وکیل جو جج صاحب فائيل اچلائي چونڊو آهي، هلو تيار ٿي اچجو، ٻيو کيس کٽو، پر هتي ائين ناهي، وکیل صاحب ڪنهن کان به هلندي کيس ۾ مدد وٺي سگهي ٿو، هتي جو چيف جسٽس قائم مقام آهي، ان جي عدالت کليل ۽ ويڪري هئي، باقي عدالتون اسان جي ملڪ جي جڊيشل مئجسٽريٽ جي عدالت جيتريون به مشڪل سان هيون، مان عدالتي سسٽم جو جائزو وٺڻ لاءِ ٻاهر ڪوري دور ۾ آيس ته پارٽي ڳجهن ادارن جا به ميمبر اسان جي هڪ لاهوري وکیل صاحب کان ڪئميرا کسي هن کي روڪيو بيٺا هئا، منهنجي پڇڻ تي هن ٻڌايو ته هو فوٽوگرافي ڪري رهيو هو ته هنن ناراض ٿي ڪئميرا کسي آهي، مان هنن کي چيو ڊجيٽل ڪئميرا آهي، فوٽو ختم ڪري سگهو ٿا، ان دوران بار جو سيڪريٽري به اچي ويو ۽ ايجنسين سان معذرت ڪري فوٽو ڊليٽ ڪرائي ڪئميرا وٺي ڏني، مون وکیل صاحب کي چيو اهڙو اعلان بار ۾ پروگرام دوران ڪيو ويو هو ته ڪورٽ حدن اندر فوٽوگرافي ڪرڻ منع ٿيل آهي، پر پوءِ به توهان پنهنجي بيعزتي ڪرائڻ ۾ خوش آهيو، مان هتي جي سينئر وکیل کان ججن جو تعداد پڇيو ته هن ٻڌايو 40 ججن جون آساميون آهن، پر هن وقت هتي 38 جج آهن، چيف جسٽس جي پوسٽ به خالي آهي، مان چيو اها ڇو خالي آهي هن چيو ان لاءِ صدر کي نالا ويل آهن، اهو وکیلن مان کڻي يا ججن مان، هن ٻڌايو ته 35 هزار کيس التوا جو شڪار آهن.

اسان دهلي هاءِ ڪورٽ مان نڪري ڪارپارڪنگ مان ڪار کڻڻ لاءِ آياسون، مان اهو ڏسڻ لاءِ زير زمين ڪارپارڪنگ ۾ ويس ته لفت ڪار کي ٻاهر ڪئين ٿي آئي، هن ڪمپيوٽر آپريٽر کي پرچي ڏني، هن ڪار جو نمبر فيڊ ڪري لفت کي پريس ڪيو، پنجن منٽن اندر لفت زير زمين ڪارپارڪنگ مان ڪار ڪڍي آئي، ڪمپيوٽر آپريٽر ٻڌايو ته 8 منزلا زير زمين ڪارپارڪنگ آهي، هر منزل تي هزار کان 15 سئو ڪارون بيٺل آهن، لفت انهن مان گهربل ڪار کي ڳولي کڻي ايندي آهي، هي ملڪ ڪار پارڪنگ لاءِ به جديد ٽيڪنالاجي جي استعمال ڪري رهيو آهي، جڏهن ته اسان وٽ صنعتي ۽ سائنسي عمل ۽ درتدریس ۾ به اهائي پراڻي ٽيڪنالاجي جو استعمال ٿي رهيو آهي، دهلي شهر ۾ آلودگي پکيڙيندڙ گاڏين تي پابندي لڳل آهي، هر روڊ تي آلودگي جي چڪاس ڪندڙ ڪمپيوٽر ائيزڊ ليبارٽريز قائم آهن، جن ۾ دهلي شهر ۾ داخل ٿيندڙ گاڏين جي چڪاس ڪئي ويندي آهي ته ان ۾ آلودگي نه آهي، هر گاڏي کي چيڪ ڪري سرٽيفيڪيٽ ڏنو ويندو آهي، اسان جي ملڪ ۾ ته ڪراچي لاهور اسلام آباد ۾ دونهو ڇڏيندڙ گاڏين کي ڪير به روڪي سگهڻ جي همت نٿو رکي. ڇو ته اڌ کان وڌيڪ ٽرانسپورٽ جا مالڪ پوليس وارا آهن.

اسان ڪار ڪڍي، ڊرائيور کي چيو ته هو سپريم ڪورٽ وٺي هلي، دهلي هاءِ ڪورٽ کان سپريم ڪورٽ آياسون، جتي خبر پئي ته هم جنس پرستي راج Imposition of Anti-gay law جي اتي اڄ ٻڌڻي ٿي رهي آهي، اسان جسٽس جي.ايس سنگهوي (G.S Singhri) ۽ جسٽس ايس.جي مڪ پنڌايائي مشتمل بينچ ۾ ان کيس جي ٻڌڻي ٿي رهي آهي، اسان کي هڪ مسلمان نالي سلمان مليو، جنهن ٻڌايو ته هوقانون واري ڪاليج ۾ پروفيسر آهي ۽ هو به ان کيس جي ٻڌڻي لاءِ آيو آهي، هو اسان کي اُتي وٺي هليو جتي پارٽ جو اٿارني جنرل جي.ايڇ وهنوتي (G.H.Vahanvoti) هم جنس پرستيءَ جي حق ۾ دليل ڏئي رهيو هو ته 1860ع کان پهريان هندو سماج ۾ هم جنس پرستي جائز قرار ڏنل هئي، پر 1860ع ۾ برطانوي سرڪار سيڪشن 377 انڊين پينل ڪوڊ تحت هم جنس پرستي کي ڏوهه قرار ڏئي پابندي لڳائي ڇڏي، اٿارني جنرل چيو ته انڊين پينل ڪوڊ لاڳو ٿيڻ کان پهريان هم جنس پرستي کي هندو سوسائٽي ۾ وڏي پزيرائي حاصل هئي ۽ ان کي کلي دل سان برداشت ڪيو ويندو هو. ايتري پزيرائي شايد برطانيه ۾ به نه هئي پر هن وقت هو وڪٽورين جي خانداني عزت ۽ انهن جي اصولن کان متاثر ٿي هم جنس پرستي کي جائز قرار ڏئي رهيا آهن، اٿارني جنرل وڌيڪ دليل ڏيندي چيو ته وشونتي مندر ۾ جيڪي مورتيون لڳل آهن جن ۾ گهڻا اجتماعي لڄالت (Group Sex) ڪندي ڏيکاري ويا آهن، قديم هندي سماج ۾ پوءِ اهو پيل کڻي لڪ چوري ٿيندو هجي، پر هم جنس پرستيءَ کي قديم هندي سماج ۾ خراب نه سمجهيو ويندو هو. هن هڪ ڪتاب نالي راج جو حوالو ڏيندي چيو، برطانوي هند بڻجڻ ۽ ان کان پهريان تائين، پنهنجي پسند وارو معشوقن کي

ريجمائٽ لاءِ هم جنس پرستي جائز قرار ڏنل هئي، پوءِ برطانيه وارن هند تي قابض ٿيڻ کانپوءِ هم جنس پرستيءَ کي سنگين ڏوهه قرار ڏئي ڇڏيو ۽ پوءِ 1961 تائين سنگين ڏوهه ٿي رهيو. هن جي دليل جاري هئا ته عدالت جي ڪاروائي جو وقت پورو ٿي ويو ۽ ڪاروائي ايندڙ مهيني تائين ملتوي ٿي وئي.

اسان پروفيسر سلمان سان گڏجي ٻاهر آياسون، هو اسان کي سپريم ڪورٽ جي ڪيفيتيريا ۾ وٺي هليو، جتي چانهه به پيئي ۽ حال احوال به ڪيوسون، مان هن کان پڇيو ته ڇا اهو هم جنس پرستي جي حق ۾ فيصلو ٿيندو يا مخالفت ۾، هن چيو ٻنهي ججن مان سينئر جج جي.ايس سنگهوي، هم جنس پرستيءَ جو حامي ۽ پاڻ شوقين به آهي، اتارني جنرل به هم جنس پرستي جو شديد ترين متاثر ٿيل آهي، تنهن ڪري دهلي هاءِ ڪورٽ جو فيصلو برقرار رکيو ويندو. هن چيو جيڪڏهن دهلي هاءِ ڪورٽ جو فيصلو سپريم ڪورٽ بحال رکيو ته اسان مسلمانن لاءِ وڏي مصيبت پيدا ٿيندي، هنن همراهن جي ويدن ۾ به هم جنس پرستي جائز قرار ڏنل آهي، پر اسان جي قرآن پاڪ ۾ وڏو گناهه قرار ڏنل آهي، ان لاءِ سنگسار جي سخت ترين سزا به مقرر ٿيل آهي، ان ڪري هتي جي اسلامي سوسائٽي تي ان جا ڏاڍا خراب اثر پوندا ۽ مسلمان نوجوانن ۾ اهورجهان وڌي به سگهي ٿو. اسان کي ان جي سخت مزاحمت ڪرڻي پوندي، مان چيو ته اسلامي سوسائٽي طرفان ان ۾ پارٽي ٿيڻ جي درخواست داخل آهي يا نه پهريان ته پارٽي بڻجي ان جي مزاحمت عدالت ۾ ڪرڻي پوندي، هن چيو ته اسان جي سوسائٽي طرفان وڪيلن جي پينل درخواست ڏني آهي ۽ ان کي ڏرڻ جي به اجازت مليل آهي، هن چيو ته هتي هاڻي کان ئي گيز سوسائٽيون رجسٽر ٿيڻ شروع ٿي ويون آهن، جڏهن ته سپريم ڪورٽ طرفان ان گيز قانون تي عارضي منع نامو به منظور ٿيل آهي.

اسان پروفيسر سلمان کان موڪلائي واپس هٽل ڪلارڪ ان ۾ ٽڪ لاهڻ لاءِ سمهي رهياسون، رات جو 8 وڳي هٽل جو بئرو آيو، هن چيو ته ماني ڪاٺ لاءِ توهان جي گروپ کي ٻاهر وڃڻو آهي، بسون تيار بيٺيون آهن، وهاب شر چيو اسان جا ليڊر رڳو ويلو تارڻ جي چڪر ۾ آهن، مفت جون مانيون ڪارائي اسان کان ورتل پئسا بچائي لاهور ۾ بنگلا اڏائڻ جي چڪر ۾ آهن، جنهن به پروگرام ۾ هلون ٿا ته پنجابي ۾ تقريرين جو برڙو ٿا ٿين، پاڪستان ۾ سڀ کان وڏا پاڪستاني بڻيل هوندا آهن، هتي هي لاهور ۽ ڀارت جي نالن ٻن ملڪن جو وجود ثابت ڪري رهيا آهن. هنن کي ڀارت ۾ دفن سندن وڏڙن جي هڏين سان پيار ثابت ڪري رهيا آهن، ته پوءِ پاڪستان مان هٿ ڇو نه ٿا پٽين، هتي اهو ثابت ڪري رهيا آهن ته هي ڀارت جا وڏي ۾ وڏا حامي آهن، پاڪستان ۾ سنڌين کي پارٽي ايجنٽ سڏڻ کان ٽڪبا نه آهن، وهاب شر چيو هنن کي ڏوڙ وجهه اسان پنهنجي منهن گهمنداسون، هي وڏا منافق ۽ موقع پرست آهن، پاڻ هنن جي ڪنهن به پروگرام ۾ شرڪت نه ڪنداسين، اسان سک ڊرائيور جئيمل سنگهه کي اعتماد ۾ ورتو ۽ هن کي چيو ته شهر گهماءِ واپسي تي جهڙي به قسم جي وسڪي چوندين توکي وٺي ڏينداسين، هن چيو هلواها ڪا ڳالهه ئي ناهي، اسان ٻئي چڻا شهر گهمڻ لاءِ نڪري پياسين، ڊرائيور اسان کي دهلي جي پراڻي علائقي جي جي ڪيو ايم مارڪيٽ ۾ وٺي هليو، هي علائقو اجڙيل ۽ پراڻو هو، هن کي چيو سون هتي ته ڪجهه به ناهي، هن چيو هتي نائيٽ ڪلب هلنديون آهن، ان لاءِ آيو آهيان، اسان هيٺ لهي گهمياسين، سکر جي نئين پنڊ جهڙو علائقو هو، ماڻهو به ٽڪيل مگر ڪاڌل گهمي رهيا هئا، اڪثريت مسلمانن جي هئي، مان سک ڊرائيور کي چيو نئين پنڊ مان ڪڍ، ڪنهن چنگي هند وٺي هل، هو سمجهي ويو ته مزو نٿو اچين، هن چيو هلو، مان چيو ته گذريل پيري انڊيا گيت گهمي نه سگهياسين. اڄ اوڏانهن ٿا هلون. سک ڊرائيور چيو ته مان کي رستي جي خبر ناهي، وهاب شر چيس ته تون دهلي هاءِ ڪورٽ پهچ اڳتي توکي مان وٺي هلندس، جيڪم سنگهه پڇا ڪندي دهلي هاءِ ڪورٽ واري روڊ تي پهچي ويو، اتان وهاب چيو ته هاڻ باقي رستو مان کي سمجهه ۾ اچي ويو آهي، هو رستو ٻڌائيندو ڊرائيور کي سڌو انڊيا گيت وٺي آيو، مان چيس ڏهرڪي جا شر ايترا هوشيار ته نه آهن، تون ڪئين آهين، جرمن شوفر جيان رستو سنگهندو پهچي ٿو وڃي، مان چيس تون لڳي ٿورڙن جو ڪير پيئندو رهيو آهين، هن چيو ان سان دهانت جو ڪهڙو تعلق، مون چيو ان ڪري رڍ جو ڪير گهاٽو ۽ طاقتور ٿيندو آهي، زرداري اُٺ جو ڪير پيئندي ايوان صدر پهچي ويا ۽ شر رڍ جو ڪير پئندي دهلي جي انڊيا گيت تائين پهچي ويا، هن چيو اچڻ وقت پاڻ به پيرا لوڏي استيت شير شاهه روڊ هاءِ ڪورٽ کان

گذرندي انڊيا گيت کي به پار ڪيو هو، ان ڪري منهنجي ذهن ۾ اچي ويو ٻيو ڪراچي ۾ منهنجا ڪلائينٽ به اڪثر انڊيا گيت، لوڌي اسٽيٽ ۽ دهلي هاءِ ڪورٽ جي رستن جون ڳالهيون ڪندا رهندا هئا، اهي مان غور سان ٻڌندو رهندو هيس.

انڊيا گيت جي سامهون هڪ عاليشان باغيچو ۽ انڊيا گيت جي چئني طرفن کان وڏيون ڳاڙهيون سرج لائيتون لڳل آهن، جنهن سبب گيت ڳاڙهو نظر ٿو اچي، هتي مردن عورتن جو وڏو تعداد موجود آهي، اسان جڏهن پوئين پاسي آياسون ته ائين لڳو جڻ ڪنڌڪوٽ ۾ بيٺا آهيون، سوچيم هتان پڇا ڪريان ته صمد بجاراڻي ۽ خادم بجاراڻي جو ڳوٺ ڪيترو پري آهي، گندي پاڻي جا تلاءَ، گندگي جا ڍير لڳا پيا هئا، وهاب چيو هندستاني وڏا فنڪار آهن، اسان وانگر هنن جا ٽپڙ پورا آهن، پر فلمن ذريعي هندستان کي يورپ جي برابر ڪنئون بيٺا آهن، هنن جو سياحت ۽ ثقافت وارو ڪاتو به مضبوط آه، ان جو ڪمال آهي ته جنهن هنن تي ڪجهه به ناهي ان کي به دنيا جا ماڻهون ڏسڻ ٿا اچن. اسان وٽ هنن کان بهتر هند آهن، نني جي بادشاهي مسجد، لاڙڪاڻي ڏوڪري ۾ موهن جو دڙو، ڪوٽ ڏجي جو قلعو، سکر ۾ ستين جو آستان، بکر جو قلعو، خيرپور جو فيض محل، ڪراچي ۾ موڪي متارن جو آستان، اروڙ، هنگلاج جا تاريخي مندر هوندي سياحت ۽ ثقافت کاتن وارا پئسا ڪايون بنگلانهر ايون ڪارون وٺي لئي ڪيو گهمندا وٺن. هتي انڊيا گيت تي ڪجهه به نه آهي، هڪ وڏو دروازن جو گيت ٺهيل آهي، اسان معلوم ڪرڻ جي ڪوشش ڪري رهيا آهيون ته هي گيت ڪنهن جي ياد ۾ ٺاهيو ويو آهي، هتي ڪجهه لکيل هو جيڪو پڙهڻ ۾ نه پيو اچي، هتي گهمندڙ هندستانين کان معلومات وٺڻ جي ڪوشش ڪئي ته ڪو به ٻڌائڻ لاءِ تيار نه آهي، ته هي گيت ڪنهن جي ياد ۾ ٺاهيو ويو آهي، هڪ سماڌي به ٺهيل آهي، جنهن تي باهه پري رهي آهي، ڀرسان ڪوئي بورڊ ناهي جنهن تي گيت جي باري ۾ معلومات هجي ها، انڊيا گيت مان نڪري اسان پنهنجي هوٽل تي آياسون ۽ ٽڪيل هجڻ سبب سمهي رهياسون.

24.03.2012

صبح جو 8:00 وڳي اک کلي وئي، مان ڪمري جو دروازو کولي اخبار کڻي اچي بستري تي ويهي ڪالهه وارن پروگرامن جي ڪوريج ڏسڻ لڳس، انڊين ٽائيمس اخبار ۾ سڀني ٻين Events جون خبرون هيون پر هاءِ ڪميشن ۾ 23 مارچ جي حوالي کان ويندي ڪانفرنس تائين جنهن به پروگرام ۾ پاڪستاني سپريم ڪورٽ بار جو وفد شامل ٿيو هو خبر نه هئي، هاءِ ڪميشن شاهد ملڪ جيڪو 23 مارچ جي حوالي سان پروگرام ڪيو، ان جي خبر به نه هئي، تن ڏينهن جي ڪانفرنس جي خبر به نه آهي، هتي ميڊيا حد کان وڌيڪ تعصب پرستي جو شڪار آهي، هي ڪهڙي جمهوريت جي جمهوري سماج جي تربيت آهي، هنن جي مٿان هڪجهڙائي ۽ تعصب پرستيءَ جو خطرناڪ نه متحج وارو ڀڄڻ ٿيل آهي، چندي ڳڙهه ۾ به پروگرام ٿيا هئا، ٻنهي جي خبر نه ٿي وي ٿي ۽ نه اخبار ۾ نظر آئي، ڪالهه دهلي هاءِ ڪورٽ ۾ پروگرام ٿيو تقريرون ٿيون، ان جي به سنگل ڪالم خبر به نه هئي، گذريل سال گلدپ نيئر آيو هو، هن کي پاڪستان جي سنڌي، اردو، بلوچي، پنجابي ۽ پختون ميڊيا ملڪن جي سربراهن برابر ڪوريج ڏني هئي، اسان نيرن ڪرڻ بعد تيار ٿي 10 وڳي ايگزيبيشن Exhibition سينٽر وڃڻو هو جتي ڪانفرنس ٿي رهي هئي، اسان جڏهن تيار ٿي 9:30 وڳي هيٺ آياسون ته سڪ ڊرائيور جئيمل سنگهه ٻڌايو ته توهان جا سڀ ساٿي بسن ذريعي ڪانفرنس ۾ شرڪت ڪرڻ لاءِ وڃي چڪا آهن، اسان کي آرام ڪرڻ جو چيو ويو آهي، اسان چيو پوءِ اسان جو ڇا ٿيندو گذريل رات اسان هن کي انڊين شراب رائل ايج جي پوري بوتل وٺي ڏني هئي، ان رنگ لاتو، هن چيو جاڏي هلو توهان سان انڪار ناهي، هن چيو پر رستن جي خبر ناهي، مان چيس گهٻراءِ نه هي رين جو ڪير پيٽل شر ڪهڙي ڪم ايندو، هي اسان کي رستو ٻڌائيندو هلندو، هو تيار ٿي ويو ۽ اسان ڪار ۾ چڙهي ويناسون، اڃا ڪار هلي به نه هئي ته ڪراچيءَ جو وڪيل جاويد چتاري اچي ويو، هن چيو ته کيس به هلڻو آهي ۽ هنن جي ڪار جو ڊرائيور سرجيت سنگهه هلڻ لاءِ تيار ناهي، چوي ٿو ته اڄ کين آرام لاءِ چيو ويو آهي، اڃا ڪار ٿورو اڳتي وڌي ته ڪي. پي. ڪي جا 3 پٺاڻ وڪيل به آيا ۽ پڇڻ کانسواءِ سوڙهه

ڪري ڪار ۾ ويهي رهيا، سڪ ڊرائيور لهي بيهي رهيو. اسان چيو ڇا ٿيو مان نه هلندس، اسان چيو ڇا ٿيو هن چيو ڪجهه به ٿئي هنن پٺاڻن کي مان نه ڪٽندس، هنن کي ڪار مان لاهيندا ته هلندس. پٺاڻن پاڻ ٻڌو ۽ لهي هليا ويا، جيئمل سنگهه ڪار هلائڻ لاءِ ڪار ۾ ويٺو. جاويد چتاري کي وري گهڻي ڳالهائڻ جي بيماري هئي، ائين چئجي ته ڪو وڌاءُ نه ٿيندو. هن کي وات جو بواسير آهي، هن بنا پڇڻ جي لطيفو ٻڌائڻ شروع ڪيو. اسان کي ڊپ پيو ٿئي ته سڪ ڊرائيور کي لطيفو نه وڻيو ته هو اسان کي ڪٿي به لاهي سگهي ٿو. جاويد چتاري پاڪستان ٺاهڻ جي ٺهراءَ ته 1940 ۾ پاس ٿيو. پر ٺهڻ ۾ 7 سال ان ڪري لڳي ويا جو ٻئي ملڪ اهو فيصلو نه پيا ڪري سگهن ته سڪن ۽ پٺاڻن کي ڪير ڪٽندو. ان تي سڪ ناراض ٿي ويو ۽ چيو پٺاڻن جي ڪري ئي اسان پاڪستان کي هندستان مان ڪڍي ڇڏيو ۽ اهو پاڪستان بڻجي ويو. مان چتاري کي چيو بس گهڻو نه، هي اسان کي رستي ۾ لاهي هليو ويندو. اسان هن کي ڪجهه نه ڪري سگهنداسون، جاويد چتاري کي ماڻ ڪرائي سون. وهاب شر کي چيو هاڻ هن کي رستو ٻڌائيندو هل، جيئمل سنگهه چيائين رنگ روڊ تائين پهچاءِ، اڳتي مان ٿو وڃي هالن، ڊرائيور پڇا ڪندو رنگ روڊ تائين پهچي ويو. دهلي جو رنگ روڊ (فلاءِ اوور مٿان فلاءِ اوور) به 20 کان 25 ڪلوميٽر ڊگهو هيو. سردار جي رنگ روڊ ڪراس ڪري چيو هاڻ، وهاب شر چيو ڪاٻي تي ڦري هل، هو ڪاٻي تي آيو ته سامهون لکيل لوڏي استيت، سردار جي هلڪو هلڪو ڪلڻ لڳو. اسان چيو ڇا ٿيو، چيائين، حيرت آهي پاڪستاني بلوچ کي دهلي جا روڊ سمجهه ۾ اچي ويا آهن، هندستاني سڪ کي حيرت ٿي ٿئي، وهاب چيو هاڻ سردار جي کي تو وارا چرچا سمجهه ۾ اچڻ لڳا آهن، پاڻ به ڪرڻ لڳو آهي، لوڏي استيت کي پار ڪيو سي ته ايگزيبيشن جي وڏي ۽ سون ايڪٽرن ۾ پڪٽريل بلڊنگ نظر آئي، جنهن ۾ سون جي تعداد ۾ آڊيٽوريم آهن، ڪراچي جي آرٽس ڪائونسل مشڪل سان ٽن يا ٻن ايڪٽرن جي ايراضي تي ٺهيل آهي، جيئن ئي اندر داخل ٿياسين ته وهاب شر هڪ هنڌ بيهي رهيو. هڪ مورتي هئي ان کي غور سان ڏسي رهيو هو. ڪتوبه ناهي، جي ماڻهو آهي ته ان کي پڇڻ چو آهي، اُن تي چتاري چيس پڇ ناهي، اهو ماڻهو آهي ۽ ان کي پويان لٽ وڌي وئي آهي، پوءِ چيائين هن سان فوٽو ڪيرائين ته ڪيراءِ، هو فوٽو ڪيرائڻ لڳا، مان اڳتي فائن آرٽ جا ٺهيل ڪجهه ٻيون شيون ڏسندو وڌندو ويس، هڪ هنڌ قاسمي گهاٽ جو منظر ٺهيل نظر آيو. سڪ ديو پڳت سنگهه، اشفاق ۽ ٻيا آزادي جا هيرو ڏيکاريل آهن، جيڪي ڦاهي جو رسو پنهنجي ڳيچي ۽ ۾ وجهي بيٺا آهن، اسان وٽ جيڪي آزادي جا هيرو ۽ شهيد آهن، انهن کي ياد ڪرڻ ۽ انهن جي ورسِي ڪرڻ تي اسان کي سزائون ملنديون رهيون آهن، پير صبغت الله شاھ راشدي شهيد ۽ هيمون ڪالاڻي جي نالي تي ڪراچي، حيدرآباد، سکر، ملتان، بهاولپور، لاهور، راولپنڊي، اسلام آباد، پشاور، ابيٽ آباد، ڪوئيٽا، سبي، ڊيرا مراد جمالي تربت گوادر سميت ڪنهن به شهر جي ڪنهن روڊ کي به نالي سان منصوب نه ڪيو ويو آهي، واقعي هي ملڪ پنهنجي آزادي جي هيروز جي عزت ۽ احترام ڪري ڄاڻي.

ايتري ۾ اسان ڪانفرنس واري بلڊنگ ۾ پهچي وياسون، جتي مختلف ٽن هالن ۾ ڪانفرنس جا مختلف سيشن هال هلي رهيا آهن، هڪ ۾ International Seminar on strenthening administration of justice and upholding the relief law in SAARC Countries جي عنوان سان ڪانفرنس هلي رهي آهي، هي ڪانفرنس ڪنفيڊرل انڊين آف ايشن بار طرفان ڪرايو پيو وڃي، مان جائزو وٺڻ لڳس ته گذريل سال جيئپور واري ڪانفرنس ۾ چند پارٽي وڪيل ڪانفرنس ۾ شامل ٿيا هئا، هاڻ هتي ڪيترا آيا آهن، ائين ئي آهي هن سال به گذريل سال جيان پاڪستاني وڪيلن جي اڪثريت آهي، پارٽي چارپنج وڪيل نظر اچي رهيا آهن، اسان جي سنڌ ۾ ڪاٿي اين جي اوسيمينار ڪندي آهي ته لوڪل ماڻهن جو وڏو تعداد شرڪت ڪندو آهي، مان کي ياد آهي گذريل سال ڊسمبر 2010 ۾ پيرڳوٺ واري پاسي گهمرا ڳوٺ ۾ ڊاڪٽر غلام رسول گهمرو، اسد گهمرو، رياض گهمرو ۽ عبدالله گهمرو وارن پراڻن ڪامريڊن سان ڪچهري ڪرڻ لاءِ مڇ ڪچهري ڪونائي هئي، جنهن ۾ وڏو مڇ ٻاريو ويو هو. ڪامريڊ غلام رسول سهتوان محفل جو مور هو ۽ هن سدائين جيان سڄي ڪري ۽ من موهيندڙ تقرير ڪئي هئي، محدود ڪچهري ۾ سون کان به مٿي هزار 1500 ماڻهو ڪني ٿي ويا هئا، اها ٻي ڳالهه آهي ته سنڌي ماڻهو جي ته وري ڳالهه ئي بي آهي، هو

قرب وٺڻ جو ڪوڏيو، ڪچهري جو مور، جي ڳوٺ ۾ ڪچهري ٿئي ۽ هر گهر جو هر مرد ڀاتي شريڪ نه ٿئي ته پاڙيو آهي، متارن جي ڪچهري هتي تون زال سان ستو پيو هئين، ڄت ڪچهري ۾ شامل نه ٿيو، مهڻن ۾ مري ويندو ۽ ان ڪچهري جو ذڪر سالن تائين پيو ٿيندو رهندو. معاف ڪجو سائين، سنڌي ماڻهو آهيان ٿورو جذباتي ٿي ويس.

ها ته مان ڳالهه پئي ڪئي ڪانفرنس جي بس سارڪ وارن جو پئسو آهي، اهو خرچ ڪرڻ وارن کي خرچ ڪرڻو آهي، باقي ڪانفرنسون هئين نه ٿينديون آهن، پارٽي وڪيل پريانڪا شرما وڪيل تقرير ڪري رهي هئي ته ڀارت ۽ پاڪستان کي لاڳاپا بهتر ڪرڻ گهرجن، ٻنهي ملڪن کي جنگي جنون بدران امن قائم ڪرڻ لاءِ ڪوششون ڪرڻ گهرجن، ان لاءِ اسان قانوندان به بهتر ڪردار ادا ڪري سگهون ٿا، ٻنهي ملڪن جي عدالتي نظام کي بهتر بڻائڻ لاءِ هڪٻئي سان قانوني مهارت جي مٽا مٽا ٿيڻ گهرجي، اسان ٻنهي ملڪن جي ماڻهن جا گهڻو ڪري هڪجهڙا مسئلا آهن، غربت، وڏن ماڻهن جي انا ۽ غريبن کي غلام بڻائڻ وارو تصور ۽ ظالم ۽ مظلوم جا طريقا به ساڳيا آهن، ٻنهي ملڪن جي عدالتي نظام ۾ انصاف جون گهرجون پوريون نه ٿيون اچن، ٻنهي ملڪن جي انصاف واري تارازي هڪ طرف جهڪيل نظر ٿي اچي، امير انصاف وٺڻ ۾ ٻنهي ملڪن ۾ ڪامياب آهي ۽ غريب غربت سبب ناانصافي جو شڪار آهي، اسان مان جنگي جنون ٿي ختم نٿو ٿئي ته انصاف جي تقاضا طرف ڪير ڏسندو، مائي وڪيل ٻنهي ملڪن جي انصاف جي نيڪيدارن کي ڏوئي ڇڏيو، پريانڪا شرما وڪيل جڏهن پنهنجي تقرير پوري ڪئي ته اسان جي هڪ وڪيل صاحب صلاح گنڊاپور اهڙو گندو سوال ڪيو جو اسان سڀني لاءِ شرمساري جو سبب بڻجي ويو، هن چيو پريانڪا چوپڙا کان سوال آهي ته پاڪستان ۾ زنا بل جبر جا ڪيس آهن ۽ هتي زنا جا انهن ۾ شاهدي رڪارڊ ڪرڻ جو جيڪو طريقو آهي اهو هڪجهڙو آهي يا فرق آهي، پارٽي سنڌي وڪيل آندڙ گپتا چيو ان جو بهتر جواب پريانڪا چوپڙا (پارٽي اداڪارا) ڏئي سگهي ٿي، هي پريانڪا شرما آهي، دهلي هاءِ ڪورٽ جي جج جسٽس ارجن ڪمار سڪري چيو ان جو طريقو ٻنهي ملڪن جي قانون شهادت (Evidence Act) ۾ موجود آهي، ان وقت مون سان گڏ ياسين آزاد ويٺو هو، هن مون کي چيو يار هي سپريم ڪورٽ جو وڪيل ٿي ڪري ڪيڏو وحيات سوال ڪيو اٿس، مون چيو هن کي ڪانفرنس جو مور به ته تون ڪيو آهي. پريانڪا شرما هن کي ڪوبه جواب نه ڏنو ۽ خاموش رهي، وهاب شر، ياسين آزاد سان اٽڪي پيو ۽ چوڻ لڳو توهان اقربا پروري پيا ڪريو، پنهنجي کي نوازيو ٿا، ڪامياب سنڌ ڪارڊ تي سنڌ جي ڪوٽا ۾ ٿيا آهيو، پر هتي به سنڌ دشمني نٿا ڇڏيو، سنڌ جي هڪ به وڪيل کي ڪانفرنس جي ڪنهن به سيشن ۾ روسٽر تي نه رکيو آهي، توهان بدنيت آهيو، مان کي چيائين اُت ته هلون پاڻ ههڙن بدنيتن سان نٿا هلي سگهون، هو ائين چئي ٻاهر هليو ويو، مان هن کي ايس.ايم.ايس ڪيو ته واپس اچ هتي هي سيشن پورو ڪريون ڏسون ته ٿئي ڇا ٿو، وهاب شر موٽي آيو، ان وقت سپريم ڪورٽ بار پاڪستان جو جنرل سيڪريٽري سهيل رانا پنهنجو پيپر پڙهي رهيو هو، جڏهن هن پيپر پڙهي پورو ڪيو ته هن کان پارٽي وڪيلن سوال ڪيا هو ڪنهن به سوال جو جواب نه ڏئي سگهيو، مان سوال ڪرڻ وارن کي چيو، معاف ڪيوس هو غريب پيپر ڪنهن کان اوڌر تي لکرائي آيو هوندو، ته پارٽي وڪيلن چيو جائز معاف ڪيا.

وهاب شر وري اٿيو چيائين هل ته گهمڻ هلون، هتي سارڪ وارن جا پئسا خرچ ڪرڻ آيا آهن، جڏهن هتي به پنجابي گيري ٿي هلي ته اسان چو ويهون، هنن کان بهتر ته تون ۽ مان ڳالهائي پئي سهگياسون، وهاب جي ڪاوڙ کي ڏسي مان هال کان ٻاهر نڪتس، مان هن کي چيو هيڏانهن پيو سيشن پيو هلي، هل ته ٿورواتي به ڏسون ته هتي ڇا پيو ٿئي، اسان ٻئي هال جو سيشن ڏسڻ آياسين، اتي دهلي هاءِ ڪورٽ جو جج جسٽس سنجي ڪشن قائل صدارت ڪري رهيو هو، جسٽس بدر دريز احمد مهمان خاص هو ۽ رخسانه ملڪ اعزازي مهمان آهي، اسان جڏهن داخل ٿياسين ته سپريم ڪورٽ بار آف پاڪستان جي اي.سي ميمبر رخسانه ملڪ پيپر پڙهي رهي هئي، پيپر پڙهڻ بعد جڏهن سوالن جو وقفو آيو ته محترمه خاموشي سان سوال ڪندڙن کي ڏسندي رهي ۽ ڪنهن به سوال جو جواب نه ڏئي سگهي.

دهلي هاءِ ڪورٽ بار جي صدر امريت سنگھ جندهيوڪ تقرير ڪندي چيو ته ٻنهي ملڪن کي هڪ اهم مسئلي طرف ڌيان ڏيڻ گهرجي، اهو آهي ته ڪوڙبي گناهه ماڻهو پل ۾ باڊر پار ڪري وڃن ٿا، انڪوائرين ۽ جاچ مان به اهڙا ماڻهو بي ڏوهي ثابت ٿين ٿا، پر ان جي باوجود به انهن کي جاسوس جي ذمري ۾ رکي ان جا ٽائيل مدي تائين قيد رکيو ٿو وڃي، ان تي اسان وڪيل برادري کي اڳتي وڌي پنهنجي پنهنجي حڪومتن کي ان قسم جي صلاح ڏيڻ گهرجي ۽ دٻاءُ پڻ وڌائڻ گهرجي، ان قسم جو هڪ ڏينهن ٻنهي سرحدن تي بيهي مظاهرو به ڪرڻ گهرجي، بي گناهه ماڻهن کي قيد رکڻ جو ڪنهن به ملڪ کي ڪوفائڊو نه ٿيندو.

وهاپ شر چيو هي ڏس تياري سان آيا آهن، پنهنجي ۽ پنهنجي عوام جا مسئلا ڪهڙي انداز ۾ رکن ٿا، اسان جا سنڌ جي مينڊيٽ تي ڪٿي آيل پاڪستان بار ڪائونسل ۽ سنڌ بار ڪائونسل جا ميمبر سنڌ جي مسئلن کان ڪيڏو نه بي خبر آهن، هزارن جي تعداد ۾ سنڌ جا ملاح پارٽي جيلن ۾ سالن کان باندِي بڻيل آهن، جن کي پنهنجي حدن مان پارٽي نيوي وارا گرفتار ڪري ڪڍي ٿا وڃن ۽ سالن جا سال اهي جيلن ۾ سڙندا ٿا رهن، پوئتي هنن جا خاندان بکن جوشڪار ٿي ٿا وڃن، انهن مسڪين ملاحن جو پلا ڪنهن کي اونو آهي، پ پ قيادت خوشامند پسند آهي، اُهي سنڌ جون سيتون پنجابي ۽ پٺاڻن حوالي ڪري ٿا ڇڏين، اُهي اهڙي ئي نمائندگي ڪندا جهڙي هاڻ ڪري رهيا آهن، هن چيو اُت ادا اهڙي پروگرام کي ڏوڙ ٿا وجهون ۽ پاڻ گهمڻ ٿا هلون، هن پويان ويٺل سليم منگريو کي چيو هل ته گهمڻ هلون، سليم منگريو چيو ته توهان وڃون هو پروگرام ۾ رهي ڪجهه حاصل ڪرڻ ٿو چاهي.

اسان ٻئي پنهنجي ڪار ۾ اچي ويناسون، سک ڊرائيور کي چيو سون ته هو دهلي جي وڏي ۾ وڏي مارڪيٽ ڪنات پئلس وٺي هلي، هن چيو رستن جي خبر ناهي، مان چيس رستن جو ماهر وهاپ شر صاحب موجود آهي، ايتري ۾ مان کي ياد آيو ته عبدالحڪيم بچاراڻي اسان کان ٻن ڏينهن کان رابطي مان ٽٽي ويو آهي، وهاپ کي چيم ترس ته مان هن کي وٺي اچان، وهاپ چيو ته هو مان کي به تنهي سيشن ۾ ڪاٿي به نظر نه آيو، هو به ڪاڏي گهمڻ نڪري ويو هوندو، هن کان فون نمبر به وٺي ياد نه رهيو هو، اسان روڊن تان پڇا ڪندا، ڪلاڪ ڪن جي ڊرائيو بعد ڪنات پئلس پهتاسين، هتي هر رنگ، نسل ۽ مذهب جا ماڻهو نظر اچي رهيا هئا، ائين پيو لڳي ته هي مارڪيٽ ڪنهن يورپي ملڪ جو حصو هجي، مان هڪ سنهي فٽ پاٽ تان گذرڻ لڳس ان تان هڪ ئي وقت هڪ ماڻهو گذري پيو سگهي، جيڪو پيو آيو ته هڪ کي هيٺ لهڻو پوندو، ائين هلندي منهنجي سامهون اي.ايس.ا.رينڪ جو پوليس مين آمهون سامهون اچي ويو، هاڻ هو مان کي پيو ڏسي ۽ مان هن کي پيو ڏسان ته هورستو ڇڏي ته هو به سڌو اچي بيٺو، هن جي ارادي مان به مان سمجهي ويس ته هورستو ڇڏڻ نه پر ڇڏرائڻ پيو چاهي، منهنجي ڪورٽ ڊريس ۾ هجڻ جي به هن پرواهه نه ڪئي، مان هن کي چيو جي تون پاڪستاني پوليس وارو هجين ها ته مان توکي اهو سبق سيکاريان ها جو تون زندگي ۾ ياد رکين ها، هن به چيو اڃا ته تون پاڪستاني پاڙو (وڪيل) آهين، جي تون پارٽي پاڙو (وڪيل) هجين ها ته مان به توکي اهو سبق سيکاريان ها جو ڪڏهن به هت پوليس واري جو رستو روڪڻ جي همت نه ڪرين ها، کلي چيائين چڱو مان ٿو هيٺ لهان تون مهمان آهين، پل لئي ڪر، ائين چئي هت ملائي فٽ پاٽ ڇڏي هيٺ لهي ويو.

وهاپ چيو هي مارڪيٽ لڳي ٿو ميلن ۾ پڪيڙيل آهي، کُٽي ئي نٿو، هڪ بلاڪ ڪٿي ئي نٿو ته پيو شروع ٿي ٿو وڃي، ڪراچي جو ملينيم، سپر مارڪيٽ، پارڪ ويو، طارق روڊ، سميت سمورا مارڪيٽ ملائجن تڏهن به اُهي هن جي اڌ جيترا به نه ٿيندا.

اسان واپس اچي ڊرائيور کي چيو ته پالیکا وٺي هل، هن ساڳي ڳالهه ڪئي رستن جي خبر نه آهي، اسان چيو پڇڻا نه منجهڻا، پڇندا هلنداسون، اسان پالیکا روانه ٿياسين، پڇندا پڇندا ڏيڍ ڪلاڪ بعد پالیکا پهچي وياسين، هي زير زمين مارڪيٽ آهي، ڊرائيور چيو مان ٻڌو آهي ته هي مارڪيٽ ميلن ۾ پڪيڙيل آهي، هن گهٽي جو نمبر ڏسي پوءِ لهو ته جئين واپسي به اتان ئي ڪجو، نه خبر ناهي ڪٿان وڃي نڪرندا، مان اتي ئي بيٺو هوندس، متان وڏو باغيچو آهي ۽ عمارتون، هاڻ هيٺ ڏسجي ته ڪهڙي دنيا آباد

آهي، اسان هيٺ لٿاسون ته مارڪيٽ نه پر بازارِ حسن لڳل نظر آيو. وڏي رش آهي، هتي به ڪنات پئلس جيان يورپي اسٽائيل جو نظارو آهي، هر رنگ نسل ۽ ملڪ جا ماڻهو گهمي رهيا آهن، وهاب هڪ بوتن جي دڪان ۾ گهڙيو، چيائين هتان بوت خريد ڪري ڏسون، پر هن کي بوتن مزو نه ڏنو. هو دڪان ۾ بيٺو هو ته مان ٻاهر نڪري ويس، ٿورو اڳتي هلييس ته اندازو ٿي ويو، واپس ان دڪان کي نه ڳولي سگهندس، جنهن ۾ وهاب کي ڇڏي آيو آهيان، زينب مارڪيٽ جيان سنهيون سنهيون گهٽيون، انگڙ ونگڙ جي انهن ۾ الجهي پيس ته سڄو ڏينهن ٻاهر نڪري نه سگهندس، ڏاڍي مشڪل سان وهاب کي ڳولهي لڌو، هن کي چيمر استاد هتان جلدي نڪرون، جي زلزلو آيو ته ڪير اسان کي ڳولي به نه سگهندو، وهاب چيو اوچتو زلزلو ڇو ايندو، مان چيو مان کي ڊپ ٿو ٿئي جي هتي ٻئي وڃائجي وياسون ته اسان کي ڪير ڳوليندو، ڏوڙ وجهينس هل ته ميٽرو ۾ ٿا چڙهون.

اسان جتان آيا هئاسون، اها گهڻي پلجي ٻئي پاسي کان وڃي نڪتاسون، ڊرائيور کي فون ڪئي هن چيو اتان پڇا ڪريو ته ڪهڙو علائقو آهي، اسان ٽيڪسي واري کي چيو ڪنات پئلس جي بي بلاڪ هلڻو آهي، جن چيو 300 رپيا لڳندا، اسان چيو هي ويجهو ته آهي، ايترا پئسا ڇو، هن چيو هي چراغ دهلي ۾ بيٺا آهيو، ڪنات پئلس تمام گهڻو پري آهي، اسان چيو پالیکا مارڪيٽ ايڏو پکڙيل آهي ڇا هن چيو ها، اهو مارڪيٽ ناهي الڳ شهر آهي، اسان چيو نيڪ هل ادا 300 ٿي وٺ اسان کي ڪنات پئلس پهچاءَ ڪنات پئلس پهچي گجراتي هوٽل جي ڳولها ڪئي سي، پر نه لڌو، هتي گجراتي هوٽل ۾ 7 خانن واري ٿالهي ڏيندا آهن، انهن خانن ۾ هر طرح جا ٻوڙوڌل هوندا آهن، اسان هڪ عام هوٽل تي ويهي مڇي جو آرڊر ڏنو، مڇي تمام سٺي ملي، ماني کائي ارادو ڪيوسين، زير زمين ميٽرو ۾ گهمڻ جو، هيٺ لهي وياسين، ٽڪيٽ واري کي چيو ته اسان کي اهڙي ٽڪيٽ ڏي، جئين سڄو شهر گهمي واپس هتي لهون، هن چيو هي توهان جي واپسي اٺن ڪلاڪن کان پوءِ ٿيندي، وهاب چيو ته بس پوءِ 50 ڪن اسٽيشن جي ٽڪيٽ ڏي، هن 100 رپيه جا ٻه ٽڪيٽ ڏنا اسان پليٽ فارم تي وياسين، هر پنجن منٽن اندر ميٽرو اچي پئي وڃي، ان مان ڪولين وانگر ماڻهو لهن ۽ چڙهن پيا، جئين ميٽرو آئي، اسان ان ۾ چڙهي ويٺاسين، مان الطاف شيخ ۽ پطرس بخاري جا سفر ناما پڙهيا هئا، جنهن ۾ هنن لنڊن جي ميٽرو جي باري ۾ لکيو هو ان ۾ به ائين ڪولين جيان ماڻهو لهندا ۽ چڙهندا هئا، ويهڻ جي جاءِ نه هجڻ سبب اسان بيهي رهياسين، ڪافي جوڙا هڪٻئي جي ڳيچين ۾ هٿ وجهي هڪٻئي کان مٿيون وٺي رهيا هئا، مان کي ساڙڻ لڳو، جو مان اڪيلو آهيان ۽ اهڙي نعمت کان محروم.

اسان ٽڪيٽ ته 50 اسٽيشن جي ورتي پر 20 تائين هلي ٽڪجي پياسين، ٻڌائين ٿا ته ميٽرو خودڪار نظام تحت پاڻ هلي ۽ بيهي ٿي ۽ اسٽيشن اچڻ جو اعلان به پاڻ ئي ٿي ڪري. اسان بورٽي 20 اسٽيشن تي لهي پياسين، ٻاهران اچي ٽيڪسي واري کي چيو ڪنات پئلس هلڻو آهي، هن چيو 500 رپيه لڳندا، اسان چيو ايترا ڇا جي لاءِ هي ته آهي ڪنات پئلس، هن چيو هي آهي ته پوءِ وڃو، ٽيڪسي ۾ چوٽا چڙهو، 500 رپيه معنيٰ پاڪستاني هزار رپيه، اسان پي پهچڻو هيو، چيو سون هل پائو 500 ڏيون ٿا، اسان کي ڪنات پئلس پهچڻ ۾ ڏيڍ ڪلاڪ لڳي ويو، اتي پهچي ڊرائيور کي فون ڪئي هو به ويجهو ٿي بيٺو هو ۽ اسان کي ڏسي رهيو هو، هو ظاهر ٿي بيٺو ته اسان کي به نظر اچي ويو، هن چيو ڪنات پئلس جو ته اڃان اڌ به نه گهميا آهيو، اسان چيو هنوز دلي دور است، دلي اسان کان چڙهيل آهي، هن کي گهمڻ لاءِ سال جي ويزا ڪپي، جيڪا ڪڏهن به نه ملندي، هي جادو وارو شهر آهي، هڪ پاسي کان لهون ٿا ته نڪرون سوين ميل پري ٿا، وهاب شر چيو هاڻ ٽڪجي پيا آهيون هوٽل تي هلون مان چيو نه مغلن جي جامع مسجد هلون اتي مولانا ابوالڪلام آزاد جي مزار آهي اها ڏسون ۽ مغليه جامع مسجد وڃڻ جو به ڪڏهن موقعو نه مليو آهي جيڪا تاريخي مسجد آهي اها ڏسي پوءِ واپس ٿا هلون، ان کان پوءِ اسان اتان پڇا ڪندا مغليه جامع مسجد پهتاسين مسجد وٽ پهچي ان جي سامهون ڏٺوسين ته جيڪا بازار هئي اها مسلمانن تي مشتمل هئي ۽ سڄو علائقو سکر جي نئي پنڊ جيان ڏسڻ ۾ پئي آيو جنهن کي اسان پار ڪندا جامع مسجد ۾ داخل ٿياسين ته اتي عبدالڪريم خان بجاراڻي تي نظر پئي، جيڪو حوض تي ويٺو وضو ڪري رهيو هيو، اسان چيو

سي ته پوتار جاتي ڪاٿي اسان توکي ڳولهيوندا ٿا وتون تون کي اسان جو فڪر ئي ڪونهي تون وڃي سنگت پنجابين ۽ پناهگيرن سان رکي آهي اسان جي پرگهور ئي نه ٿو لهين اسان جو اڃا کان تون سان باءِ ڪاٺ آهي، ان تي عبدالحڪيم بجاراڻي پنهنجي روايتي انداز ۾ چيو ادا شرو ڪيو مستي ڪيو اڪيلو بجاراڻي توهان کي هٿ اچي ويو آهي پل ان سان مستيون ڪيو، مان چيو ته ادا هاڻي اٺ نه رٿا پورا ٿي، پروج آهي نه هاڻي اسان تي ٿولانگ ورائي، هڪدم هٿ ٻڏي چيائين ادا معافي ادا توبه بجاراڻين سڀين جي توبه شرن سان اسان نه پهچي سگهنداسين توهان شار اسان کان زور صفا زور، هاڻي مونکي نماز پڙهڻ ڏيو ته مان نماز پڙهان، جنهن سنگت سان مان گڏ آيو آهيان انهن کي اتي ئي خدا حافظ ٿو ڪريا ۽ پوءِ توهان سان گڏجي ٿو هلان، اسان چيو نيڪ آهي اسان تنهنجو انتظار ٿا ڪريون توهان نماز پڙهي اچو، اسان مسجد گهمي ڏاڪڻ تي اچي ويهي عبدالحڪيم خان بجاراڻي جو انتظار ڪرڻ لڳاسين، ٿوري دير بعد بجاراڻي صاحب نماز پڙهي موٽي آيو، چيائين ته هاڻي هلو ٿورو اڳيون ان مسجد جي هيٺون پارڪ ۾ مولانا ابوالڪلام آزاد آرامي آهي ان سان هلي ملاقات ڪيون، هو اسان جي اڳيان اڳيان هليو، شايد هواڳ ۾ به ڪيترا ڀيرا هندستان آيل آهي، هن کي مزار جي لوڪيشن جي خبر هئي، ٿورو پنڌ اڳتي هلي هڪڙي پارڪ ۾ مڙيا سين، جتي ابوالڪلام آزاد جي اڪيلي مزار نظر آئي چئين طرفن کان پارڪ ۽ ان جي مزار جي ڀرسان سوئمنگ پول آهي، مولانا اسان کي وڏي ٺٺ سان سٽل نظر آيو، ان جي مزار جي ڀرسان هڪڙو مولوي ويٺو هيو جنهن اسان کي اشارو ڪيو ته منهنجي طرف اچي، عبدالحڪيم خان بجاراڻي هن کي چيو اسان کي تنهنجي مدد جي ضرورت نه آهي نه ئي اسان تون سان ملڻ آيا آهيون، اسان مولانا کي چڱي طرح سڃاڻيو ٿا ۽ مولانا به اسان کي چڱي طرح سڃاڻي ٿو، تون واري نسل پاڪستان ۾ جيڪي اسان سان ڪهر ڪلور ڪيا آهن، اسان ان مان ئي بيزار آهيون، اسان مولانا سان تو کان سواءِ ئي الڳ ڪچھري ڪرڻ آيا آهيون، تون اتي ئي ويٺو هج مولانا ۽ اسان جي وچ ۾ مداخلت نه ڪر، پوءِ اسان اتي دعا گھري سين، دعا گھري قبر جي ڀرسان ئي پلٽي ماري ويهي رهيا سون، اتي عبدالحڪيم بجاراڻي چيو ته 1948 ۽ 1949 ۾ ڀارت ۾ وڏو ڏڪار پيو، ڪڻڪ 40 رپيه مٿي وئي، ان تي مولانا ان وقت جي ڀارت جي وزير اعظم جواهر لعل نهرو کي چيو ته کيس خوراڪ کاتي جو وزير ڪري ته هن ڏڪار کي مان ئي منهن ڏيندس هن جي ان تجويز کي جواهر لعل نهرو قبول ڪندي کيس ڀارت جو مرڪزي خوراڪ خاتي جو وزير مقرر ڪيو، جنهن سال جي اندر ڪڻڪ جو اگھ 9 رپين تي آئي بيهاريو ۽ ڪڻڪ جي پيداوار ۾ حيرت انگيز اضافو ڪيو، جڏهن 1954 ۽ 1955 ۾ پاڪستان ۾ ڏڪار آيو ته ابوالڪلام آزاد ئي پاڪستان کي سستي اگھ تي ڪڻڪ مهيا ڪرڻ جي آڇ ڪئي هئي جيڪا پاڪستان قبول نه ڪئي ۽ اهو ڏڪار اسان وٽ 1965 ۽ 1966 تائين جاري رهيو، عبدالحڪيم خان بجاراڻي چيو ابوالڪلام آزاد 1947 ۽ 1948 ۾ هڪ تقرير ڪئي هئي جنهن ۾ هن چيو هو ته ڀارت مان جيڪي ماڻهو پاڪستان لڏ پلاڻ ڪري ويا آهن نه اهي صحيح طرح سان مسلمان آهن ۽ نه ئي انهن ۾ ڪو اسلامي جذبو آهي ۽ نه ئي اهي اتي رهي ڪري اتي جي اسلامي طريقن، ثقافت ۽ ڌرتي کي قبول ڪندا، اتي اهي سڀئي وڳوڙي بدماش ويا آهن، جيڪي شراڻگيزي، فتنو ۽ فساد پکيڙڻ کان سواءِ ڪجهه به نه ڪندا ۽ ڪڏهن به اتي جي ڌرتي ۽ ثقافت جو حصو نه بڻجي سگهندا. ادا هي اٿو مولانا ابوالڪلام آزاد جنهن سان گڏ اسان ويٺا آهيون ۽ ڪچھري ٿا ڪريون، ان جون اهي سڀ ڳالهيون سچ ثابت ٿيون آهن، تنهن کان پوءِ اسان واپس هوٽل پهتاسون ته رات جا 8 ٿي رهيا هئا، هوٽل واري فون ڪري چيو بسون تيار بيٺيون آهن، رات توهان جي ماني جي دعوت سپريم ڪورٽ بار جي صدر پاريڪ ڪئي آهي، اسان چيو اسان کي بڪ ناھي، جنهن کي وڃڻو آهي وڃي، جاويد چتاري ۽ سليم منگريو آيا ۽ هنن به هلڻ لاءِ چيو، اسان چيو جناب اسان ايترو ته رلي آيا آهيون جو هاڻ همت نٿي ٿئي، هو سڀئي پاريڪ جي دعوت کائڻ هليا ويا، اسان سمهي رهياسون، 12:00 وڳي همراهن جي واپسي وقت جاڳ ٿي جاويد چتاري ٻڌايو ته دعوت ۾ وڏو گند ٿيو آهي، اسان جي پاڪستاني يارن ڊٽ ڪي شراب پيتو ۽ پوءِ اُتيون ڪيون، هڪٻئي سان گارگند به ڪيو، بکيا پنجابي شراب کي ائين ورتائون جڻ دهلِي فتح ڪندا هجن ۽ وري نه ملندو، آخري ۽ پھريون ڀيرو مليو هئين.

25.3.2012

صبح جو 8:00 وڳي اتياسين ۽ آگري وڃڻ جي تياري ڪرڻ لڳاسين، اسان تيار ٿي نيرن ڪري 9:00 وڳي نڪتاسين ته سڀ همراھ وڃي چڪا هئا، صرف اسان جي ڪار بيٺي هئي ۽ ان ۾ اسلام آباد وارو ڪراڙو وڪيل انور شاهه ويٺو هو. ڊرائيور چيو توهان دير ڪري ڇڏي مان کي رستن جي خبر نه آهي، هاڻ پڇندا هلنداسين، اسان چيو انڌن ملتان لڏو هو اسان آگرو نه لهنداسين، تون هل اسان هن کي چيو اسان جي چاچي سردار عبدالحكيم خان کي به ڪٿندا هلون، ڊرائيور چيو هوٽل مونڪان نه ليندو، ڊرائيور راضي ٿيو، پر اهو ئي ٿيو ڪافي ڪوشش باوجود اسان کان هوٽل نه لڏو ۽ ارادو ڪيو هلڻ جو پڇا ڪندا مختلف روڊن تان ٿيندا آگري ويندڙ روڊ تي پهچي وياسين، ڊرائيور کي چيو ته پهريان فتح پور سڪري هلي، هن چيو فتح پور سڪري جي کيس خبر ناهي هو صرف آگري ئي هلي سگهي ٿو. انور شاهه چيو ته هو لکنوءَ ڄائو آهي، هن جو پاڻ ٿيو ساڻس آگري ۾ ملڻ اچي پيو، پوءِ هي به لکنوءَ ويندو ۽ به ٿي ڏينهن اتي رهندو.

هتي جا روڊ رستا خراب هجڻ ڪري دهلي کان آگري جو اڍائي سو جو مفاصلو 6 ڪلاڪن ۾ طئي ڪرڻو پيو، جڏهن ته 485 ڪلوميٽر جو سکر ۽ ڪراچي جو مفاصلو اسان 6 ڪلاڪن ۾ طئي ڪندا آهيون، اسان پهريان آگري جي لعل قلعي وياسين، جنهن ۾ شاهجهان کي سندس پٽ اورنگزيب قيد ڪري رکيو هو. ٽڪيٽن وٺڻ لاءِ بيناسين ته ٽڪيٽ واري چيو ته پاڪستاني آهيو، اسان چيو ها هن چيو پاسپورٽ ڏيکارو، اسان پاسپورٽ ڏيکاريا هن 20 رپيا في ماڻهو جي حساب سان گهريا. مان کي حيرت ٿي چو ته گذريل سال هنن اسان کان 700 رپيا في ماڻهو وصول ڪيا هئا، مان پڇيو ايڏي رعايت چوڻا ڪريو ته ٽڪيٽ ڪيپر چيو ته هند سرڪار سارڪ ميمبر ملڪن کان پارتي باشنندن واري ٽڪيٽ جيترا پئسا وٺڻ جو فيصلو ڪيو آهي، اندر وياسين ان ڪمري تائين پهتاسين جنهن ۾ اورنگزيب شاهجهان کي قيد ڪري رکيو هو ۽ اتي کيس وڏي پٽ دارا جو سر دسترخوان ۾ وجهي موڪيلو هو، اتان جارين مان تاج محل به نظر اچي رهيو هو، شايد شاهجهان به روز ڏسندو هوندو، ممتاز کي حاصل ڪرڻ لاءِ شاهجهان ممتاز جي مڙس علي قلبي جو قتل ڪرايو ۽ ممتاز جي مرڻ بعد ممتاز جي ننڍي پيٽ نرگس سان شادي ڪئي، اورنگزيب جي باري ۾ ننڍي هوندي نصابي تاريخ ۾ پڙهايو ويندو هو ته بادشاهه هجڻ جي باوجود هو توپيون سبي گذر سفر ڪندو هو، ٻئي طرف پيءُ ۽ ڀائرن جون منڊيون چٽڻ ۾ مصروف رهيو، جرمني جي بادشاهه جي زال ويم دوران مري وئي ته هن قانون ٺاهيو ته سڄي ملڪ ۾ ويم گهر ٺهرايا وڃن ۽ دائن کي انهن ۾ رکيو وڃي ۽ نئين دائين جي سکيا ڪرائي وڃي، ٻئي طرف جڏهن ممتاز ڏيءَ کي جنم ڏئي فوت ٿي وئي ته ان ساڍا ٽي ڪروڙ رپيه خرچ ڪري تاج محل ٺهرايو، هن قلعي ۾ به ديوان عام ۽ ديوان خاص ٺهيل آهن، جتي ويهي مغل بادشاهه درٻار لڳائيندا هوندا، عوام تي ظلم به ڪري تاج محل ۽ ڪوٽ قلعا ٺهرايا جيڪي پاڻ لاءِ قيد ثابت ٿين.

لعل قلعي مان ئي تاج محل آياسين، منهنجي دلچسپي هن ۾ گهٽ هئي چو ته گذريل سال ڏسي ويو آهيان، بحر حال هتي سنڌي هندو نوجوان سنيل آڏواڻي مليو، اسان سنڌي ۾ ڳالهائي رهيا هئاسون، هن هندي مڪس سنڌي ڳالهائيندي چيو مان به سنڌي آهيان، پوءِ هن ٽڪيٽون وٺي ڏيڻ ۽ پرڏينهن واري قطار ذريعي تاج محل ۾ داخل ٿيڻ ۾ مدد ڪئي ۽ اسان اندر پهتاسين ته عبدالحكيم بجاراڻي تي نظر پئي هو رٻڙ جي وڻ هيٺيان بينچ تي ويٺو ساهه پتي رهيو هو، مان وهاب کي چيو اسان کي پنهنجو سردار صاحب ملي ويو، هن ڪاوڙ واري انداز ۾ پنجابي ۾ ڳالهائيندي چيو تسي هلو هلو، مان هاڻ پنجابي بڻجي ويو آهيان، اسان چيو اهڙو غضب نه ڪر ٿو کانسواءِ قوم ڀتيم ٿي ويندي، مڃي ئي نه پيو، نيٺ اسان هيٺ ويهي منٿون ڪيون سين، اها پنجابي سامراج جي سازش هئي ته سنڌي قوم ۾ ڏڦيڙ پيدا ڪري، ان ڪري اسان کان جاني جگر جدا ڪيا ويا، نيٺ اسان جو سردار صاحب مشڪل سان وڃي راضي ٿيو ۽ واپس موٽي سنڌي بڻيو، گذريل سال مرحوم فيض الله ڪورائي ۽ سليم جيسر سميت اسان جو گروپ ٺهيل هو، گڏ گهمڻ ڦرڻ ۾ مزو به آيو پئي هن پيري هڪ ته هو ٻئي دوست نه هئا، سليم منگريو وڃي ڪراچي جي مهاجرن سان گروپ ٺاهيو اسان سان شامل نه ٿيو، ان سبب سڄو سفر بي مزي ٿي ويو هو، بجاراڻي صاحب جي ڪئميرا مان

فائدو وٺندي فوتوبه ڪڍياسين، جو اسان ٻنهي يارن وٽ ڪئميرا نه هئي، عبدالحڪيم چيو شرتو توهان واپس هلو، جيڪو مان توهان جو حشر ڪندس ٻئي شر ٻڌي ڪيون ٿا وتو ۽ بجاراڻي بلوچ کي اڪيلو ڪري ڇڏيو آهي، اسان چيو وري بگل ڦٽي ويو، اسان توبه ڪئي منٽ ميٽر ڦاٿو وٺي آيا آهيون، مان چيو پنجابي پناهگير هر هنڌ اسان سان هر سطح جي بدمعاشي ڪندا ٿا وتن، وقت آيو ته هنن جو حشر سڪن وارو ڪنداسين، عبدالحڪيم بجاراڻي پڇيو اهو ڪئين، مون چيو ته ڀارت ۾ سڪن پنجابين جيان هر طرح جي بدمعاشي ڪندا هئا، ان جي ئي نتيجي ۾ بندران والا سميت گولڊن ٽيمپل ۾ مارجي ويل هزارين سڪن جو بدلون وٺڻ لاءِ اندرا گانڌيءَ جو قتل ڪيو، جنهن تي ڀارت جا ماڻهو مڇريجي پيا ۽ سڪن جو قتل عام شروع ڪيو ڀارت سرڪار به 24 ڪلاڪن لاءِ ماڻهن کي پاڻ نبيرو ڪرڻ جو موقعو ڏئي خاموش ٿي ويهي رهي، 24 ڪلاڪن ۾ ڀارتي ماڻهن سڪن کي ڌوئي سندن مستي سدائين لاءِ ختم ڪري ڇڏي، اسان کي به پنجابي ۽ پناهگيرن سان ائين ئي ڪرڻو پوندو، عبدالحڪيم بجاراڻي ملتان واري صديق بلوچ کان پڇيو توهان کي شر صاحب جي ڳالهه سمجهه ۾ آئي، هن سرائيڪي ۾ چيو بلڪل سمجهه ۾ اچي وئي، مان ته هاڻ کان ان تي عمل ڪرڻ جو سوچي رهيو آهيان، اسان بادشاهي مسجد ۽ تاج محل ڏسي ٻاهر آياسين ۽ واپسي جو فيصلو ڪيو.

اسان گاڏيءَ ۾ ويٺاسين مان سوچڻ لڳس هي علائقو سرسبز به ناهي، هتي جا ماڻهو سهڻا به نه آهن، شاهجهان هيڏو پئسو هتي ڇو خرچ ڪيو ۽ هن علائقي کي مغليه سلطنت جو مرڪز چوڻاڻيو، جمنا جي ڪناري تي تاج محل ٺاهڻ جو سبب ڇاهو هو، هتي جا ماڻهو بدميز، بکيا ۽ بدحال آهن، ايترا سهڻا ۽ شائستا به نه آهن. وهاب چيو ته هتي جا ماڻهو سازشي ۽ ڪينا پرور آهن، مغلن هتي قلعو ۽ تاج محل ٺاهي انهن سازشن کي پنڄو ڏيڻ لاءِ هن علائقي کي پنهنجو مرڪز ٺاهيو هوندو، مغل بادشاهه عوام سان ته انصاف نه ڪيو، پنهنجو پاڻ ۾ به نه ڪري سگهيا، شهنشاهه اڪبر انارڪلي کي پٽ ۾ لمبي ڇڏيو، جنهن سان شاهجهان عرف شيخو پيار ڪندو هو، ڊرائيور کي چيو ڏاڍي بک لڳي آهي، ڪٿي هلي ماني ڪاراءِ اسان سان گڏ آيل ڪراڙو ڪٿي رهجي ويو، ان جو انتظار ڪرڻو پيو، ڊرائيور کي چيو سون ڳولي اچ هن چيو پاڻهين ايندو، ايتري ۾ ڪراڙو پنهنجي مائٽ ۽ مائٽياڻي سان گڏ ايندي نظر آيو، هن کي ويهاري اسان دهلي لاءِ روانه ٿياسين. عبدالحڪيم بجاراڻي چيو هي ڊرائيور ماني الائي ڪاٿي ڪارائيندو، مان بيمار آهيان، ڪٿان ڀڳڙا وٺي ڏيو.

ڊرائيور جئمل سنگهه کي چيو سين ڪنهن سٺي هوٽل تي ماني ڪاراءِ هن چيو 50 ڪلوميٽرن کانپوءِ هڪ مڊوي هوٽل آهي، اتي سٺي ماني ملندي، اسان چيو ايترو پنڌ اسان بک برداشت نٿا ڪري سگهون، ٿورو اڳتي هلياسين ته آگري شهر ۾ ڪي ايف سي نظر آيو، ڊرائيور کي چيو اتي روڪ برگر وٺي ان مان گذارو ٿا ڪريون، مان ٽوئسٽر ورتو، ڊرائيور کي برگر وٺي ڏنو، دهلي طرف روانا ٿي وياسين، شام جا 5 ٿي رهيا ها، هڪ هنڌ روڊ تي 100 ميٽرن جي فاصلي تي 8/7 ماڻهون ويٺل نظر آيا، اهي گول ٺاهي ويٺل هئا، ائين پيو لڳي جئين ته ڪجهه کائي رهيا هجن يا ڪنهن ڳنڍيل مسئلي کي حل ڪرڻ لاءِ گڏجي ويچار ڪندا هجن، پر هنن جون پتلون لٿل ڏسي مان کي ڪجهه عجيب عجيب محسوس ٿيو مان ڊرائيور کي چيو ڪار روڪ پر اتي ئي روڪ، هن ايمرجنسي بريڪ هڻي ڪار کي روڪيو، وهاب شر ۽ مان ڪار مان هيٺ لهي هنن جو جائزو وٺڻ لڳاسون ته آخر هي ڪن ڇا ٿا؟ ڊرائيور به لهي آيو، هن پڇيو صاحب جي ڇا پيا ڏسو، اسان چيو ته ماڻهو ڇا پيا ڪن، سڪ ڊرائيور کلي چيو اهي پيا (يوپي ۽ سي. پي وارن کي هتي پيا سڏيندا آهن) پائخانو ڪري رهيا آهن، اسان چيو پيا ايڏا بي شرم ٿيندا آهن ڇا؟ هن چيو ان کان به چڙهيل آهن، هنن جون عورتون به سري عام سٿڻ لاهي پشاب ڪنديون آهن، هي ڪچهري به ڪندا آهن ته پائخاني ڪرڻ وقت گڏجي ويهندا آهن، هي پيا انتهائي ڪريل ۽ بدميز ٿيندا آهن. عبدالحڪيم بجاراڻي لاهول ولاقوت الا البلا لعل عظيم، ادا هي چوندا آهن ته اسان کي تهذيب سيکاري آهي، سائين اسان تڏهن هنن کي ڏٺو، اتي جڏهن مهاجر ٿي آيا ته هي عورتن سميت صبح جو کليل ميدانن ۾ سٿڻون لاهي حاجت پوري ڪندا هئا، هنن کي ماڻهن جي اچڻ ويڃڻ جي پرواهه نه هوندي هئي، يوپي ڄاڻي انور شاهه کان پڇيو سين هي

ڇا ڏٺو توهان، هن چيو مان ته پاڪستاني آهيان مان کي ڪهڙي خبر، عبدالحكيم بيجارائي چيو ادا هاڻ هي ڪس ڪا ميوا ٿي ويو آهي، هن کي ڇڏيو. هڪ هنڌ ڊرائيور ڪار روڪي ۽ چيو هي مڊوي مسلمانن جو آهي، وهاب شر پڇيس هي علائقو به ڀوپي ۾ ٿو اچي يا ڀوپي مان نڪري آيا آهيون، ڊرائيور چيو شايد ڀوپي ئي آهي، وهاب چيو هل، هتي ماني نه کائينداسين، پويان ڏسي آيا آهيون، ڏوئيندا ئي ناهن ۽ پٿر سان صفائي ڪندا آهن، هتان هلو. عبدالحكيم بيجارائي چيو صحيح ٿو چئي ماني دهلي ۾ هلي کائينداسون، هتي جوس وغيره آهي ته وٺو. وهاب شر پاڻي ۽ جوس جون بوتلون وٺي آيو ۽ اڳتي سفر جاري رکڻ لاءِ روانه ٿي ويا سين.

رات جو 10:00 وڳي دهلي پهتاسين، عبدالحكيم خان بيجارائي کي سندس هٽل تي ڇڏيوسي ۽ اسان پنهنجي هٽل ڪلارڪس ان ۾ اچي ماني کائي سمهي رهياسين.

26.03.2012

اسان جي واپسي آهي، شروع ۾ اچڻ کان پهريان سوچيو ته 15 ڏينهن رهنداسين، پر بعد ۾ اسان جي يارن جي پنجابي گيري ڏسي رهڻ تان دل ڪجي وئي، گهڻا وڪيل ته صبح جو 5:00 وڳي روانه ٿي ويا، اهي امرتسر ۾ رهڻ نٿا چاهين، اسان جو امرتسر ۾ رهڻ جو ارادو آهي، رات رهي سڀاڻي لاهور لاءِ روانه ٿينداسين، اسان 9:00 وڳي تيار ٿي چيڪ آئوٽ ڪري هٽل ڇڏي اچي ڪار ۾ ويٺاسين ۽ ڊرائيور کي چيو اسپارڪ ان هٽل هل، جتان عبدالحكيم بيجارائي کي کڻڻو آهي، اهو هٽل 15 منٽن جي ڊرائيو تي هيو. اتي آياسين ته خبر پئي عبدالحكيم بيجارائي صبح جو سوڀر جهاز ذريعي امرتسر روانو ٿي ويو آهي، اسان رنگ روڊ ڪراس ڪري امرتسر طرف روانا ٿياسين ته دهلي ختم ٿي وئي مان ڊرائيور کان پڇيو جنهن ڏينهن آيا هئاسين ته 3 ڪلاڪ شهر ۾ داخل ٿيندي لڳي ويا هئا، هاڻ صرف 25 ڪلوميٽرن اندر دهلي پوري ٿي وئي، هن چيو هي اڃا به دهلي آهي، هي وڃ تي آبادي آهي، جنهن تي اڏاوتون ڪرڻ ۽ عمارت ٺاهڻ تي پابندي لڳل آهي، ته جيئن شهر ماحولياتي گدلاڻ کان بچيل رهي، 3 ڪلوميٽر هلياسين ته دهلي جو شهر وري نئين سري سان شروع ٿي ويو. ڊرائيور چيو هن شهر سان چٽيل (ڏاڻئين) وارو چڪر آهي، شارت ڪٽ ڪرڻ جي باوجود به اسان کي شهر مان نڪرڻ ۽ مين روڊ تي پهچڻ ۾ 3 ڪلاڪ لڳي ويا هئا.

ڊرائيور هڪ مڊوي تي ڪار روڪي چيو هتي پرائو ۽ اصلي مڪڻ ملندو آهي، هتي جا ماڻهو لسي مڪڻ جا ڏاڍا شوقين آهن، هتي پرائي جو تصور ان ۾ ڪنهن نه ڪنهن قسم جي چر هاڻ هجڻ لازمي آهي، جڏهن پرائو آيو ته ان ۾ چر هاڻ هجڻ سبب مڪڻ جو مزو خراب ٿي ويو. اسان هڪ هڪ پرائو کائي لسي جو گلاس گهرايو ته ان ۾ به مڪڻ پيل هو. مڪڻ ۾ عجيب قسم جي بو هجڻ ڪري مان لسي جو گلاس موٽائي ڇڏيو. وهاب شر مڪڻ به کاڌو ۽ لسي به پي ويو. مان کي چيو مڪڻ نٿو کائين، مان چيو هتي هر شئي هلال آهي خبر ناهي مڪڻ لائي جي ڪهڙي قسم جي جانور جو هجي، وهاب چيو پيل هجي ان سان ڪهڙو فرق ٿو پوي، کير مڪڻ ته جانور جي کير مان ئي ٺهندو آهي، ايتري ۾ اتان سوئرن جو وڏو وڻر گذرڻ لڳو. مان چيو هنن جو به ٿي سگهي ٿو. وهاب چيو بلڪل هنن کي ته ماڻهو ائين ئي کائين ٿا، جيئن اسان ڳئون، رڍ ۽ ٻڪري جو کير پيئندا آهيون ۽ ڪهي به کائيندا آهيون، مان چيو پاڻي ڪجهه به هجي، اسان جي کاڌن جو مزو ئي پنهنجو آهي، هنن رڳو فلمي دنيا ذريعي اگهاڙيون مايون نچائي دنيا کي بيوقوف ٺاهيو آهي، هنن جي هر شي بناوٽي آهي، ائين چوندا اسان پنهنجي ڪار ۾ ويهي امرتسر لاءِ روانا ٿي وياسين، رستي ۾ هڪ بورڊ تي نظر پئي جنهن تي لکيل هو Lovely Professional University ڊرائيور ٻڌايو ته ان يونيورسٽيءَ جو مالڪ منائي ناهي وڪڻندو هو، ان مان هن اها يونيورسٽي قائم ڪئي آهي، جيڪا 170 ايڪڙن تي پکڙيل آهي.

ستلج ندي ڪراس ڪئي سي، جيڪا هن موسم ۾ به پاڻي سان ڀريل آهي، هتي جون نهرون به پڪيون آهن، جيئن نه پاڻي ضايع ٿئي ۽ نه سم ڪلر سبب زمينون غير آباد ٿيڻ جو خطرو هجي، هتي هنن درياهن تي پنجاب ۾ ئي ڊيم ٺاهي پنجاب ۽ راجستان کي آباد ڪيو پيو وڃي، بجلي گهر سٺي بجلي پيدا

ڪندا آهن، اسان وٽ ته درياھ اسان جو ڏيڀر پنجاب ۾، هتان جي هڪ هڪ نهر به ٻن روهڙي ڪئنالن جي برابر آهي.

اسان هاڻ لڏيان ۽ شهر مان گذري رهيا آهيون هي هير و موثر سائيڪل ۽ اي.ون پيڊل سائيڪل ٺاهڻ جا ٻه وڏا ڪارخانا آهن، هتي ته هر شهر ۾ ڪنهن نه ڪنهن قسم جو ڪارخانو آهي، اسان واري ڪارناهي، ڪراچي جهڙي شهر کي گجرانه والا ۽ فيصل آباد جي ڪارخانن جون ٺهيل سائيڪلون وڪرو ڪرڻ لاءِ آنڊيون وينديون آهن.

هتي به اسان جي ملڪ جيان خوشامدي ماڻهن طرفان سيستدانن ۽ وزيرن جي فوٽن وارن بورڊن جي پرمارٽيل آهي، ان معاملي ۾ ٻنهي ملڪن ۾ سٽو سيڪٽر و هڪجهڙائي نظر اچي رهي آهي، باقي جهيڙو ڇاتي آهي، اها خبر الله سائين کي. اسان ڀارتي پنجاب جي سنوين شهرن مان گذرندا شام جو 7 وڳي امرت سر پهتاسين، جتي اسان کي چيو ويو ته ايم ڪي هوٽل ۾ اسان جي رهڻ جو بندوبست ٿيل آهي. ڊرائيور اسان کي هوٽل ايم ڪي ۾ وٺي آيو، جتي پنجاب جو وڪيل طاھر چوڌھري به مليو، اسان گيت اندر داخل ٿياسين ته سڪ بيٺو هو جنهن چيو توهان جو ڪمرو هن هوٽل ۾ نه پر ڪنهن ٻئي ۾ آهي، هن اسان کان نه نالو پڇيو نه تصديق ايتري ۾ طاھر چوڌھري پنجابي ۾ ڳالهائيندي چيو پر عاصم جهانگير منهنجو نالو ته هن هوٽل ۾ لکرايو آهي، ان تي سردار جي ٽڙي پيو جي ٿسي آٿو آٿو، اسان هن کي چيو جي هو ٿسي آهي ته پوءِ اسان ڇا آهيون، توهان زبان جي بنياد تي اقربا پروري پيا ڪريو، اسان سمجهيو ته اهو محض ڪينا پروري اسان جي پنجاب ۾ آهي پر توهان پنجابي آهيون، ان بيماريءَ مان ڪئين ٿا بچي سگهو. هوٽل جو سڪ مئنيجر ڏاڍو شرم سار ٿيو، مان وهاب شر کي پنهنجو پاسپورٽ ڏئي چيو، مون کي اڪين ۾ تڪليف وڌي وئي آهي، مان ڪنهن ڊاڪٽر کي ڏيکاري اچان، تيستائين توهان ڪمرو وٺي سامان رکرايو.

مان سڪ ڊرائيور کي چيو اڪين واري ڊاڪٽر وٽ هلڻو آهي، هومونڪي اڪين جي سڪ ڊاڪٽر وٽ وٺي هليو، ڪائونٽر تي به هڪ نوجوان سڪ ويٺل هو، هن کان ڊاڪٽر جي ملاقات جو پڇيو، هن چيو دير ٿي وئي آهي، ليت في سان ملاقات ڪرائي سگهجي ٿي، هن مون کان 200 رپيا ورتا، پنجاب پل انگلينڊ جو هجي ان مان توهان ڪڏهن به پلائي جي اميد نٿا ڪري سگهو، هتي به لاهورين وارو دو نمبر اسٽائل لڳو پيو آهي، ڊاڪٽر وٽ جيڪو بورڊ لڳل آهي ان تي آئي (اڪ) اينڊ ڊينٽل (ڏندن) فزيشن اينڊ سرجن لکيل ڏسي منجهي پيس اسان وٺي اي.اين. ٿي جا ڊاڪٽر (الڳ) آهن هي ته ڪهڙو ئي نٿو ملي، مون کي لڳاتار مٿيءَ واري هوا سبب اڪيون پڇي پيون، مون سوچيو جيستائين ڊاڪٽر اي جي چندواڻي ۽ ابراهيم پٽو تائين پهچان تيستائين هتي عارضي رليف ملي، ڊاڪٽر وٽ به ڪي گهڻا مريض نه پر ٻه ٽي ويٺا هئا، سڪ مان کي پاڪستاني سمجهي 150 رپيا مٿي وٺي ويو ته ٻين کان 50 رپيا وٺي رهيو هو، 15 منٽن بعد ڊاڪٽر سڏايو هن مان کي سلوار قميص ۾ ڏسي چيو پاڪستاني، مان چيو هائو، هن چيو پاڪستان ڏاڍو پيارو ملڪ آهي، مان چيو اهڙي ڳالهه آهي ته اهو وٺو هي ڏيو، سڪ ڊاڪٽر کي شايد هڪدم اهڙو جواب ملڻ جي اميد نه هئي، هو هڪ ڪوٽي وائڙو ٿي ويو ۽ منهنجي اک کي تپاسڻ شروع ڪيو، هن وٽ پنجن ڇهن قسمن جون اڪيون چڪاسڻ واريون مشينون پيون هيون، انهن تان چيڪ ڪرڻ بعد چيو ساڄي اک ۾ اسڪريچ آهي، مان هتي اچي پهريان آچر چند واڻي کي ڏيکاريو جنهن به چيو ڪاري تاري ۾ اسڪريچ آهي، ٻنهي جي دوائن ۾ ڪو رليف نه ملندو ڏسي دوست طارق منگي جي صلاح سان ڊاڪٽر محمد ابراهيم پٽو کي ڏيکاريو، جنهن سڪ ڊاڪٽر ۽ اي جي چندواڻي جي راءِ کي رد ڪندي دوا ڏني ۽ ان مان رليف مليو.

وهاب پڇيو دوا وٺي آئين، مون چيو ها، هن چيو گهڻو خرچ لڳو، مان ٻڌايو ته ٻه سئو رپيا ڏسڻ جا ۽ 300 رپيا ٻن ڊراپس جا، هن چيو اسان کي جو ديوان دوست ٻڌائيندا آهن ته هندستان جي ڊاڪٽرن جي في 20 رپيا آهي ۽ دوا به ان ۾ ڏيندو آهي، مان چيو اسان جا حاجي ۽ زوار جڏهن سعودي ۽ ايران عراق مان حج عمرا ۽ زيارتون ڪري موٽندا آهن پوءِ به ڪوڙ ڳالهائيندا آهن، روڊ سون جا، ماڻهو منا، ڪوڙ ته بلڪل نه ڳالهائيندا، جڏهن مان پاڻ تي آيس ته سڀ ڪوڙ ثابت ٿيو، هي ديوان به هتي ياتري ٿي ايندا آهن، هنن لاءِ

هي زمين مقدس آهي، مان چيو ٿڪيل آهيون، هل ته ماني کائي اچون پوءِ ننڊ ڪري صبح جو قلندر سچل ۽ پٽائي جي ننگري تي پهچي قادر قلندر مست ڪنداسين.

هيٺ لٽاسين ته اسان جو ڪاڪو سردار عبدالڪريم خان بيجاراڻي ملي ويو. اسان جڻ وڇڙا ملياسين، پوتارا اسان کي ڇڏي ڪٿي هوائن ۾ پرواز ڪيو اٿئي، هن چيو مان کي دهلي جو ايئرپورٽ ڏسڻ جو شوق هو. مان پڇيو ڪئين لڳو، هن چيو واقعي لنڊن جي هيٿرو ايئرپورٽ جهڙو. پاڙو، هن ٻڌايو صرف ٻه هزار رپيا. دهلي ۽ امرت سر جو فاصلو سکر ڪراچي جيترو آهي، اسان کي سکر کان ڪراچي لاءِ 9000 رپيا پرڻا پوندا آهن، بيجاراڻي صاحب چيو امرت سر جو ايئرپورٽ لاهور ۽ چڪ لالا ايئرپورٽن کان گهڻو بهتر ۽ سهڻو ايئرپورٽ ٺهيل آهي، هتي مان هڪ وڳي پهتس، گولڊن ٽيمپل اندر تائين وڃي ڏسي آيس، مان پڇيو اندر ڇا هو، چيائين ٻه همراھ باجن ۽ تيلن تي واهي گرو واهي گرو ڳائي رهيا هئا، ٻيو ته ڪجهه به نه هو، هن چيو هلو ته ماني کائون، شهر ۾ ماني کائڻ وياسين ته سڄو شهر بند ٿي چڪو هو، صرف هوٽل کليل هئا، ماني کائي اچي سمهي پياسين.

27.03.2012

صبح جو 9:00 وڳي جاڳ ٿي، تيار ٿي چيڪ آئوٽ ڪري سامان گاڏي ۾ رکرايو، سڪ ڊرائيور چيو هتي نيرن هڪ اهڙي هوٽل تي ٿو ڪرايان جتي رڳو معشوق ئي معشوق هوندا آهن، هو هاڻ اسان تنهي جي مزاج کي سمجهي ويو آهي، پر سمجهڻ ۾ ٿوري دير ڪري ڇڏيائين، هو اسان کي هڪ هوٽل تي وٺي آيو، جتي نارين (عورتن) جو وڏو تعداد نيرن ڪرڻ ۾ مصروف هو، اهي سڀ ملازم پيشا نارينون آهن، جيڪي دفتر وڃڻ کان پهريان هتي نيرن ڪرڻ اينديون آهن، اسان جي چاچي هنن سان فوٽو ڪيرايا، اسن کي ٿور لڄ ٿئي پئي، هو پنهنجي عمر جو پورو پورو فائدو وٺي رهيو هو.

اسان نيرن ڪري گولڊن ٽيمپل آياسين، مان ته گذريل سال به هتان تي ويو آهيان، وهاب پهريون ڀيرو آيو آهي، ان کي ڏيکارڻو آهي، گولڊن ٽيمپل جي گيت کي تبديل ڪيو ويو آهي، جو پراڻي گيت وٽ سنڌ بئڪ پرسان اڏاوت شروع ڪئي وئي آهي، اسان کي پيرن اگهاڙو ٿورو وڌيڪ قبرو ڪرڻو پيو، پيرن ۾ ڪنڪر لڳڻ سبب تڪليف ٿي، اندر وڃي قبرو کائي واپس موٽي آياسين ۽ جڙيانوالا باغ تي آياسين جتي 1919 ۾ جنرل ڊائر پرامن آزادي پسندن جي جلوس تي فائرنگ ڪري هزارن جي تعداد ۾ سڪ، مسلمان ۽ هندو قتل ڪيا هئا، ٻاهر آياسين ته ان سڪ جو بت بينل نظر آيو جنهن 1940 ۾ لنڊن وڃي جنرل ڊائر کي گولي هڻي ماري جڙيانه والا جي شهيدن جو پلانڊ ڪيو هو، ان کي اسان سلام ڪري واپس اچي پنهنجي ڪار ۾ سوار ٿي لاهور روانا ٿي وياسين.

ايران

26 مئي تي حيدري جامع مسجد سکر جي پيش امام مولانا علي بخش سجادي فون تي اطلاع ڏنو ته چار جون 2011 تي ايراني اسلامي انقلاب جي اڳواڻ امام خميني جي ورسِي آهي، ان موقعي تي شرڪت لاءِ توهان کي دعوت آهي جي راضي هجو ته پوءِ مظفر کي خانگي فرھنگ لطيف آباد، حيدرآباد جي پتي تي پنهنجو پاسپورٽ ۽ 3 رنگين پاسپورٽ سائيز فوٽوگراف ٿي. سي. ايس ذريعي موڪلي ڏيو. ٽڪيٽ ۽ رهڻ وغيره جو خرچ ايراني حڪومت جي ذمي آهي، توهان ايراني اسلامي انقلاب جي حڪومت جا مهمان ٿي وڃي رهيا آهيو، مون چيو جي مهرباني مفت مي چونڊ ويندا سين. مان مولانا علي بخش سجادي جي ٻڌايل ايڊريس تي پنهنجو پاسپورٽ ۽ ٽي رنگين فوٽوگراف روانه ڪري ڇڏيا. 30 مئي تي وري مولانا علي بخش سجادي فون ڪيو ته توهان کي اڌ ٽڪيٽ (هوائي جهاز) جا پئسا ڏيڻا پوندا، باقي رهڻ ۽ اتي زيارتون ڪرڻ جو خرچ حڪومت تي هوندو. مون چيو نيڪ آهي. اڌ ٽڪيٽ ڀرڻ لاءِ تيار آهيان. اهي پئسا آن لائن ڪري موڪليا.

30 مئي تي خانہ خرھنگ حيدرآباد مان مظفر جو فون آيو ته پھرين مئي تي 12:30 وڳي ڪراچي ايئرپورٽ تان توهان جي تھران لاءِ روانگي آھي، پاسپورٽ ۽ ٽڪيٽ سڀاڻي (31 مئي تي) ڪراچي خانہ فرھنگ مان حاصل ڪريو. مان 31 مئي تي ڪورٽ ۾ اھم ڪيس ھلائي 2:00 وڳي جو ڳوٺ روانو ٿيس، جتي وڃي امڙ کان موڪلايو پوءِ ڪراچي روانو ٿي ويس. سنڌ يونيورسٽي حيدرآباد ۾ ننڍو پُٽ شھريار پڙھندو آھي، ھن کي بہ ڪنيو تہ جئين ڪار واپس کڻي وڃي. وڏي پُٽ نور علي کي سکر ڇڏڻو پيو جو گھر اڪيلو ھو. باقي ڪراچي ۾ تہ منھنجا پائيتيا ڪامريڊ غلام حسين جا فرزند محمد حسن، نذير حسين ۽ سلمان سميت سڄو ڪٽنب موجود آھي، اتي جو ايترو مسئلو نہ ھو. مان حيدرآباد پھتس ۽ مظفر کي فون ڪئي تہ مان حيدرآباد پھتو آھيان ۽ توهان پنھنجي پوزيشن ٻڌايو، ھن چيو تہ ھواجان تائين (چئين وڳي) شام تائين ڪراچي ۾ ئي ھو. سوھاڻ ھن ملڻ جي جڳھ ٻڌائيندي چيو تہ نوري آباد ۾ علي بابا سي. اين. جي وٽ ٿا ملون، مون چيو تہ نيڪ آھي شھريار کي چيو تہ گاڏي کي درمياني رفتار سان ھلائي، جئين ھو ڪراچي مان نڪرندڙ ھجي تہ اسان بہ پھچون، چو تہ فاصلي جي لحاظ کان نوري آباد حيدرآباد کي ويجهو آھي. اسان ڪلاڪ جو فاصلو ٻن ڪلاڪن ۾ طء ڪري 6:00 وڳي نوري آباد جي علي بابا سي. اين. جي تي پھتاسون ۽ مظفر کان وري بہ پوزيشن پڇا ڪئي تہ ھن چيو ھاڻ بس ڪراچي کان نڪرڻ وارو آھيان، مان سمجھي ويس تہ ھن کي علي بابا سي. اين. جي تي پھچندي ڏيڍ ڪلاڪ لڳي ويندو. ھن سان شناسائي نہ ھجڻ سبب ڪنھن ٻئي ھنڌ تي ملاقات رکڻ صحيح نہ پيو لڳي، جيئن ڪو مونجھارو نہ ٿي پوي. ان ڪري اسان بہ صبر کان ڪم وٺي اُتي ئي انتظار ڪرڻ جو فيصلو ڪيو. نيٺ مظفر صاحب بہ 8:00 وڳي علي بابا سي. اين. جي تي پھچي ويو، پاسپورٽ ۽ ٽڪيٽ منھنجي حوالي ڪيا. مون کي بہ پڪ ٿي وئي تہ واقعي سڀاڻي ايران ڏسڻ لاءِ روانو ٿيندس. رات جو ڏھين وڳي اسان بہ ڪراچي گلستانِ جوھر ۾ واقعي پنھنجي پائيتي محمد حسن جي فليٽ تي پھتاسون.

پھرين جون تي صبح جو 9:00 وڳي مان ڪراچي ھوائي اڏي تي پھچي بورڊنگ ڪارڊ وٺي اميگريشن مان صاف ٿي وڃي لائونج ۾ ويٺس مون کي اھا خبر نہ ھئي تہ ھن سرڪاري دعوت واري قافلي ۾ ٻيا ڪھڙا ۽ ڪٿي ڪٿي جا مهمان آھن. اسان جي بورڊنگ ڪارڊ تي لکيو ويو تہ دروازي نمبر 27 مان گذري ايراني ايئر لائين جي جهاز ۾ سوار ٿيڻو آھي. بعد ۾ اسان کي گيت نمبر 29 مان گذري جهاز ۾ ٿيوب ذريعي سوار

ٿيڻ جو چيو ويو. اسان 11:30 وڳي تي ايراني ايئر لائين جي جهاز ۾ وڃي ويناسون جهاز جو عملو فارسي ڳالهائي رهيو هو. اسان کي عملي جي فارسي ڳالهائڻ مان اندازو ٿي ويو ته هي به عربن جيان بي ٻولي سمجھڻ ٻڌڻ لاءِ تيار نه آهن. مان ايئر هوسٽيس جي اشاري کي نظر انداز ڪري پنهنجي سيٽ پاڻ ڳولهي وڃي وينس اتي مون کان بعد ۾ هڪ جهونو سنڌي ۽ هڪ نوجوان اچي ويٺا، جن جي هڪٻئي سان ڳالهائڻ مان لڳو ته ٻئي سنڌي آهن، مان پنهجي جي وچ ۾ ويٺو هيس. دري سان ويٺل جهوني مون کي چيو ته برو نه سمجهو ته هن سيٽ کي هن سيٽ واري نوجوان سان تبديل ڪيو، جيڪو مون کي سدائين سنو نه لڳندو آهي. چوڻاها اسان سنڌين جي عادت رهي آهي ته نئين ماڻهوءَ سان واقفيت وڌائڻ بدران، پنهنجو پاڻ کي (Statusquo) جئين جو تئين رکڻ جي صورتحال جا قائل رهيا آهيون. ٿوري دير ۾ خبر پئي ته جهونو ۽ نوجوان ٻئي هڪٻئي کان واقف نه هئا. پهريان هڪٻئي سان تعريف ڪرايو ۽ پوءِ هن کي به گولي فت ڪيائين ته توهان کي برو نه مڃيو ته هن سيٽ تي وڃي ويهوان تان منهنجو چوڪرو هتي ايندو. هونو نوجوان اوڏانهن هليو ويو ۽ اتان هڪ نوجوان آيو، جنهن اچي مون کي به اتان ڪسڪائي ۽ پنهنجي نئين ساٿي کي مون واري سيٽ تي آڻڻ لاءِ ٽيم ٻڌڻ شروع ڪئي ته هو اتي اڪيلو ڊجي ٿو. هن جهوني چيو، جي ڊجي ٿو ته سائين کي عرض ڪريون ٿا. مون چيو اهڙا ڊچنڊڙ گهر کان نڪري جهاز تائين ڪيئن پهتا آهيو. جهاز به ڪري سگهي ٿو. هي سيٽ توهان کي بچائي ڪونه سگهندي. هاڻ هن جهوني هڪ نوجوان کي اٿاريو آهي. ان کي واپس گهرايو ۽ توهان ٻئي هن پنهنجي هن ڊچنڊڙ ساٿي کي گڏ ويهي ان کي همٿايو ته الله ڪندو سفر خير سان گذري ويندو. هو ٻئي سمجهي ويا ته هي همراهه هنن جي وڏير کي سوچ کي سمجهي ٿو. سندن ماڻهن جي اٿارڻ ويهارڻ واري وڏير کي سوچ سان مڪمل طور تي ٽڪراءُ ۾ آهي. پوءِ ماڻ ڪري ويهي رهيا. جهاز چڙهيو ته الله مان صلي اعليٰ محمد واعليٰ محمد جو آواز گونجيو، جنهن مان مون کي اندازو ٿي ويو ته مسافرن جي اڪثريت ڪهڙي فرقي سان تعلق ٿي رهي.

جهاز ۾ گوشت، ساڳ جو ٻوڙ ۽ چانور ڏنا ويا، مون کي پنهجي جو ذائقو نه وڻيو، چڪي مون ڊپو واپس پئڪ ڪري ڇڏيو. اسان ساديڻ تي وڳي تهران ايئرپورٽ تي پهتاسون. جتي سرڪاري پروٽوڪول وارا گارڊ بغير فل سوت پائي لائونچ ۾ اسان جو انتظار ڪري رهيا هئا. هنن مسافرن کي ڏسي اڌو گابري فارسي مڪس زبانن ۾ چيو ته امام خميني جا مهمان هن پاسي بيهن. اسان اميگريشن ڪليئر ڪرائي پروٽوڪول وارن جي ٻڌايل جاءِ وٽ گڏ ٿي وياسون ۽ ٿوري دير ۾ اسان کي ٻاهر ڪڍي ڪوچ ۾ ويهاريو ويو. ڪوچ جي اڳيان ٻه موٽر سائيڪل ۽ پوليس ڪار هلڻ لڳي، پويان به ڪار، اسان کي ڪنهن غير ملڪي وزير وارو مان ڏٺو ويو.

مان اڪثر دوستن کان ٻڌو آهي ته جيڪڏهن ڪنهن به ملڪ وڃون ۽ ان ملڪ جي ماڻهن جي مزاج کي سمجهڻو هجي ته توهان کي روڊ تي هلندڙ گاڏين مان ئي خبر پئجي ويندي، مان هوائي اڏي کان هوٽل پرشين انقلاب تائين ڏٺو ته ڪٿي به ڪائي ڪار اوورٽيڪ يا ون وي کي توڙي وڃڻ جي ڪوشش ڪندي نظر نه آئي، جنهن مان خبر پئي ته حڪومت جي رٿ آهي ته ان رٿ کي چئلينج ڪرڻ جي ڪنهن به ايراني شهري کي جرات نه پئي ٿئي.

اسان ڏيڍ ڪلاڪ جي ڊرائيو کانپوءِ هوٽل پرشين انقلاب پهتاسون جتي پرڏيهي مهمانن کي رهائڻ جو بندوبست ٿيل هو. پرشين انقلاب هوٽل فردوسي مارڪيٽ جي ٻه ڪلو ميٽر جي فاصلي تي واقعي آهي، فردوسي روڊ ۽ مارڪيٽ جي خبر پئي ته اهو 45 ڪلوميٽر ڊگهو آهي ۽ ميٽرو ٿرڻ به ان ئي روڊ جي هيٺيان ٺهيل (انڊر گرائونڊ) آهي، اسان ڪوچ مان پنهنجو سامان پاڻ لاهي ڪمرن جون ڪنجيون حاصل ڪرڻ لاءِ دخل تي اچي بيناسون، اسان جي ملڪ جي ماڻهن پنهنجي ملڪ جي مزاج جو مظاهرو ڪري سڀ ڳوڙهجي ڪنجيون وٺڻ لڳا ته دخل واري ٿٺل قتل انگريزي ۾ چيو هن طرح ته ڪنهن کي به ڪنجي نه ملندي، ڀل سڄو ڏينهن بيٺا هجو. اسان به سمجهي وياسون هڪٻئي کان واقف نه هجڻ سبب ڪير ڪنهن کي چئي به نه پئي سگهيو. نيٺ منهنجي نظر تي وي ۽ فلم جي ايڪٽر سيد يار محمد شاهه تي پئي جيڪو ٿورو ٻرو ويٺو هو. هو سڄو لڪاءُ ڏسي رهيو هو. مان يار محمد شاهه کي چيو ته توهان هنن کي سمجهايو

يارمحمد شاه چيو ته توهان اچيو ته لابي روم ۾ ويهون اسان وارا ماڻهو ڳالهه نه سمجهندا ۽ هو به قطار ٺاهڻ کانسواءِ هنن کي ڪنجيون نه ڏيندا. ائين ٿيو اڌ ڪلاڪ تائين ڪنجيون جاري ڪرڻ وارو سلسلو بند ٿي ويو. اسان سان مٽياري جو اڳوڻو ايم. اين. اي پير شهاب الدين ۽ حيدرآباد جو ڊاڪٽر مختيار جعفري جن به اسان سان گڏ لابيءَ ۾ اچي ويٺا. اڌ ڪلاڪ بعد ايراني خفيه پوليس يا ايجنسي جا ماڻهو ٻن اردو گائيڊ سميت اچي ويا، اهي اردو گائيڊ هندستاني شهري هئا، جن مان هڪ ٻڌايو ته هو هتي سرجن آهي ۽ محمد يونس نالو هيس ۽ هندستاني شهري آهي. ٻئي پنهنجو نالو عزيز ٻڌايو ۽ اهو به هندستاني شهري هيو. انهن ٻنهي ۾ ڊاڪٽر يونس وڌيڪ سوپر لڳو ۽ عزيز جي ترڙي طبيعت ڪري پرڏيهي مهمانن سان جهڙپون به ٿينديون رهيون. هڪ ايراني خاتون آفيسر جيڪا انگريزي ڳالهائي سگهي پئي فل نقاب ۾ هوندي به هن جي دلڪش خوبصورتِي بکي رهي هئي، قداور ۽ هر طرح سان پرڪشش لڳي رهي هئي، اکين سان اڪيون ملڻ وقت منهن ٻئي طرف ڪري پئي ڇڏي، ڇو ته هر ماڻهو هن کي غور سان ڏسڻ تي مجبور ٿي پيو وڃي نيٺ هن ڪارو چشمو پائي ڇڏيو پوءِ دٻڊي سان مهمان عورتن کي ڪنٽرول ڪندي رهي.

ڪلاڪ سوا بعد اسان کي به سڏي ڪنجيون ڏنيون ويون. هر ماڻهو سان پنهنجو سنگتي هيو، ۽ ٻن بسترن وارو ڪمر وٺڻ جي حوالي ڪيو پئي ويو. اڪيلي مهمان کي الڳ ڪمر وڌيڪ جو پروويژن (Provision) نه هجڻ سبب مون سان مسئلو ٿيو جو سکر مان مان اڪيلو هيس حيدرآباد مان آيل هڪ ٺُلو بيٺو هو. هن مون کي چيو پاڻ گڏ رهون، مان چيو مولوي سان منهنجي نه لڳندي آهي، هڪ ٻن ڏينهن جو مسئلو هجي ته برداشت ڪجي هتي اڻ ڏينهن ترسڻو آهي. هو ٿل وارن به جواب ڏئي ڇڏيو ته اڪيلي ماڻهو کي اڪيلو ڪمر نه ملندو. يارمحمد شاهه چيو يار شر صاحب بس رات جوئي ته سمهڻو آهي، هن ٺُل سان گذار. مان چيو مون کي واپس موڪلي ڇڏين ته بهتر آهي. ٺُل سان مان نه رهندس، نيٺ يارمحمد شاهه چيو هاڻ بلوچڪي ضد ڇڏ ٿڪل آهيون، هل ته هلي آرام ڪريون. نيٺ يارمحمد شاهه جي زور ڀرڻ تي ٺُل سان رهيس، ملي پهرين گهڙي ۾ جهالت جو مظاهرو ڪيو. جو هن کي توائليت ۾ مسلم شاور استعمال ڪرڻ نه آيو توائليت پيپر مان ڪم ڪڍي آيو ۽ فليس به نه هلايو. ڪموءَ تي پير رکي ويٺو، سڄو ڪن ڪري ڇڏيائين. نيٺ هن کي سمجهائڻو پيو. هي ته ڪموءَ تي ويهيو آهي، ويهي مسلم شاور استعمال ڪبو آهي. جي توائليت پيپر استعمال ڪرڻ جو ايترو شوق هجي ته پوءِ استعمال ڪرڻ بعد هي فليس هيئن هلايو آهي.

پهرين جون جو سڄو ڏينهن آرام ڪندي گذري ويو. شام جو فرسٽ فلور تي ماني ڪاٺڻ وياسون اتي مرغ چُلُو (مرغ چانور) ڪباب چُلُو (ڪباب چانور کان علاوه ٽيون ڪوبه ڏش نه هو، مان، يارمحمد شاهه، شهاب الدين گڏجي هڪ ٽيبل تي ويٺا سون مون چيو هي مرغ چُلُو، ڪباب چُلُو روز ڏيندا يا ڪڏهن ڪڏهن، هو هتي ايندا رهيا آهن ۽ پراڻي زيارتي هجڻ ڪري هنن کي ٿوري گهڻي فارسي به اچي پئي، هنن چيو اڻ ٿي ڏينهن شر صاحب چانور ڪباب، مرغ ڪباب، مرغ چانور کانسواءِ ڪجهه به نه آهي.

ٻه جون تي نيرن ڪرڻ وياسون ته پيو ته الائي ڇاهو، مان کي سمجهه ۾ نه آيو. مان ڪرڪيٽ جي بيت جيڏي ماني نظر آئي، ان مان ٿورو ٽڪر ڪنيم ۽ ٿورو ڌرو آمليت آني جو، جوس ۽ لسي ڪٽي ويهي رهيس، جنهن کي مان لسي سمجهي ڏک ڀرڻ وقت فاسي ويس عجيب و غريب هجڻ ڪري نه اندر پيو اماڻي سگهان نه توڳن جي ڊپ کان ٻاهر پيو ڪڍي سگهان، ياعليٰ مدد ڪري اڪيون ٻوٽي پي ويس، ايتري ۾ شهاب الدين شاهه اچي ويو، چاٿيو شر صاحب، الائي ڇاجو آهي، چيائين اها ملائي آهي، پاڻ نه کائي سگهندا آهيون، اها واپس رکي اچو هو ننڍيون بوتلون پيون آهن، انهن ۾ لسي آهي، بهرحال جئين تئين ڪري مان ناشتو ڪري جان ڇڏائي هاڻ باقي بچل 6 ڏينهن تمام وڏا پيا لڳن اهي ڪئين گذرندا، هي ماني ته هلندي ئي ڪانه ڪٿي ٻُڪ ۾ فوت نه ٿي وڃان. شهاب الدين شاهه چيو توهان کي عادت وڃي پوندي نه ته گذارو مشڪل آهي. سنگتي ساڻي نه هجڻ سبب مان لابي ۾ اڪيلو اچي وينس، اتي ڊاڪٽر يونس چيو شام 7:00 وڳي ايراني صدر احمدي نجاد سان توهان جي ملاقات آهي، توهان هتي لابي ۾ پهچي وڃجو.

مان لابي ۾ ويٺو هيس ته هڪ نوجوان چوڪرو ۽ چوڪري پئي ايراني هيا، مون وٽ آيا، مونکي چيو توهان کي انگريزي ايندي آهي، مان هائو ڪار ڪئي، هنن چيو ته اسان پئي صحافي آهيون توهان کان انٽرويو وٺنداسون، مان چيو پيل وٺو، هنن جو پهريون سوال هو ته توهان جي ملڪ اسامه بن لادن کي پناهه ڇو ڏئي، مون چيو اهو سوال ڪنهن حڪومتي ڪارندي يا ترجمان کان پڇيوان ۾ مان شامل نه رهيو آهيان. هنن چيو توهان جي ملڪ امريڪا حڪومت کي فوجي اڏا ڇو ڏنا آهن، مون چيو، اهو به توهان ڪنهن حڪومتي ترجمان کان پڇيو، پوءِ هنن چيو ته امام خميني جي باري ۾ توهان جو ڇا خيال آهي، مون چيو هو هڪ مومن هو، هن ملڪ مان سدائين لاءِ بادشاهت جو خاتمو آني ڇڏيو، ملڪ تي ايراني جنگ مڙهڻ جي باوجود به هڻ چوندن وارو ڪم نه روڪيو ۽ جنگ جي حالت ۾ هوندي به ايران ۾ چونڊن جو عمل جاري رهيو ۽ سامراجي قوتن سان ٽڪر کاڌو ۽ ايراني خودمختيار سامراجي رشتن ناتن کان آزاد رياست بڻي ته امام خميني جي ڪري.

ايتري ۾ گائيڊ يونس آيو ته بسون اچي ويون آهن هلو ته توهان کي شهنشاهه ايران جو محل ۽ امام خميني جو گهر ڏيکاري اچون. مان صحافي جوڙي کان موڪلائي بس ۾ وڃي ويهي رهيس، هوٽل ٻاهران قطار ۾ 6 بسون بيٺل هيون، هر بس ۾ 1، 2، 3، 4، 5 ۽ 6 جا انگ لکيل هئا، مان بس نمبر 2 ۾ ويهي رهيس، مٿي ڪلاڪ تائين بس تهران شهر جي مختلف روڊن تان گذرندي رهي، هتي جا روڊ ويڪرا، صاف سٿرا ۽ ٻنهي پاسن کان شهنشاهه جا وڻ لڳل آهن، حيرانگي اها ته ايڏن وڏن وڻن هوندي روڊ ۾ فٽ پاتن کي هڪ سُڪل يا ساڻو پتو به نظر نه آيو. هر روڊ ڪلفٽن ۽ ڊفينس جيان ويڪرو ۽ صاف سٿرو. هر چوڪ تي گلن سان وڏا چوڪور ٺهيل، جنهن ۾ هر رنگ جا گل پيل هئا، هي ملن جو ملڪ ته لڳوئي نه پئي، حالانڪ هتي هر هنڌ وڏا گائون پاتل مولوي وڏي اڪثريت سان گهمندي نظر آيا ۽ روڊن تي پنڌ هلندي نظر اچي رهيا هئا. اهو سوچيندي بسون بهي رهيون ۽ چيو ويو ته ايرانا پئليس اچي وئي آهي. اسان هيٺ لٿا سون ۽ شاهه ايران جي محل ۾ داخل ٿياسون گائيڊ ٻڌايو ته هي محل 120 ايڪڙن تي مشتمل زمين تي ٺهيل آهي. هرياتي لاءِ الڳ محل ٺهيل آهن. پهريان ان محل ۾ وياسون جنهن ۾ رضا شاهه پهلوئي پاڻ رهندو هيو. هن جي ڪانفرنس روم ۾ پهتاسون جتي سون جو پٽ چڙهيل 20 ڪرسيون پيل هيون ۽ وچ تي ڳاڙهي رنگ جو ايراني هنر جو شاهڪار قالين وڇايل هئي. اسان مان ڪجهه ماڻهن ڪرسيون تي ويهي فوٽو ڪيرائڻ جي ڪوشش ڪئي ته محل جا رکوالا پڇندا آيا ۽ انهن کي اٿاري ڇڏيو رڙيون ڪري چوڻ لڳا ته هي پراڻيون ۽ پٽيون ٿي چڪيون آهن، هي ويهندي ئي پُري وينديون هي گهر هاڻي ميوزيم آهي. توهان ڏسو ته شهنشاهه جو زوال ڪئين آيو ۽ جتي پڪي به پر نه هڻندو هو اُتي الله جي قدرت ڏسو توهان مختلف ملڪن کان آيل ڌاريا ماڻهو ڪئين پيا گهمندا وڌو. اسان اتان نڪري شاهه جي ڊرائنگ روم آياسون، جنهن ۾ ان زماني جا درآمد ڪيل شاندار صوفا پيل هئا. ڀرسان ڊريسنگ روم هيو. ان ۾ طرح طرح جا سينٽ ۽ عطر پيل هئا، جيڪي شاهه ۽ ان جو خاندان پڇڻ وقت ايتري مهلت به نه ملي جو هي عطر جون شيشيون به ڪٽي سگهن ها. ڪمال وري امام خميني جي انقلابي پاسدارن به ڪيو ته ان محل مان ڪو سامان ڪٽڻ ڏنو ۽ نه ئي پڇ ڊاهه ڪرڻ ڏني ۽ ان محل کي عبرتگاه بڻائي هر شي کي جئين جو تئين ڇڏي ڏنو. شاهه جي پئي ڪمري ۾ وياسون جتي قسم قسم جون پراڻيون نيون تلوارون، جن مان ڪجهه تلوارون جا مياڙ به سونا هئا. امام خميني جي انقلابي پاسدارن ڪنهن به حڪومتي وزير يا امير به اها همت نه ڪئي ته اتان ڪا شي ڪٽي وڃي ها. شاهه جي بيد روم ۾ وياسون، جتان درين کي کولڻ تي باغ جو شاندار نظارو نظر آيو جنهن ۾ هر طرح جي ميووي جا وڻ، هر طرح جي رنگ ۽ خوشبو جا گل لڳل هئا، هي حڪومت گذريل 32 سالن کان ان باغ جي هر وڻ ۽ گل کي به سنڀاليندي اچي. اسان جي ملڪ ۾ ائين ٿئي ها غلام، غاليچا، ڪرسيون، سينٽه ڇاپتين کي پاڙون پتي سرسر گاڏر ٿيڻ ڪٿي وڃن ها. 1977ع ۾ شهيد ذوالفقار علي ڀٽو پي. اين. اي مولوين جي تحريڪ کان خوفزده ٿي شراب خانن تي پابندي ڇا لڳائي، ماڻهن شراب جي استورن تي حملو ڪري، بوتلون، رقم هر شئي ڪٽي ويا.

اسان هن محل مان ٻاهر نڪتاسون ته 1901ع واري زماني جي شاهه جي به ڏاڏي جي دور جي هڪ ڊگهي جيب چيري اندر بيٺي هئي، جنهن جا تاثر به سلامت ۽ هوا ڀريل ۽ ان جي ائين چنڊ ڦوڪ ٿيل، جن شاهه اندران نڪرندو ۽ اچي هن ۾ ويهندو. اسان پئي سمجهيو ته ايران ۾ ملن جي حڪومت آهي، هر شئي تحس نحس ٿيل هوندي پر هي ته سولائيز (مذهب) ملا آهن، پنهنجي انقلاب جي نشانين کي به ثقافتي ورثي ۾ تبديل ڪري ڇڏيو آهي.

اتان نڪري باغ ڪراس ڪري شاهه جي شهزادي آريا مهر جي محل ۾ آياسون، جتي هن جا سونا زيور، ڪپڙا، آرائش زيبائتس جو سامان هر شي جيئن جو تئين ٺهيل ٺڪيل ۽ ڪپڙا هيٺ ۾ تنگيل، جن کي شهزادي اندر ڪٿي موجود هجي ۽ ڪپڙا نوڪرن سنواري رکيا هجن، ماڻهن شوق پورو ڪرڻ خاطر ڪپڙن کي ڇهڻ چاهيو ته رکوالن چيو هي 32 سال پراڻا ڪپڙا آهن، هنن کي هٿ نه لڳايو. ڏاڳ دار ٿيندا ته ڌوپ سان ڦاٽي پوندا.

ان جي ڀرسان شاهه جو شاهي مهمان خانو هو. مهمان خاني جي سامهون هوٽل هو جتي مهمانن جي خاطر توازن ڪرڻ لاءِ بندوبست ٿيل هو. مهمان خاني ۾ وياسون، جتي هنن چيو ته هنن جي ڇت کلي ويندي آهي. چيو ته کولي ڏڪاريون اسان چيو کوليو. هنن هڪ ليور دٻايو ۽ ڇت کليل شروع ٿي آهستي آهستي کلندي وئي ۽ آسمان ظاهر ٿي پيو. شاهه جو اُس ڏسڻ جو خيال ٿيندو هو ته ڇت کولائي ڇڏيندو هو. ان ئي مهمان خاني جي پهرين ماڙ تي وياسون، جتي هڪ وڏو هال هو. جنهن ۾ شاهه جون فوجي ورديون تنگيل هيون، هو هوائي بري بحري فوجن جو چيف ڪمانڊر به هو. تنهن ڪري سڀئي ڊريسون تيار هيون، اُتي اچي ڪابه وردي پائڻ جو موڊ ٿئي ته ورديون تيار هونديون، يا پنهنجي محل ۾ ويٺي اتان گهرائي پائيندو هوندو.

اتان کان ٿي وري شاهه جي پيٽ ۽ پتن جي محلن ۾ وياسون، جن ۾ به ڪپڙا، سينٽ، جوتا، ڪتاب، رانديڪا جيئن جو تئين پيل هئا. گاڏين ۾ رڳو هڪ ئي پراڻي جيب بيٺل هئي. شاهه وٽ ان زماني جون مرسدبيز ڪارون هونديون هيون، انهن مان ڪا به گاڏي نه هئي، ٿي سگهي ٿو ته اهي نيلام ڪري پئسو ملڪ جي ڪاروهنوار ۾ شامل ڪيو هجي. 200 ايڪڙن تي محل جنهن ۾ نوڪرن جا گهر الڳ، پري قطار ۾ هئا، 200 ايڪڙ تي وڏو باغ هئا. جن ۾ طرح طرح جا ميوا ۽ خوشبودار رنگ به رنگي گل هئا.

اتان کان نڪتاسون ته شاهه کانپوءِ ان درويش جي گهر پهتاسون، جنهن ايڏي وڏي طاقتور شاهه کي نه رڳو پڄاڻي ڪڍيو، جنهن کي مرڻ کانپوءِ به ڪٿي پورڻ لاءِ زمين جو ٽڪرو به ڏيڻ لاءِ تيار نه هو. ان جو گهر ڏسي اسان 33 ملڪن جا مهمان دنگ رهجي وياسون، هڪ ننڍو ڪمرو هڪ ننڍڙو ورائڊو ۽ ورائڊي جي سامهون، ڇهن کتن رکڻ جو اڱڻ، هي هيو امام خميني جو محل، چون ٿا ته انقلاب کانپوءِ جڏهن جلاوطني ختم ڪري آيو ته مرڻ گهڙي تائين ان ئي گهر ۾ رهيل هو. اسان اڄ انتهائون ڏٺيون ۽ واقعي قدرت جڏهن به ڪنهن شاهه جو زوال ڪرايو ته اهو فقير هٿان ئي ٿيو آهي. ننڍڙي گهر ۾ ويهي امام خميني ايران جي سلطان خلاف بغاوت جو علم بلند ڪيو. ان گهر ۾ امام خميني کي گرفتار ڪرڻ وارو فوٽوگراف به لڳل هئا، ان وقت امام خميني جي منهن تي خوف يا ڊڄ جو ڪوبه اهڃاڻ نظر نٿو اچي، بعد ۾ هن کي فرانس جلاوطن ڪيو ويو، جتي جي ننڍڙي ڳوٺ ۾ رهي امام خميني شاهه ايران خلاف تاريخي جدوجهد هلائي ۽ ان ۾ سوڀ حاصل ڪئي.

واپسي تي هڪ وڏي باغ ۾ وٺي آيا، ٻڌايو ته هتان کان انقلاب جي شروعات ٿي هئي، هتي شاهه جي وفادار فوج گوليون هلائي هزارين ماڻهو شهيد ڪيا هئا. اتي بهترين باغ ٺاهيو ويو آهي، جتي رنگ برنگي گل ۽ وڻ لڳل، بئنچون ٺهيل، جتي نوجوان جوڙا هٿ هٿ ۾ ڏئي هڪٻئي جي ڪنن ۾ سرپاٽ ڪري، پيار پر ڪڻ جا وچن ڪري رهيا هئا، هتي مون کي ملن جو ملڪ نظر نه آيو، جتي پيار تي پيرا هجن ۽ پيار ڪرڻ وارن کي سنگسار ڪيو وڃي. مون گائيد ڪان پڇيو هي جوڙا شادي شده آهن، هن چيو ته هتي اُهي غير شادي شده جوڙا ايندا آهن، پيار جا وچن ڪري گڏ گهمي هڪٻئي کي پرکي سمجهي پوءِ شادي ڪندا آهن. تنهن ڪري هتي ان قسم جي ڪابه پابندي نه آهي. اسان 2:00 وڳي وري واپس هوٽل ۾ رئين انقلاب موٽي آياسون.

شام جو 5:00 وڳي اسان سڀ هيٺ لهي لابي ۾ آياسون، جتي اسان کي ڪاٺو چانهه پيش ڪئي وئي، جنهن جي پيئڻ جو طريقو سمجھ ۾ نه آيو. ڦڪي چانهه ۽ کنڊ ننڍڙيون ڳوڙهيون پيل هيون. جن کي وات ۾ رکي چانهه سُرڪ ڀرڻي پئي ٿي. ان خفي سبب مان چانهه کي هٿ ئي نه لائو. اسان جي ملڪ ۾ چانهه مناط جي ڪري پيئندا آهيون، ٺيڪ 6 وڳي اسان کي بس ۾ ويهاريو ويو چيو ويو ته اسلامي جمهوريه ايران جو صدر احمد ينجاد صاحب اسان سان ملندو. ان جي رهائشگاه ڏانهن 6 بسن ۾ سوار ٿي 33 ملڪن مان آيل مهمانن سان گڏ جي روانه ٿياسون، بسون مختلف روڊن تان هلنديون رهيون. روڊن تي عورتون ڪارون هلائيندي نظر آيون. هتي شاھ جي دور ۾ ئي شايد پينٽ ڪلچر ٿي وئي هئي، جنهن کي مولوي انقلاب کانپوءِ به بدلائي نه سگهيا. مولوي پاڻ به پنهنجي عورتن سميت پينٽ پائي پيا گهمڻ. عورتن کي بس مٿو اگهاڙو ڪرڻ جي اجازت نه آهي. هوٽل ۾ مئنيجر کان بئري تائين هتي هر ملازمت ۾ عورت موجود آهي. عورت گهر ۾ ماني پچائڻ کانسواءِ سڀ ڪم ڪري ٿي بس نٿي ڪري ته رڌڻ جو ڪم نٿي ڪري، اهو مرد کي ڪرڻو آهي، هوٽل تان آڻي يا پاڻ پچائي، عورت کي بس کائڻو آهي. بسون پوليس ڪارن جي ڪاروان ۾ مختلف روڊن تان هلنديون رهيون. هتي مونکي ڪافي هنڌن تي روڊن تي هلندي ائين محسوس ٿي رهيو هو ته ڄڻ ڪنهن يورپي شهر ۾ هجون، يورپ جا روڊ وسنديون وڻن سان ڍڪيل هوندا آهن ۽ چوراهن تي مختلف قسم ۽ رنگارنگي گلن جا چوڪور ٺهيل هوندا آهن، تهران به ائين وڻن ۽ گلن جو شهر نظر آيو. عمارتي اڏاوت لاءِ پهريان لوهي فريم ٺاهيو ٿو وڃي ۽ پوءِ ان مٿان اوساري ڪئي وڃي ٿي، عمارت جي هيٺ بنياد ۾ بئرننگ رکيا ٿا وڃن، اهو ان ڪري جو هي شهر زلزلن جو مرڪز رهيو آهي. لوهي فريم لڳائي ان ۾ بئرننگ وجهي (Flexibility) آرام سان لوڏو برداشت ڪرڻ جي سگهه پئدا ڪئي وڃي ٿي. هتي بلڊنگ ڪنٽرول اتار تي مضبوط نظر آئي، مونکي لوهي فريم کانسواءِ ڪنهن عمارت جي اوساري ٿيندي نظر نه آئي.

اسان ساڍين 6 وڳي صدر صاحب جي رهائش وٽ پهتاسون، پر پوءِ اتان پنڌ هلڻ کانپوءِ پتو پيو ته حفاظتي اپائن سبب اسان کي ٻه ڪلوميٽر پري لاهي، هڪ لوهي گرل مان قطار ۾ هلڻ لاءِ چيو ويو. روڊ تي هنڌ هنڌ رڪاوٽون وڌل هيون، ائين جئين اسان جي ملڪ جي صدر، وزير اعظم ۽ وڏن وزيرن جي گهرن ڏانهن ويندڙ روڊن تي آهن. مختلف هنڌن تي اسڪرين مشين مان گذاريو ويو. اسان لفت کي ڇڏي ڏاڪڻ تي صدر جي وقع ڪانفرنس هال تائين پيادل هلياسون ۽ اڳئين سيٽن تي وڃي ويهي رهياسون، مونسان گڏ لاهور جو رانا ٿميراز ۽ چوڌري اطهر ۽ ٻه ٻيا لاهوري هئا، باقي يار محمد شاه، عمار ياسر شاه ۽ پير شهاب الدين شاه آهستي هلڻ ڪري دير سان پهتا، اُهي قطارن ۾ ويٺا هئا ڪجهه حيدرآباد جا ٻيا به همراھ هئا، اهي وري آخر ۾ وينل هئا. پوئين 7 وڳي ايراني انگريزي واري گائيڊ اسان وٽ اچي ۽ اسان کي چيو ته توهان کي هي سيٽون ليڊيز لاءِ خالي ڪرڻيون پونديون، اسان چيو، هتي ڪٿي اهو لکيل آهي ته هي سيٽون ليڊيز لاءِ آهن. ائين ڪري اسان جي توهين ٿي ڪرين، ان دوران هنن جو سٽنير آفيسر آيو، هن کي به مٿس چيو ته هي سيٽون خالي نٿا ڪن، هو ڪو سلجهيل آفيسر هو. مٿس ڪي چيائين هي تون غلط ٿي ڪرين، ائين توکي ڪرڻو هو ته اسان کي پهريان درخواست ڏين ها. هاڻ مهمان نه مڃراءِ ۽ پروگرام خراب نه ڪر، جيڪي جتي آهن، انهن کي اُتي ئي ويهڻ ڏيو.

ٺيڪ 7 وڳي اسلامي جمهوريه ايران جو صدر آيو ته صلوات جي بلند آواز ۾ هن جي آجيان ڪئي وئي، صدر صاحب پورپني قد جو ٿاڻ، بنا ڪارو فل سوت، اچي قميص پاتل، ڏاڙهي مشين تي ٺهيل، هو هٿ مٿي ڪري سڀني مهمانن جي نعرن ۽ صلوات جا جواب ڏيندو وڃي عام مهمانن جي وچ ۾ خالي ڇڏيل سيٽ تي ويهي رهيو. هڪدم اسٽيج سيڪريٽري آيو ۽ پروگرام جي شروعات قرآن پاڪ جي تلاوت سان شروعات ڪئي، هو فارسي ڳالهائي رهيو هو. اسان کي ترجمو ٻڌڻ وارا اوزار ڏنا هئا، جيڪو فارسي لهجي واري انگريزي ۾ ترجمي ذريعي تقريرون سمجھڻ جي ڪوشش ڪندا رهياسون. تلاوت بعد سڀ کان پهريان رومانيه جي مسلمان مٿس نصرت ڀريون کي سڏيو ويو. هن انگريزي ۾ چيو ته اڄ مونکي ان وقت ڏاڍو ڏک ٿيو جڏهن انقلاب برپا ڪندڙ امام خميني جو مون گهر ڏٺو. ايڏو وڏو ماڻهو ايتري ننڍڙي گهر ۾ رهندو

هو ۽ ان گهر مان هن کي هڪ محل ۾ ويٺل شاه کي تخت تاج سميت اڏائي ان جي گهر کي ميوزيم ۾ تبديل ڪري ڇڏيو. ان کانپوءِ فلسطين، اردن ۽ ترڪي سان تعلق رکندڙ مهمانن کي سڏيو ويو. مون هندستاني گائيڊ کي پنهنجو نالو لکي ڏنو ته هو اسٽيج سيڪريٽري کي ڏئي هن چٽي پڙهي جنهن ۾ منهنجي نالي سان گڏ پاڪستان ڏسي چٽي اڇلائي ڇڏي. مون کي ڪاوڙ ڏاڍي لڳي جئين ٻاهريون ملڪ ۽ ملڪ جو صدر موجود هو اُتي ڪجهه چوڻ اڪثر مناسب نه لڳو. هونئن پاڪستان سرڪار جي آمريڪا نواز پاليسن مان ايراني سرڪار خوش نظر نه آئي. آمريڪا طرفان ايران تي جيڪي اقتصادي پابنديون لڳل آهن، ان تي عمل ڪرڻ وارن ملڪن ۾ اسان جو ٻيو پاڪستان به شامل آهي، هندستان پڻي پاسا وهي ٿو پنهنجي ساک به بچائي ويٺو آهي، ان بعد اسٽيج سيڪريٽري اسلامي جمهوريه ايران جي صدر جي خطاب جو اعلان ڪيو. جنهن تي سمورا مهمان اُتي بيٺا زوردار نعرا هنيان. امام خميني زنده باد، اسلامي جمهوريه ايران زنده باد.

ان کان پهرين، ايران جو قومي ترانو سلائيڊ ذريعي ڏيکاريو ويو جنهن ۾ امام خميني جي آمد کان اڳ جلوسن تي ايراني شاه پرست فوج ۽ پوليس جون هلايل گولين کان ويندي انقلاب ايران جي مڪمل ٿيڻ ۽ ايران عراق جنگ جي خاتمي تائين جي تصويري فلم ڏيکاري وئي ۽ تراني جي پڇاڙي تي ۽ شهيدن کي هڪٻئي پٺيان آسمان ڏانهن اڏامندي ڏيکاريو ويو.

اسلامي جمهوريه ايران جي صدر جناب احمد ينجاد خطاب ۾ آيل مهمانن جا ٿورا مڃيا، جن ايراني سرڪار جي دعوت قبول ڪندي انقلابي اڳواڻ امام خميني جي 22 هين ورسي ۾ شرڪت لاءِ پهتا آهن. هن چيو ته هڪ شيطان (آمريڪا) سڄي دنيا جي مظلوم انسانن جو خون چوسي رهيو آهي، هو سرمائيدار دنيا کي مضبوط بڻائڻ لاءِ دهشتگردي جي بهاني توسيع پسنديءَ واري پاليسي تي عمل ڪري رهيو آهي، اسان کي يقين آهي ته جئين مارڪس نظريي جي شڪست ٿي ۽ خاتمو ٿيو، ائين سرمائيداري دنيا جو به خاتمو ٿيندو. هن چيو ته اسان جا برادر (مسلم) ملڪ سعودي عرب ۽ پاڪستان به آمريڪا جي ڪٽپلي جو ڪردار ادا ڪري رهيا آهن، جنهن تي اسان کي ڏاڍو افسوس آهي، آمريڪا کي مصر ۾ ته ماڻهن جي جدوجهد تي تڪليف ٿي، پر اهو لبيا، يمن ۽ بحرين جي عوامي جدوجهد تي نه رڳو خاموش آهي، پر انهن حڪومتن جي مدد ڪري رهيو آهي. اُهي حڪمران جيڪي ٿورائي ۾ آهن ۽ عوام جي اڪثريت جي مرضيءَ خلاف عوام مٿان پنهنجي بادشاهت کي ٽاپيو ويٺا آهن. انهن جو حشر به شهنشاهه ايران وارو ٿيندو، جنهن کي دنيا جو ڪوبه ملڪ قبر لاءِ اڍائي گز زمين ڏيڻ لاءِ به تيار نه هو. اسان هاڻ مستحڪم ٿي چڪا آهيون ۽ هاڻ دنيا ۾ جتي به ڪو اسلامي ملڪ سامراجي پرماريت ۽ بادشاهت خلاف جنگ ڪندو ته اسان هن جي ڪلم ڪلا حمايت ڪنداسون. هن چيو ته آمريڪا کي عراق، افغانستان ۽ پاڪستان مان وڃڻو پوندو، ڇو ته انهن ملڪن جو عوام آمريڪا سان سخت نفرت ٿو ڪري. اسان کي يقين آهي ته سامراجيت ۽ سرمائيداري نظام جو ضرور خاتمو ايندو. ان جي چيلهه ڇڄي ٿي رهي آهي ۽ هاڻ آمريڪا گهڻي دٻ جهلي نه سگهندو، هو تقرير ختم ڪرڻ بعد جنهن دروازي مان آيو هو ان مان واپس هليو ويو. اسان واپس بسن ۾ سوار ٿي هوٽل پرشين انقلاب پهتاسون.

رات جو اسلامي جمهوريه ايران جي صدر جناب احمد ينجاد جي تقرير ٻڌي واپس هوٽل پرشين انقلاب تي پهتاسون ۽ فرسٽ فلور تي مڇي ڪباب چلومليا، مڇي ڏاڍي زبردست ٺهيل هئي، ايراني مرچ ته مور نه وجهن، مڇي ڪباب ايترو لذت ڇو آهي، مان ڪافي دير تائين سوچيندو رهيس، ان دوران حيدرآباد جو دوست ڊاڪٽر مختيار جعفري اچي ويو، هن مون کان پڇيو ڇا آهي، مون چيو مڇي ڪباب چلو، هن به اُهوئي گهرايو. مان ڊاڪٽر کان پڇيو، ڊاڪٽر صاحب هي يار ته مرچ استعمال ئي نٿا ڪن ۽ مرچ کان سواءِ ته ٻوڙ ۾ چس ٺاهي هوندي، هي مڇي جو ڪباب ايڏو چسائڻو ڇو آهي، ڊاڪٽر هتي زيارتن تي گهڻو ايندڙ آهي، هن چيو ته هي ادرڪ، ٿور ۽ ٻيا مصالا استعمال ڪندا آهن، جنهن سبب ٻوڙ ڪباب ۾ چس پيدا ٿيندي آهي.

اسان ماني ڪائي هيٺ لابي ۾ لهي آياسون، جتي سيد يار محمد شاه، ان جو فرزند سيد عمار ياسر شاه ۽ پير شهاب الدين شاه لابي ۾ ويٺا هئا، هنن چيو ته صبح جو هلو ته بيبي شهر بانو جي مزار، شاه عبدالعظيم بن امام موسيٰ ڪاظم ۽ ٻين زيارتن تان ٿي اچي، سيد يار محمد شاه چيو. ترسو ته مان گائيد ڪان پچي اچان، مان شاه صاحب کي روڪيو ته توهان هن ڪان نه پچو ته بهتر آهي، توهان پڇندا ته هو هندستاني متعصب ماڻهو آهن، اسان کي پاڪستاني سمجهي بي سبب تنگ ڪندا ٿا رهن، توهان هن ڪان اجازت وٺندا، هو ڪو نه ڪو سبب ڪڍي وٺندو ۽ نڪرڻ نه ڏيندو. هڪ ته اسان سرڪاري مهمان آهيون ۽ ان سبب ڪري پروتوڪول ۾ ڦاٿا پيا آهيون، گهمي نٿا سگهون.

ايتري ۾ سيد يار محمد شاه موتي آيو ۽ چيو ته هو چوي ٿو ائين ڪاڏي به نه وڃون، ايراني سرڪار ناراض ٿيندي، مان شاه صاحب کي چيو پڇو نه ها ته ٿي اچون ها. پوءِ مان يار محمد شاه، شهاب الدين شاه ۽ ڊاڪٽر مختيار جعفري ڪان پڇيو، جيتوڻيڪ منهنجي ڄاڻ آهي ته بيبي شهر بانو ان وقت جي ايراني نسراني مذهب سان تعلق رکندڙ ايراني بادشاهه جي نياڻي هئي جنهن مولا علي جي ايران کي فتح ڪرڻ وقت، بيبي شهر بانو امام حسين ابن علي کي هار پارائي شادي جي خواهش ڪئي هئي، شادي ٿيڻ بعد بيبي شهر بانو کي هڪ ئي اولاد ٿي اهو هو علي ابن حسين (امام زين العابدين) جنهن جي پيدائش جي نائين ڏينهن تي مديني ۾ ٿي وفات ڪري وئي هئي ۽ ان جي تدفين به جنت البقي ۾ ٿي هئي. هتي بيبي شهر بانو جي مزار ڪئين ٿي؟ ان تي هنن به منهنجي ڳالهه جي تائيد ڪئي ۽ يار محمد شاه چيو، شر صاحب گهڻو ڪوجنا ۾ نه وڃون بس ثواب خاطر زيارتون ڪيو، مون چيو اهو ته صحيح آهي پر زيارت صحيح به هجي نه، هتي ته سنڌ وارو ڪم لڳو پيو آهي، جنهن کي جتي آيو آهي اُتي مزار ۽ پير ٺاهي ويهي رهيا آهن. يار محمد شاه ٿوري دير تائين مون کي گهڻو ڏسندو رهيو ۽ چيو ڪجهه نه شايد اهو جائزو وٺندو هجي ته هي همراه ڪهڙي سوچ جو آهي، ڪهڙو نظريو ٿو رکي. ايتري ۾ گائيد ڊاڪٽر يونس آيو، چيائين سڀاڻي 12 وڳي هتان کان تهرآن يونيورسٽي هلبو جتي جمعي نماز پڙهبي، توهان نيڪ 12 وڳي لابي ۾ موجود هججو، هي اعلان ائين پيا ڪن، جيئن اسان کي قيدي هجڻ ۽ هنن کي حڪم ٻڌائڻو آهي ۽ اسان کي ڪنڌ هيٺ ڪري قبول ڪرڻو آهي، مان يار محمد شاه کي چيو هاڻ اسان 12 وڳي تائين هوٽل ۾ ويهي ڇا ڪنداسون پلا فردوسي بازار ويجهي آهي هلو ته اُتي گهمڻ هلون يا هتان جي ميٽرو ٽرين ۾ چڪر لڳايون. يار محمد شاه چيو شر صاحب سڀاڻي جمعو آهي ۽ هي هفتوار موڪل آهي، جو چنڇر تي به امام خميني جي ورسلي جي سلسلي ۾ موڪل آهي، تنهن ڪري 5 جون تائين هتي ڪابه بازار ٺاهي ڪلڻي. بس زيارتون ئي ڪري ٿا سگهون.

مان هنن يارن کان موڪلائي فردوسي واري روڊ سان واک ڪرڻ لاءِ نڪري ويس ڏهين وڳي کانپوءِ هتي سموريون بازارون رات جو 8 وڳي بند ٿي وينديون آهن، جوس ۽ برگر وارا ڏهين وڳي تائين هوندا آهن. مان ڏهين وڳي نڪتس ته شهر تي جڻ راکاس ڦريل هو، ڪتي ايڪڙ پيڪڙ جوڙا بازار مان گذرندي نظر آيا پئي. هتي موٽر سائيڪل، ٽيڪسي به عام جام نظر آئي. عورتون به ٽيڪسي موٽر سائيڪل تي گهوڙي لانگ ٿي ويندي نظر آيون. هتي عورتون اسان جي ملڪ جيان موٽر سائيڪل تي پاسيريون ويهڻ بدران گهوڙي لانگ ٿي ويهن ٿيون، مطلب ته مٿي تي رومال نه هجي ته هي ملڪ يورپ جهڙو ٿي آهي. پوري عرصي ۾ مان کي ڪو فقير پنندي نظر نه آيو، پر اڃ رات هڪ عورت هٿ ۾ اسپتال جي پرچي جهلي هر گذرندڙ تي آئي ڪاغذ وڌائي، مدد، مدد چئي پئي، مان ايراني 500 ريال هن کي ڏنا ته هن ڏاڍا ٿورائتي انداز ۾ ٺهاريو ۽ انتهائي شرمساري محسوس ڪري رهي هئي، مان بازار سنسان هجڻ سبب ۽ پرڏيهي هجڻ جي ڪري پاسپورٽ به ساڻ نه هجڻ ۽ اهو هوٽل وارن وٽ جمع هجڻ ڪري خوف سبب واپس موٽي اچي هوٽل ۾ سمهي رهيس.

3 جون 2011 صبح جو مان 9 وڳي ننڊ مان اٿس تڙ ٽڪڙ ۾ هٿ منهن ڏوٽي ناشتو ڪرڻ هيٺ فرسٽ فلور تي پهچي ويس، جتي هڪ افغاني ايراني سان فارسيءَ ۾ ڳالهائي رهيو هو. هو بار بار مون ڏانهن ڏسي رهيا هئا. مون سمجهيو اهو پاڙيتو قوم جو پاڙيتو شهري پاڪستان تي تنقيد ڪري رهيو هوندو، مان

پنهنجو ناشتو ڪندو رهيس، هتي پاڪستان جو Image ڏاڍو خراب نظر آيو، جنهن ڪري پاڪستانين کي هو آمريڪي يار سمجهي لفت ٿي نه پيا ڪرائين. مان نيرن ڪري هيٺ لابي ۾ لهي آيس ته ٻه انٽيليجنس جا آفيسر مون وٽ آيا، جيڪي پهرين ڏينهن کان اسان پرڏيهي مهمانن جي نگرانيءَ تي معمور ٿيل هئا. انهن مان هڪ چيو ته توهان کي انگريزي اچي ٿي، مون چيو ها اچي ٿي، موبائيل فون اڳيان ڪندي چيو ته انٽرويو ڏي، مون چيو تون صحافي نه آهين، انٽيليجنس جو آفيسر آهين هي تنهنجو طريقو بلڪل غلط ۽ حراسمينت وارو آهي، ان تي هو پريشان ٿي ويو ۽ سينئر آفيسر کي فارسي ۾ ڪجهه چيو، هن چيس ته نهيو ڇڏينس، هو معذرت ڪري هليا ويا. مون کي اهو به خراب لڳو ته انڊين ۽ ٻئي ڪنهن به ملڪ جي مهمان جو ايڏو پيڇو نه ٿا ڪن، جيترو اسان جو پيڇو ڪري رهيا آهن، هن حڪومت کي پاڪستاني عوام کي حڪومت جو ايجنٽ سمجهڻ، هنن اسلامي جمهوريه ايران جي حڪومت جي ڪيڏي نه ڀل آهي، جڏهن به آمريڪي سامراجي حڪومت ايران خلاف ڪواھڙو قدم ڪنئون ۽ پابنديون لڳايون ته ان عمل جي وڌ ۾ وڌ مزاحمت پاڪستاني عوام ڪئي آهي. ايراني انقلابي حڪومت کي مستحڪم ڪرڻ واري عمل ۾ اسان اڳيپرا رهيا آهيون، سنڌ جا ماڻهو ته سدائين سامراج مخالف، انقلابي سوچ وارا رهيا آهن، وڏي ۾ وڏي آمدني به سنڌ ۽ پاڪستان جي عوام جي ذريعي ايران کي ٿيندي رهي ٿي، هر مهيني هزارن جي تعداد ۾ ماڻهو زيارت لاءِ ايران ويندا ٿا رهن. ڀارت صرف چالاڪي ۽ منافقي واري پاليسي تي عمل ڪندي ڪڏهن گئس لائين جو ٺاه ڪندو آهي ته ڪڏهن ڪو ٻيو ظاهر آهي ته گئس جي پائپ لائين پاڪستان مان گذرندي پاڪستان مخالفت دشمني جي بنياد تي ڪندو، هندستان جا ايران وٽ نمبر ٺهندا ٿا رهن ۽ ايران تي لڳل بين الاقوامي پابندي واري عمل کان به بچي ٿو وڃي. اسان کي حيرت ايراني حڪومت جي پاڪستان عوام دشمن پاليسي تي آهي. هو سعودي حڪومت جيان اسان جي عقيدت ۽ مجبوري جو فائدو وٺي تڏليل وارو رٿا ڪندا ٿا رهن، ان لاءِ اسان نه پر اسان جا سامراج نواز حڪمران ۽ پاليسي ساز ادارا ذميوار آهن. سڄي دنيا ۾ هاڻ پاڪستان جو Image ڪٿي سنو نه رهيو آهي، يا اسامه بن لادن يا ريمنڊ ڊيوس کان قصاص جا ڪروڙين رپيا وٺي عالمي شهرت ڪمائي چڪو آهي. مان هن وقت تائين دنيا جي چئن پنجن ملڪن مان گهمي آيو آهيان، پاڪستان کي ڪاٿي به سٺي نظر سان نٿو ڏٺو وڃي دهشگردي، مارا ماري ان جي سڃاڻپ بڻجي چڪي آهي.

اڄ جمعو هجڻ سبب بازارون شهر بند هجڻ ڪري ڪاڏي به نه وڃي سگهياسون، ٻيا ڪوڙ همراھ شاھ عبدالعظيم الدين ۽ بيبي شهر بانو جي مزارن تان زيارتون ڪري آيا، اسان يار محمد شاهه جي اجازت واري معاملي سبب ڦاٿل رهياسون. 12 وڳي بسون لڳي ويون، اسان کي بسن ۾ ويهڻ لاءِ چيو ويو، تهرآن يونيورسٽي ۾ جمعي نماز پڙهڻي هئي. اسان کي اڄ بس نمبر 2 ملي، جنهن جو گائيڊ ايراني آهي، هو اسان کي بار بار سمجهائيندو رهيو ته واپسي تي بس نمبر 2 نه وسارجو، جئين پرائمري جي ٻارن کان سبق پڙهائبو آهي، تئين هو اسان کي سمجهائيندو ۽ پڙهائيندو رهيو. اسان هڪ وڳي تحران يونيورسٽي پهتاسون، اسان کي پرڏيهي مهمان هجڻ سبب گيت نمبر 1 مان اندر هلڻ لاءِ چيو ويو، جتي اسڪريننگ مشينون لڳل هيون ۽ سخت حفاظتي انتظام ٿيل هئا، اسڪريننگ مشين مان گذرڻ جي باوجود جسم جي تلاشي به ورتي وئي اسان اڳين صحن ۾ وڃي بيٺاسون، جتي حُجَّتُ الله صديقي خطبو پڙهيو، خطبو سمجهڻ لاءِ اسان کي ترجمو ٻڌڻ وارو گڏ ۾ لڳائڻ جا اوزار ڏنا ويا. ترجمو ڪندڙ جي انگريزي پوري ڀني هجڻ سبب صحيح طرح سان ڪجهه به سمجهه ۾ نه پئي آيو، ايترو سمجهه ۾ آيو ته آمريڪا جيڪو وڏو شيطان آهي، اُهو لبيا، سعودي، بحرين ۽ يمن ۾ هلندڙ عوامي تحريڪن تي حڪمرانن جي گجهي مدد ڪري تحريڪ کي چيپاٽڻ جي ڪوشش ڪري رهيو آهي. اسان انهن ملڪن ۾ هلندڙ عوامي جدوجهد جي حمايت ڪريون ٿا ۽ انشاءَ الله اُتي تمام جلد اسلامي انقلاب برپا ٿيندا، جتي به اسلامي انقلاب لاءِ هلچل هلندي ايران ان جي حمايت ۽ پرپور مدد ڪرڻ لاءِ تيار آهي. هڪ وڏو ميدان هو، جنهن ۾ لکين ماڻهو جمعي نماز پڙهڻ لاءِ گڏ ٿيل هئا. اهو ميدان لوهي چادرن سان ڍڪيل هو هتي يا ته لوه جا گهڻا ذخيرا آهن يا ٻيو ڪجهه فلائي اوور پلون به لوه جون ٺهيل آهن. هن تحران يونيورسٽي مسجد ۾ جتي لکين ڏيهي پرڏيهي مرد ۽ عورتون نماز پڙهڻ لاءِ

ڪني هئا. اتي ڳجها ادارا به ايتري ئي تعداد ۾ چوڪس نظر آيا. جمعي نماز پڙهڻ بعد ٻيپهري جي نماز پڙهي، پيش امام هليو ويو. هونئين شيعا فڪر ۾ جمعي نماز پڙهڻ بعد ٻيپهري ۽ ٽيپهري جون نمازون گڏ پڙهيون وينديون آهن. پر هن ۾ پرڏيهي اهل سنت سان تعلق رکندڙ مهمانن جو به وڏو تعداد نماز ۾ موجود هو. شايد ان ڪري اهل سنت وارو طريقو اختيار ڪيو ويو.

اسان جمعي نماز پڙهڻ بعد واپس هوٽل پرشين انقلاب تي موٽي آياسون، مان يارمحمد شاه، شهاب الدين شاه، عمار ياسر شاه ۽ ڊاڪٽر مختيار جعفري هڪ ئي ٽيبل تي منجهند جي ماني ڪاٺ لاءِ ويٺا. مان يارمحمد شاه کي چيو سڀ گهمي ڦري آيا، توهان اسان سان پٺاڻ واري ڪاروائي ڪئي، هن چيو اهو ڪئين مان قصو ٻڌايو ته ماڻهو هڪ دعوت ۾ آيا ويا پئي، پٺاڻ چوڪيدار دروازي تي بيٺو هو مون جهڙي غريب وڃي پٺاڻ کانپڇيو ته خان صاحب مان اندر وڃان، پٺاڻ ٻانهن کان پڪڙي چيو خوجو تون اندر نه ويندي غريب عوام چيو، خان صاحب پيا جو وڃن ٿا، خان صاحب چيو خوجو اهي مونکان پڇن ته ڪونه ٿا، شاه صاحب نه هندستاني گائيڊ کان پڇي نه ها ته ٻين جيان اسان به ٿي سگهي ٿو گهمي ڦري اچون ها.

شام جو اسان کي رات جي ماني وقت چيو ويو ته صبح جوائين وڳي تيار ٿي لابي ۾ موجود هجون جو امام خميني جي ورسِي ۾ شرڪت لاءِ هلڻو آهي، ماني ڪاٺي فردوسي مارڪيٽ ۽ بازار طرف ڇهل قدمي ڪرڻ ويس، موڪل هجڻ سبب بازارون بند هيون، روڊ سنسان هئا، روڊن تي ايڪٽريڪٽر گاڏيون هلنديون آهن، ٻڌڻ ۾ آيو ته ايراني موڪل واري ڏينهن پاڻ سان کاڌا ڪٽي ٻاهر کليل ميدانن ۾ ڍنڍن تي وڃي چادرون وڇائي آرام ڪندا آهن، هتي نهري نظام نه آهن جو گرمي ۾ اسان جي ملڪ جيان واهن تي وڃي پڪنڪ ملهائين، يا وري شهيد ۽ قم، معصوم قم ۽ امام علي رضا ابن موسيٰ رضا جي زيارتن تي هليا ويندا آهن. مان ڇهل قدمي ڪري لابي ۾ اچي چانهه پيتي اُتي ٿي چار هندستاني ويٺا هئا. مونکي سلوار قميص ۾ ڏسي چيو پاڪستاني، مان هائو ڪار ڪئي، ان تي هنن چيو ته توهان جي ملڪ ۾ ته حالتون ڏاڍيون خراب آهن. مان هنن کي جواب ڏنو ته توهان جي ملڪ جيتريون خراب نه آهن، توهان جي ملڪ مان تازو ٿي آيو آهيان، اسان جي جئپور ۾ هوندي، مسلمان پوليس آفيسر قول محمد کي زندهه ساڙي ماريو ويو. هندو پوليس آفيسر خاموش تماشائي بطجي ڏسندا رهيا ۽ مسلمان پوليس آفيسر کي بچائڻ لاءِ هوا ۾ به گولي فائر نه ڪئي، اجمير ۾ وياسون ته زيارتن جي کيسا پٽ لڳي پئي هئي اُتي بينل داداگير زيارتن کان پڙ ۽ تبرڪ جا مرضي موجب پئسا وٺي ڦري رهيا هئا، ڪوئي پڇڻ وارو نه هو. دهلي ۾ پائيوارن نيڪيدار کي مٿي بلڊنگ تي وٺي ڌڪو ڏئي ماري ڇڏيو، اسان وٽ ته اهڙي صورتحال نه آهي، باقي جيڪي به حالتون آهن توهان جو ملڪ آمريڪا سان ملي ڪري خراب ڪرڻ جي ڪوشش ڪري رهيو آهي، بهرحال اسان جو ملڪ مستحڪم آهي. هندستان کي منهن ڏيڻ جي صلاحيت اڄ به رکي ٿو. اهو ٻڌڻ تي همراھ ٽڙپڪڻ ٿي ويا ۽ وري مونسان ڳالهائڻ جي ڪڏهن به ڪوشش نه ڪئي، ايتري ۾ يارمحمد شاه ۽ سندس فرزند عمار ياسر شاه، شهاب الدين شاه ۽ ڊاڪٽر مختيار جعفري وارا به اچي ويا ۽ لابي ۾ گڏ ايراني ڪهوه چانهه پيتي سين، مان چيو هنن صبح 7 جو 8 وڳي تيار ٿي لابي ۾ اچڻ لاءِ چيو آهي، شهاب الدين شاه چيو ورسِي ٻن ڪلاڪن ۾ مڪمل ٿي ويندي، پاڻ واپس شاه عبدالعظيم ابن موسيٰ رضا ۽ بيبي شهربانو جي زيارتن تي هلنداسون، جيتوڻيڪ شر صاحب کي بيبي شهربانو جي مزار هتي هجڻ تي اختلاف سان اسان به سهمت آهيون، پر نالي ٿيل آهي سو مزار تي هلنداسون مان چيو ان شرط سان ته يارمحمد شاه پٺاڻ کان پڇندو ته اسان اندر وڃون يا نه، ان تي سڀني هڪ آواز ٿي چيو نه هرگز نه، بنا پڇڻ جي هليو هلڻو آهي، اُتان اٿي هر ڪو ڪمرن ۾ سمهڻ هليو ويو.

صبح جو 7 وڳي اُٿياسون، تيار ٿي هيٺ نيرن ڪرڻ وڃي لابي ۾ امام خميني جي ورسِي ۾ شرڪت لاءِ بسن ۾ ويهڻ جو اعلان ٿيڻ جو انتظام ڪرڻ لڳاسون، ايراني وقت جا پابند آهن، ٺيڪ 8 وڳي بسن ۾ ويهڻ جو اعلان ٿيو، اسان 2 نمبر بس ۾ ويٺاسون. بس مختلف رستن کان ڏيڍ ڪلاڪ جو سفر ڪري امام خميني جي مزار تي پهتي، جتي وڏي تعداد ۾ بسن جون قطارون هيون، ايراني عوام امام خميني سان وڏي عقيدت ٿورڪي، انهن جي بسن کي مزار کان ٻه ميل پري بيهاريو ويو. لکن جي تعداد ۾ مرد ۽ عورتون پيادل

مارچ ڪندا وڃي رهيا هئا. اسان پرڏيهي مهمانن جي بسن کي پهريان ته انقلابي پاسدارن روڪي ڇڏيو. انهن جي اڳيان اسان سان گڏ پوليس ۽ انتيليڄنس آفيسرن جي ڊال نه پئي گهري، اُهي به چُپ ڪري بيٺا ۽ پاسدارن جي ڪمانڊر سان رابطو ڪيو. جنهن کان حڪم ملڻ بعد اسان جي بسن کي اندر ڇڏيو ويو. اتان کان به مزار تائين پهچڻ جو رستو 3 ڪلوميٽر هو. اسان ڏٺو ته ايراني مرد ۽ عورتون جھنڊا ساڻ ڪري ماتم ڪندا مزار طرف وڃي رهيا هئا. هڪ ڪفن پوشن جي وڏي قطار نظر آئي، جن پاڻ کي قطار ۾ هڪ ئي رسي ۾ ٻڌي ڇڏيو هو. اُهي ماتم ڪندا، فوجي پريڊ وانگر قدم اڳتي پوئتي ڪندا نوحه خواني ڪندا مزار طرف وڃي رهيا هئا. اسان کي مزار جي دروازي تي لاٿو ويو. 200 ايڪڙن تي مشتمل زمين تي چوڌر طرف چوڪنڊي صورت ۾ عمارت ۽ امام خميني جو روضو ٺهيل آهي، ان عمارت کي اسلامي تعليمات جي پي. ايڇ. ڊي ڏيڻ واري يونيورسٽي قائم ٿيل آهي، مزار زير تعمير آهي ۽ اندر هڪ وڏو ميدان جيڪو 50 ايڪڙن تي هوندو، سڄو لوهي چادر سان ڍڪيل آهي ان جي هيٺيان پرڏيهي ماڻهن جي ويهڻ لاءِ ڪرسيون ۽ ايراني لاءِ فرش نشست هئي، لکين ماڻهن جي اجتماع کي رضاڪار پاڻي به پياري رهيا هئا، جي پاڻي پيارڻ جو ايڏو سٺو بندوبست نه هجي ها ته هيڏي وڏي اجتماع ۾ سٺو ماڻهن جي گهٽجي ۽ اُڃ وگهي مرڻ جا امڪان موجود هئا. اسان کي هتي به مختلف اسڪريننگ مشين مان گذري جلبي گاه ۾ پهتاسون ته امام خميني جو پوٽو تقرير ڪري رهيو هو. ان جي تقرير ختم ٿيڻ بعد امام خميني جي جاءِ تي مقرر امام خامنائي آيا، ماڻهن اُتي بيهي نعرن جي گونج ۾ هن جو شاندار استقبال ڪيو. هن هٿ لوڏي ماڻهن جي نعرن جا جواب ڏنا ۽ پوءِ تقرير شروع ڪئي هتي به اسان کي ترجمي وارا انسٽرومينٽ ڏنا ويا. امام خامنائي جيڪو هن وقت ايران سميت سڄي شيعا مسلمانن جو روحاني پيشوا اڳواڻ آهي، هن آمريڪا کي چٽاءُ ڏيندي چيو ته هن اسلامي ملڪن ۾ پنهنجي جارحانه توسيع پسند پاليسين کي بند نه ڪيو ته هاڻ اسلامي ملڪن جي عوام سجاڳ ٿيڻ شروع ڪيو آهي. ليبيا، بحرين، يمن ۽ سعودي عرب ۾ رياستي تشدد جي باوجود عوام بادشاهت جي خاتمي ۽ اسلامي جمهوريه نظام قائم ڪرڻ لاءِ اُتي ڪڙو ٿيو آهي، آمريڪا جئين ايران مان پڇ پائي پڳو هو. ان کان به بري حالت ۾ هن کي اسلامي دنيا جي ملڪن مان پڇڻو پوندو. امام خامنائي چيو ته اسان جو اسلامي انقلاب مستحڪم ٿي چڪو آهي، هاڻ اسان جتي جتي اسلامي انقلاب برپا ڪرڻ واري جدوجهد شروع ٿيندي اسان ان جي پريور مدد ڪنداسون، فلسطين جي رياست قائم ڪرڻ ۽ يهودي رياست اسرائيل جي خاتمي لاءِ اسان فلسطيني مسلمانن جي جاني مالي مدد ڪري رهيا آهيون، انشاالله تمام جلد سيهوتي رياست جو خاتمو ايندو ۽ فلسطين هڪ اسلامي ملڪ طور دنيا جي نقشي تي نروار ٿيندو. هن چيو ته يهودي ۽ اسلام دشمن قوتون مسلمان ملڪن کان وڌيڪ سگهاريون نه آهن، پر اُهي اسلامي ملڪن جي ڪرپٽ حڪمرانن کي خريد ڪري اسلامي ملڪن ۾ پنهنجي مرضيءَ واريون ڪٽپتلي حڪومتون ٺاهيون ويٺيون آهن. پر هاڻ اُهي ڏينهن پري نه آهن، جڏهن، انهن آمريڪي پٺو حڪمرانن کي شاھ ايران جيان ملڪ ڇڏڻ تي مجبور ڪندو پوءِ آمريڪا سرڪار پنهنجي دلال شاھ ايران جو جيڪو حشر ڪيو هو. هنن جو به اهڙو ئي ڪندو جو کين پورڻ لاءِ ڪوئي ملڪ اڍائي گز زمين ڏيڻ لاءِ به تيار نه ٿيندو. هي حڪمران سوچين ۽ آمريڪا جي دلالي ڇڏي پنهنجي ملڪ ۽ عوام مٿان جاري ظلم ۽ بربريت وارو نظام ختم ڪري حڪومت عوام جي حوالي ڪري هليا وڃن. هن ان موقعي تي سڄي دنيا مان آيل مهمانن جا ٿورا مڃيا ۽ سڄي اسلامي دنيا جي عوام کي اپيل ڪئي ته وڏي (Great Shaitann) آمريڪا خلاف اُتي ڪڙا ٿين ۽ پنهنجي ملڪن جي آمريڪي پٺو حڪومتن جو خاتمو آڻي اسلامي جمهوريه نظام قائم ڪيو وڃي، هن جي تقرير جي پڄاڻي تي عوام زوردار نعرا هنيان ۽ پروگرام پورو ٿيو. اسان پئي سمجهيو ته شايد سڄو ڏينهن پروگرام هلندو ۽ سڀني وزير ۽ مولوي تقريرون ڪندا. پر هتي معاملو بلڪل ابتڙ نڪتو. واپسي تي اسان پنهنجي بسن ۾ اچي ويٺاسون. هندستاني جن بسن ۾ آيا هئا. انهن مان ڀلجي اچي اسان جي بس ۾ ويٺا جنهن تي اسان جي بس جو انچارج آفيسر پريشان ٿي ويو هن چيو ته هي توھان ڏاڍو غلط ڪيو آھي، توھان کي ھن بس ۾ سيٽ نه ملندي، ھو بيٺا رھيا، وائيليس تي انچارج آفيسر بس کي مين گيٽ تي بيھڻ لاءِ چيو. واپسي تي ٽرئفڪ جام ٿي وئي، جو مهمان رڳو اسان نه

هٿاسون، پر سفير ۽ سفارتخانن جو عملو به هو ۽ سڄي ايران مان قافلہ آيل هئا. واپسي تي ته اسان کي هڪ پاڪيت ڏنو ويو، جنهن ۾ جوس، سينڊويچ ۽ صوف پيل هو ته جئين مهمان هوٽل تائين پهچندي بڪ محسوس ڪن ته اهو ڪائي وٺن. مني ڪلاڪ جي جدوجهد کانپوءِ اسان جي بس مين گيت تي پهتي ۽ اتي هندستانين کي لاهي انچارج آفيسر شڪ جو ساھ ڪنيون. اسان هڪ وڳي هوٽل پرشين انقلاب پهتاسون، جتي منجهند جي ماني ڪائي يار محمد شاھ ۽ ڊاڪٽر مختيار جعفري کي چيو ته هاڻ شهر گهمايو، ماني ڪائي روڊ تي نڪري آياسون، جتي يار محمد شاھ ۽ ڊاڪٽر مختيار جعفري ۽ پير شهاب الدين فارسي ڳالهائي ٻه ٽيڪسيون ڪري ورتيون. جن اسان کان في ٽيڪسي 30 هزار تمن گھريا، معنيٰ پاڪستاني هزار رپيا، اسان ٽيڪسي ۾ سوار ٿي، بيبي شهربانو جي مزار تي حاضري پري، ان ڀرسان هڪ غار هو جتي چيو ويو ته ڪربلا جي جنگ کانپوءِ هتي بيبي چلو ڪٿيو هو. مان بحث نه ڪيو پر مونکي ڳالهه سمجھ ۾ نه آئي، بيبي ڪربلا جي واقعي کان گھڻو اڳ مديني ۾ امام علي ابن حسين (زين العابدين) کي جنم ڏئي نائين ڏينهن جنت البقي هلي وئي هئي، بحر هال هي عقيدن جو مسئلو آهي، مان الجھڻ نه چاهيو. اندر مزار ۾ وياسون ته سنڌ سان تعلق رکندڙ زيارتين جو وڏو تعداد موجود هو. هڪ سنڌي زيارتي بيبي کي چئي رهيو هو پنهنجي بچڙي علي اصغر جي صدقي مان کي بچڙو ڏيار، سنڌي مرد ۽ عورتون ڏسي مونکي ائين لڳو جڻ قلندر يا لطيف سرڪار جي مزار تي هجان. اتان دعا گھري واپس ٽيڪسي ۾ سوار ٿي امام علي رضا ابن امام موسيٰ رضا جي پيءُ شاه عبدالعظيم ابن موسيٰ رضا جي مزار تي آياسون. ايراني حڪومت مزارن تي ڪروڙين رپيا خرچ ڪري شاندار مقبرا جوڙايا آهن. هتي به سنڌ ۽ پاڪستان جي ٻين علائقن مان آيل زائرين جو وڏو تعداد نظر آيو. اسان هتي به دعا گھرڻ ۽ تبرڪ وٺڻ کانپوءِ بازار وياسون، جتان شهاب الدين شاه آلو بخارن مان ٺهيل مانيون خريد ڪيون، مان پڇيو ته هي ڇا ڪندا، هن چيو هي ڪتيون مانيون آهن ۽ ٻار مڙي سان کائيندا آهن.

اسان وري شهزاده حمزا ابن امام موسيٰ رضا جي مزار تي آياسون، اُتي به اوترائي ماڻهو زيارت ۾ مصروف پنجن کي چنڊڙيا پيا هئا، اسان هي به زيارت پڙهي، مان کي ته زيارت پڙهڻ ايندي ئي نه آهي، مان شهاب الدين شاه جو پاسو جهليو هليس، هو زيارت ۽ دعا زبردست انداز ۾ پيو پڙهائي، مان ڏاڍي ڪوشش ڪئي ته اها زيارت ۽ دعا ياد ڪيان پر شاه صاحب الائي ڪٿان ڪٿان پيو لفظ ۽ جمعو آڻي جيڪي منهنجي دماغ ۾ نه ويهي نه وينا. اسان زيارتون پڙهي شام جو 6 وڳي هوٽل پرشين انقلاب پهتاسون، ٿڳ هئڻ سبب مان ته پنهنجي ڪمري ۾ وڃي سمهي رهيس.

رات جو ماني ڪاٺ بعد اسان سڀئي سنگتي لابي ۾ ويٺا هٿاسون ته هندستاني گائيڊ آيا ۽ هنن اعلان ڪيو ته صبح جو 7 وڳي سڀ مهمان لابي ۾ پهچي وڃن، جو سڀني مهمانن کي هوائي جهاز ذريعي مشهد امام علي رضا ابن امام موسيٰ ڪاظم جي روضي جي زيارت تي نيو ويندو. اسان اهو اعلان ٻڌڻ بعد سوپر پهچي ڪمرن ۾ وڃي سمهي رهياسون. اڄ پنجون ڏينهن آهي، جو اسان جو حشر اسڪولي ٻارن کان به بدتر ٿيل آهي پوري نند به نٿا ڪري سگهون هر وقت ڊسپلين لاڳو آهي، اڳتي ڪڏهن به سرڪاري دعوت تي نه اچبو، جنگي قيدين کان به سرڪاري مهمانن سان بدتر ورتاءُ ڪيو ٿو وڃي.

05.06.2011

صبح جو 6 وڳي الارم تي جاڳ ٿي وئي، وهنجي سھنجي مان ته لابي ۾ وڃي ويهي رهيس، اڄ نيرن جو بندوبست ٿيل نه هو هنن اسان کي نيرن جهاز ۾ ڪرائڻ جو پروگرام ٺاهيو هوندو. نيڪ 7 وڳي بسن ۾ ويھڻ لاءِ چيو ويو، اڌ ڪلاڪ اندر شهر لڳ ايئرپورٽ تي پهتاسون. امام خميني انٽرنيشنل ايئرپورٽ ته شهر کان تمام گھڻو پري آهي، ايئرپورٽ لائونج ۾ پهچڻ بعد ٽڪيٽ بدران اسان کي بورڊنگ ڪارڊ ڏنا ويا، ائين ڏکيندا پيا وڃن، جڻ ته بسن ۾ سوار ٿيڻو آهي، هتي ايئرپورٽ جو عملو انتهائي درجي جو چڙچڙو ۽ بخيل نظر آيو. هو ذري ذري تي مهمانن سان بدتميزي ڪرڻ لاءِ تيار ٿي پيا وڃن، ائين محسوس پيا ڪرائين جڻ ته اسان فقير هجون ۽ هي اسان تي احسان عظيم ڪندا هجن، مهمانوازي ته اسان جهڙا ملڪ

ٽي ڪري سگهن ٿا. هنن کي تيل ۽ زيارتون نه هجن ها ته هنن کي پنڙ به نه اچي ها، بس قدرت عربن تي ۽ هنن تي راضي آهي. ڪلاڪ ڏيڍ ڪليئرنس ۾ لڳي ويو ۽ جهاز ۾ ويهاريو، جهاز جو عملو به بخيل پاڻي گهرڻ تي به هوسٽيس ۽ اسٽيورڊ مهمانن سان وڙهي پيا پون. اُتي گائيڊ پڻ مايوس نظر آيا. جهاز رن وي تان ٿيندو فضا ۾ بلند ٿيو، مني ڪلاڪ بعد ننڍڙا پاڪيت حوالي ڪيا ويا، جن ۾ هڪ ننڍڙو ڪيڪ جو ٽڪر ۽ هڪ جوس جو ڊپو رکيل هي هوناشو. ايڏائي ڪلاڪن جي اڏام بعد اسان مشهد هوائي اڏي تي پهتاسون. بسن اچڻ ۾ ڪجهه دير هئي، ڪجهه ماڻهن ويهي عمارت ڏانهن واش روم وڃڻ جو ارادو ڪيو ته سيڪورٽي وارا گهيرو ڪري بيهي رهيا ته اندر نه ويندا، گائيڊ چيو واش روم وڃڻو آهي، مجبوري آهي، گائيڊ ٻڌو اڻٻڌو ڪري ڇڏيو، شهاب الدين شاه سڌو عمارت ۾ هليو ويو، اشارا ڪندو ويو، ڪپڙا خراب ڪرڻا آهن ڇا، توهان کي جيڪو ڪرڻو آهي سو ڪريو، وڃي ملي وئي، سيد شهاب الدين شاه پويان مان ۽ سيد يار محمد شاه به هليا وياسون.

واش روم کان واپس آياسون ته بسون پهچي چڪيو هيون، اسان کانسواءِ سمورا مهمان سوار ٿي چڪا هئا، اسان به الڳ الڳ بسن ۾ سوار ٿياسون. مشهد ايئرپورٽ به شهر کان گهڻو پري هو، 11 وڳي جا ايئرپورٽ تان نڪتل سايڊن ٻارهيون وڳي، امام مظلوم علي رضا ابن امام موسيٰ ڪاظم جي مزار تي پهتاسون، اسان کي پهريان امام مظلوم علي رضا جي مهمان خاني هيٺان واقع مسجد ۾ نيو ويو، جتي اسان ٽڪل هجڻ سبب لپتي پياسون، منهنجي نظر تيونس جي گاڙهي ٽوپيءَ واري مهمان تي پئي جيڪو پيش امام جي ويهي خطبو ڏيڻ واري ممبر کي چمي ۽ گهڙي گهڙي هٿ مٿي ڪري الائي ڇا بڙڙائي رهيو هو. مان يار محمد شاه کي چيو هو ڏسو ڇا پيو ڪري، يار محمد شاه چيو، اهو ڏوڏرامي باز آهي ماڻهن جو پاڻ ڏانهن ڌيان ڇڪائڻ لاءِ اهڙيون حرڪتون ڪري رهيو آهي. مان پڇيو ڇا هتي چو ويهاريو ويو آهي، هلو ته زيارت ڪريون يار محمد شاه ۽ شهاب الدين شاه ۽ ڊاڪٽر مختيار جعفري به چيو ته بهتر اهو آهي ته پاڻ زيارت ڪري اچون. اسان جوتا اتي ڇڏي پيادل زيارت لاءِ نڪتاسون، مون کي اندازو نه هو ته گرمي سبب فرش تي چڪو هوندو، وڏو ميدان اورانگي روزي تائين پهچڻ هيڏي تنل فرش هوندي، پيرين اگهاڙي پار ڪرڻ مشڪري نه هئي، چئني طرفن کان مڪي جي حرم جيان وڏا ميدان هئا، جن تي قالين وڇائي پيهرجي نماز جي تياري ڪئي پئي وئي، ان نتھڻ اُس ۾ لکين ماڻهون نماز پڙهڻ جي تياري ڪري رهيا هئا. اسان وري پوئتي موٽياسين، نماز جي تياري پئي ٿئي اڳيان روزي ڏانهن ويندڙ سڀ رستا بند ٿي چڪا هئا، سيد يار محمد شاه ۽ سندس فرزند عمار ياسر شاه اهو چوندا هليا ويا ته اسان روضي اندر نماز پڙهنداسون.

امام علي رضا تڏهن 14 سالن جو هو، جڏهن عباسي حڪمران هارون رشيد امام علي رضا جي والد امام موسيٰ ڪاظم کي 14 سال قيد ۾ رکڻ بعد زهر ڏئي شهيد ڪيو هو. امام جو قصور اهو هو ته هن هارون رشيد جي بيعت ڪرڻ ۽ هن جي ظلمن کي صحيح قرار ڏيڻ کان انڪار ڪري ڇڏيو هو. چون ٿا ته آل رسول تي ظلم ڪرڻ ۾ ختم نه ٿيا، پر اتان شروعات ٿي ۽ ڪربلا پٺيان وڏي ڪربلا ٿيندي وئي، امام موسيٰ ڪاظم ع کي لڳاتار 14 سال قيد ۾ رکي به هارون رشيد بيعت نه وٺي سگهيو. آل رسول جي سڄي عاشق بهلول کي قاضي القضا (چيف جسٽس) جو عهدو آڇو ته بهلول سوچڻ لڳو هي هن وقت کيس ايڏو وڏو عهدو ڇو ڏئي رهيو آهي، هو جلد ئي سمجهي ويو ته آل رسول امام مظلوم موسيٰ ڪاظم 14 سالن کان قيد ۾ رهڻ باوجود هارون رشيد جهڙي بادشاه جي بيعت ڪرڻ کان انڪار ڪري ڇڏيو آهي، هارون رشيد کان فتويٰ وٺي امام مظلوم کي شهيد ڪرڻ ٿو چاهي، بهلول اهو ڏوه ڪڍڻ کان بهتر سمجهيو ته پاگل ٿي وڃي هو باقي زندگي چريو ٿي رهيو، مٽيءَ جا ڍير ٺاهي جنت وڪڻندو رهيو.

امام مظلوم موسيٰ ڪاظم کي زهر ڏيڻ بعد هارون رشيد پاڻ به گهڻو زندهه نه رهيو ۽ حرڪت قلب بند ٿيڻ سبب مري ويو، ان بعد ان جو پٽ مامون رشيد تخت تي ويٺو جنهن سڀ کان پهريان بغداد فوج موڪلي پنهنجي سڳي ڀاءُ کي قتل ڪرايو ۽ ان جو سر کيس خراسان (مشهد) ۾ پيش ڪيو ويو، ان بعد پنهنجي يهودي وزير اعظم جي مشوري تي امام مظلوم علي رضا ابن موسيٰ رضا کي فوج موڪلي مديني کان خراسان (مشهد) گهرايو. امام مظلوم مديني ۾ صرف ديني تبليغ ڪري ۽ قرآني تعليم وڌائي رهيو هو، هن

جو حڪومتي معاملن طرف ڪو به ڌيان نه هو، پر هزارين عقيدت مند جو وٽس جهرمت ڏسي، مامون هارون رشيد ۽ ان جي يهودي وزير اعظم کي ڊپ محسوس ٿيو ۽ ان کي خراسان ۾ گهرائي قيد ڪري رکيو ۽ آخر ۾ ان کي به زهر ڏئي شهيد ڪري ڇڏيو. هي امام علي ابن ابي طالب جي اولاد امام حسين شهيد ڪربلا جي نسل مان آهي، شيعه فقہ ۾ هن امام جو نمبر 8 آهي.

ان دوران ٻيهر جي نماز جو وقت ٿي ويو اسان جي قافلي جي نگراني ڪندڙ هڪ انتيليڊجيسنس آفيسر آڏان ڏني، ان بعد نماز ٿي، نماز بعد اسان کي امام علي رضا ع جي باري ۾ تعريف ڪرايو ويو. مان شهاب الدين شاه جو پاسو ورتو ته هلو هائڙ زيارت ڪريون، اسان اتان وري به پيرين اگهاڙا ٻاهر نڪتاسون ان وقت نماز لاءِ قالين وڃايل هئا، پير سٽڙ کان بچي ويا پر واپسي تي قالين هتي چڪا هئا ۽ پيرن ڦلن جيان ٽچڪي ويا. بهر حال اسان امام مظلوم جي روضي تائين پهچي وياسون، هتي سنڌ ۽ پاڪستان جي ٻين علائقن جي زيارتئين جو وڏو تعداد نظر آيو، ائين پيو لڳي جڻ ڦلندر جي مزار تي هجون، روضي تائين پهچڻ مون کي ناممڪن لڳو، تر جيتري وڻي به نه هئي، ان حالت ۾ روضي تائين پهچڻ ممڪن ئي نه هو، سيد شهاب الدين شاه چيو توهان منهنجي ڪڍ هليا اچو هو 60 سالن کان چڙهيل ڪراڙو مڙس جوانن کان به تيز پيو هلي، ڏڪن ڏوڻن جي پرواهه نه پيو ڪري، هن مون کي هڪڙي ڪنڊ تي پهچايو جتان کان زيارت پڙهائي ۽ آرام سان روضي تي هٿ لاءِ زيارت پڙهي واپس ٿي اچي دروازي تي ساھ پٽڻ لاءِ ويهي رهياسون، ٿوري دير ويهڻ بعد شاه چيو هلو ته الودائي زيارت ڪريون، دعا گهرون ته هن سفر جي پڄاڻي ٿي ايندڙ تي يا امام مظلوم وري به اسان کي گهرائي يا وري به وياسون ۽ دعا گهري زيارت پڙهي واپس ٿياسون. جڏهن مسجد ۾ موٽي آياسون ته اسان کي پرچيون ڏنيون ويون. هي پرچيون امام مظلوم طرفان روزانه پرديسي 5 هزار زيارتئين کي مفت ۾ لنگر کارايو ويندو آهي. اسان لنگر کائڻ وياسون ته اها گهڻ ماڙ عمارت ڪنهن 5 ستار هوٽل کان گهٽ نه هئي، صفائي هر ٿيل تي هر ماڻهو لاءِ ڪيرو ۽ پيو صلاح درڪيل، هتي حيرت ٿي اسان کي گاڙهن مرچن ۾ پاڪستاني قورمون ڏنو ويو، ڪافي عرصي کانپوءِ گاڙهو ٻوڙ ڏسي ٻُڪ مري ٿي نه پئي، اسان شوربو گهريو ته ان جا ڏونگها پري ڪٿي آيا، کائڻ واري جيترو به گهريو پئي ان کي انڪار نه پئي ڪيو ويو اسان امام مظلوم طرفان ڏنل لنگر کائي ٻاهر آياسون ته ايراني مرد ۽ عورتون اسان کان اشارا ڪري لنگر جي اوڀر آندل گهري رهيا هئا، جن کي خبر هئي تنهن ڪري ٿيلهن ۾ ڪٿي آيا اسان کي ان جي اهميت جي خبر نه هئي اسان نه آندو پوءِ ڏاڍو پڇتاءُ ٿيو. هي ڪوپنڊ وارا ماڻهو نه هئا، وڏا خاندان به اوڀر گهري رهيا هئا ڇو ته امام مظلوم جو لنگر صرف پرڏيهي مهمانن کي کارايو ويندو آهي، ايراني عقيدي مطابق اها اوڀر برڪت واري آهي ۽ هو پاڻ ۽ پنهنجي ٻچن کي تبرڪ ۽ برڪت طور ڪارائيندا آهن.

ماني کائڻ بعد اسان کي بسن ۾ ويهڻ لاءِ چيو ويو، جو اسان کي ايئرپورٽ لڳ هڪ هوٽل تي آندو ويو، جتي چيو ويو ته رات جو 9 وڳي تائين هتي آرام ڪرڻو آهي، اسان کي ڪمرن جون چاٻيون ڏني چيو ويو ته هڪ ڪمري ۾ چار چار چٽا گڏ آرام ڪن، يار محمد شاه چئن بسترن واري ڪمري جي چاٻي وٺي آيو، مون کي چيو توهان اسان سان اچو، مان انهن سان آرام ڪرڻ سندن ڪمري ۾ ويس، ڪمري جي حالت اها هئي جو نه پيئڻ جو پاڻي نه جڳ نه گلاس، سڀ ويٽرس ليڊيز هيون، جن کي سواءِ فارسي جي ڪجهه به سمجهه ۾ نه پئي آيو، اشارن ذريعي پاڻي گهريو سين ته اهي پاڻي جون ننڍيون بوتلون ڪٿي آيون، هي هوٽل برٽ بيبابن ۾ ڪا آبادي به نه هئي سمجهه ۾ نه آيو ته هي هوٽل هتي ڇو ٺاهيو ويو آهي، يورپين نسل جا مهمان به هتي ترسيل نظر آيا، مهمانداري لاءِ اسان کي هتي هڪ هڪ پاڪيت ڏنو ويو جنهن ۾ هڪ صوف، هڪ ترنج هڪ ڪيڪ جو ٽڪرو ۽ هڪ ننڍڙو جوس جو ڊپو.

شام 6 وڳي تائين اسان آرام ڪيو سون ۽ بعد وهنجي هيٺ لهي آياسون، جتي هڪ تي اسٽال لڳو هو، ان تي به ليڊيز سروس ڪري رهيون هيون، هتي چانهه ۽ ڪافي جا پئسا پاڻ کي ڏيڻا پيا. ڪافي دير تائين هوٽل جي لان ۾ گهمندا رهياسون، جيڪو تمام خوبصورت نقلي آبشارن سان ڏاڍو وڻندڙ لڳي رهيو هو، هتي موڪلن تي ايراني پنهنجي ٻارن سان گڏجي تفريح ڪرڻ ايندا آهن. ان ڪري مان کي فضول لڳي رهيو هو. اسان کي رات جو 8 وڳي بسن ۾ سوار ٿيڻ لاءِ چيو ويو، منهنجي انڊين گائيڊ عزيز سان جهڙپ ٿي

هئي، هو ان وقت پنهنجي انڊين سان گڏ بيٺو هو. مان واپس پنهنجي سيل لاءِ بيلنس وٺڻ لاءِ مڙيس. بدتميزي واري انداز ۾ چيو اِي مسٽر واپس چلو اس طرف. مان کي باه وٺي وئي، مان چيو هو مسٽر بيگرمين، پڪاري جي اولاد، مان رياستي مهمان آهيان، تون ملڪ ڇڏي در در جون نوڪرون کائي هتي ڪمائڻ لاءِ آيو آهين ته تون پاڻ کي ايراني نسل سمجهي ويٺو آهي، ان تي ايراني آفيسر پڇندو آيو، هن چيو ڇا ٿيو، مون چيو هي پنهنجي ملڪ جون نفرتون ذهن ۾ رکيون ويٺو آهي، اُتي ته کين پولڙا هٿن ۾ ڏئي هنن کي پننڻ جو ڌنڌو ڏنو اٿن. هتي هي توهان جي نسل جو بڻجي ويو آهي، پوءِ ايراني آفيسر به ٺيڪ ٺاڪ بي عزتي ڪيس، ان بعد هو جيڪو عرصو مان هوٽل ۾ هيس، مان ڏي اک کڻي نه ڏٺائين.

اسان رات جو 9 وڳي مشهد انٽرنيشنل ايئرپورٽ تي پهتاسون، تهران ايئرپورٽ جيان هتي هڪ ته ايران ايئرلائن جا جهاز نظر آيا ته ٻيا مهمان ايئرلائن، ڪنهن به ٻئي ملڪ جو هڪ به جهاز لهندي يا اڏامندي نظر نه آيو، ان تي خبر پئي ته هنن وٽ پنهنجا جهاز جام آهن. ان ڪري ٻين ملڪن ۽ ايئرلائن کي اجازت نٿا ڏين. اسان ساڍين 9 وڳي بورڊنگ ڪارڊ وٺي جهاز ۾ سوار ٿي وياسون ۽ 11 وڳي تهران ايئرپورٽ تي پهتاسون. هتي بسون پهريان کان ئي بيٺل هيون، جيڪي اسان کي ڪٿي هوٽل پرشين انقلاب آيون، اتي اسان لابي ۾ ويٺاسون ته چيو ويو سڀاڻي شام تائين سرڪاري خرچ تي رهڻ ۽ کاڌ خوراڪ آهي ۽ پوءِ مهماني ختم هر ڪو پنهنجو کاڌو کائيندو ۽ هوٽل جو خرچ برداشت ڪندو. اسان چيو اسان جي سيٽ 8 جون لاءِ ڪنفرم آهي، ان کان پهريان پاڪستان لاءِ ڪوئي جهاز نه آهي، انڊين چيو هنن جو جهاز 10 جون تي آهي، اسان چيو اسان کي جهاز ڏيو ته وڃون ٿا، ان تي ايراني پروٽوڪول آفيسر چيو ته لکت ۾ درخواست ڏيو ته توهان کي پنهنجو خرچ برداشت نٿا ڪري سگهون اها درخواست امام خميني انسٽيٽيوٽ کي ڏياري ٿا موڪليون. اُهي توهان جا ميزبان آهن، پوءِ هنن جيڪو فيصلو ڪيو، اسان چيو اسان اهڙي بي عزتي واري درخواست لکڻ لاءِ تيار نه آهيون، اسان پنهنجو خرچ به برداشت ڪري ٿا سگهون، پوءِ مسئلو پيدا ٿي ويو، ٻين مهذب ۽ پاڪستان کان وڌيڪ خوشحال ملڪن جي مهمانن هندستانين ۽ افغانين لاءِ هنن پروٽوڪول آفيسر جي چوڻ مطابق درخواست لکي ڏني، ان درخواست تي فيصلو آيو ته جن مهمانن جون اڏام خاص ڏينهن تي آهن، انهن مهمانن کي ماني هوٽل جو خرچ امام خميني انسٽيٽيوٽ طرفان برداشت ڪيو ويندو، ان ۾ اسان به شامل ڪيا ويا سون، نقصان اهو ٿيو ته کاڌي جا اٽل گهٽايا ويا، جوس ۽ بوتلون ختم ڪيون ويون، لسي جون ننڍيون بوتلون به نظر نه آيون، ڪباب چلو ۽ مرغ چلو جي جنگهه، ساڳ ۽ چلو ۽ پالڪ چلو ورتي، جيڪو کاڌو شايد اسان جي جيلن ۾ به نه ڏنو ويندو آهي، رات جي ماني کائي مان ۽ عمار ياسر شاه واک ڪرڻ لاءِ فردوسي طرف نڪري وياسون هڪ ڪيبن واري کان عمار ياسر شاه آئيس ڪريم گهري، هن آئيس ڪريم ڏيڻ وقت چيو، آئي لو انڊيا، عمار ياسر شاه چيو آءِ لو پاڪستان، هتي هندستاني فلمون فارسي ۾ ڊپ ڪري هلايون وڃن ٿيون جنهنڪري ايراني ماڻهن تي هندستان جو وڏو ايران چڙهيل آهي، مون جيان انڊيا مان هڪڙو چڪر هڻي آيا ته لو انڊيا هيت انڊيا ۾ تبديل ٿي ويندو.

اسان واک ڪري لابي ۾ موٽي آياسون، يار محمد شاه، ڊاڪٽر مختيار جعفري، شهاب الدين شاه ۽ شبير علي خوجا وينا هئا، هنن چيو ته صبح جو قم هڻڻو آهي، بيبي معصومه جي زيارت آهي، پنهنجي خرچ تي هڻڻو پوندو، پير شهاب الدين چيو ته توهان اعلان ٻڌو اڃا کان اسان سرڪار جا مهمان نه آهيون، هو اليڪٽرڪ ڊور به کڻي ويا آهن، چند آفيسر رڳو سڪيورٽي جي لحاظ کان موجود آهن، اسان طءُ ڪيو ته صبح جو 8 وڳي نڪري هلجي، يار محمد شاه چيو ته شر صاحب کي شل ڪوئي اٿاري. مان چيو فڪر نه ڪريو مان پنهنجي سيل ۾ الارم فٽ ڪري ٿو ڇڏيان، ان دوران مان سوال ڪيو ته پاڻ اڌ شهر گهمي ڏنو آهي، ڪنهن به اپارٽمينٽ يا گهرن ۾ اِي سي نظر نٿا اچن، هر هنڌ ايئرڪولر لڳل آهن، اهي به وڏن هوٽلن ۾ آهن ننڍن هوٽلن ۾ ايئرڪولر لڳل آهن. يار محمد شاه چيو ته هتي گرمي گهٽ آهي، مون چيو سائين گرمي اسلام آباد جيتري ته آهي، ان کانپوءِ ٻاهر روڊ تي گهمي نٿو سگهجي، هتي 12 کان 3 وڳي تائين بازارون گرمي سبب ئي بند ٿي وڃن ٿيون. ان تي يار محمد شاه چيو اهو ڪمال نه آهي ته هڪ منٽ جي به

بجلي جي لودشيدنگ نه آهي، مان چيو سائين معاف ڪجو جي عقيدي جي لحاظ کان ٿا چئو ته پوءِ سڀ صحيح آهي، حقيقت تي اچو ته ڪراچي جي سوا ڪروڙ آبادي واري شهر ۾ 80 لک اي.سي ۽ ننڍا وڏا پلانٽ لڳل آهن. جي هتي ان جي اڌ جيترا اي.سي لڳي وڃن هي بجلي جو توازن برقرار رکي ڏيکارين، سڀ صحيح، مارڪيٽ تي ڪهڙو ڪنٽرول آهي شين جا اگهه پنهنجي مرضيءَ سان ٿا وٺن، ٽيڪسي وارو هيڪوڙ کان چئوڻ تي پاڙو وٺي هنن کان ڪير پڇڻ وارو آهي، سعودي، مڪه ۽ مدينه شريف ۾ چئين طرفن هيوي جنريٽر رکيل آهن، حاجي صاحب ڇا چوندا آهن. سعودي ۾ هڪ سيڪنڊ لاءِ بجلي ناهي ويندي، واقعي حرم ۾ بندوبست ٿيل آهي، بجلي نٿي وڃي، اسان جدي کان مديني وڃي رهيا هئاسون، رستي ۾ رات ٿي وئي هوٽل تي ماني کائڻ لاءِ لٿاسون، هڪدم بجلي هلي وئي، جيڪا ٽيسٽائين ڪانه آئي جيستائين (ڪلاڪ ڪن) اسان وينا هئاسون. ٻنهي هنڌن تي ماڻهون عقيدن سان ٿا اچن اهي تنقيدي جائزو نه وٺندا. هي هاڻ گهڻيون خرابيون به پيدا ٿي ويون آهن. هتان جي ماڻهن جو رويو ڪيڏو بد فضيلتو ۽ بخيلي وارو آهي، ٻاهرين ماڻهو خاص طور پاڪستانين سان هنن جو رويو توهان به نوٽ ڪيو آهي. بازارن ۾ بليڪ مارڪيٽنگ عام آهي، ڪٿي به اگهن جي پرچي لکيل نه آهي، دڪاندار زبان جو فائدو وٺي زائرين کي ٻنهي هٿن سان ڦريندا ٿا رهن، ساڳئي صورتحال مان سعودي ۾ ڏٺي، اُتي جيڪڏهن سعودي شهري ڦٽ پات تي ريڙهو لڳائي بيهي پيو ته پوليس وارا ان کان پڇن ٿي نه پيا، عجمي جو سامان ڪنيون هليا پيا وڃن، يار محمد شاه چيو هلو ته سمهون صبح جو سوڀر اٿڻو آهي شر صاحب تمام گهڻو جذباتي ٿي ويو آهي، ائين چئي هو منهنجي راءِ تي مٿي پاڻي ڪري پنهنجي پنهنجي ڪمرن ڏانهن سمهڻ هليا ويا، مان پنهنجي ڪمري ۾ هليو ويس.

06.06.2011

صبح جو 7 وڳي الارم ته وڳو پر گهري نند سبب منهنجي اک نه کلي ۽ ڀرسان سٽل مولوي ته فون جي گهنٽي وڇندي به سوڙ وجهي سوڙهو ٿيندو ويو. نه پاڻ اٿندو نه مونکي اٿاريندو. 8 وڳي منهنجي اک کلي ۽ مان پنهنجو سيل کوليو ته کوليندي ئي يار محمد شاه جي فون اچي وئي شاه صاحب چئي رهيو هيو شر صاحب توهان جي ڪري اسان روڊ تي بيهي 100 ٽيڪسين سان بارگيننگ ڪري چڪا آهيون. خدا کي مڃيون هيٺ لهو. مان تڙٽڪڙ ۾ وهنجي روڊ تي پهچي ويس. نيرن ڪرڻ جو ته سوال ئي پيدا نه پئي ٿيو. روڊ تي هڪ ٽيڪسي واري سان يار محمد شاه، ٻئي سان پير شهاب الدين شاه ٽين سان ڊاڪٽر مختيار جعفري چوٿين سان عمار ياسر شاه ۽ پنجين سان شبير علي خوجا لڳا پيا هئا. نيٺ اسان ٻن ٽيڪسين سان 20000 هزار تمن يعني 500-500 رپيا طءُ ڪرڻ ۾ ڪامياب ٿي وياسون. اُهي ٽيڪسي اسٽينڊ تائين حجان کان قمر لاءِ الڳ ٽيڪسيون ڪرڻو هيون. اڌ ڪلاڪ ۾ تهران جي جنرل ٽيڪسي ٽرمينل تي پهتاسون، جيڪو تمام وڏو سوين ايڪڙن ۾ پکڙيل هو، ٻنهي سيدن يار محمد شاه ۽ شهاب الدين شاه ٽيڪسي وارن سان ڳالهائڻ شروع ڪيو. اسان فارسي نه اچڻ سبب پاسيرا ٿي بيٺاسون، هڪ پوليس آفيسر بيٺو هو. مان ان ڏانهن وڌي ويس هن انگريزي ٻڌي پري بيٺل نوجوان سپاهي کي سڏ ڪيو، سپاهي کي ڪجهه چيو، سپاهي مونکان انگريزي ۾ پڇيو ڇا مسئلو آهي، مان چيو واه هتي ته ايتو مسئلو لڳو پيو آهي، اسان جي ڳوٺ ۾ ننڍڙائي ۾ چوندا آهن فارسي گهوڙي چاڙهسي، فارسي ڳالهائڻ وارو آفيسر ۽ انگريزي وارو پنڌ پيادل، مان هن کي چيو توهان وٽ ٽيڪسي وارن کي ڪنٽرول ڪرڻ جو قانون ناهي ڇا، هن آفيسر کي چيو، آفيسر ڪنڌ ڏوڻيو نه، اسان رڳو امن امان جي صورتحال لاءِ بيٺا آهيو، هي پنهنجي گراهڪن سان ڇا طءُ ڪن، ان سان اسان جو ڪوبه تعلق نه آهي، مان ٿورو جذباتي ٿي چوڻ لڳس، هي ڪهڙو اسلامي ملڪ آهي، هتي نه بازار ۾ دڪاندار کي لغام آهي نه ٽيڪسي واري کي. سپاهي آفيسر کان پڇي ٻڌايو ۽ پوءِ ٿورو ڪليو، مونکي آفيسر چيو گهڻي انگريزي نه ڳالهائڻ ته هن سان گڏ سپاهي ڀرتي ڪري ڇڏيندو سانءِ، خاموش ٿي سپاهي ٺهڻ جي پَو کان پري ٿي بيٺس واه قدرت، اسان وٽ سنڌي ڳالهائڻ وارو پيادل انگريزي وارو اُٺ تي هتي حساب ئي ايتو لڳو پيو آهي، نيٺ اسان جا ساٿي به ٽيڪسيون ڪرڻ ۾

ڪامياب ٿي ويا، مان پنهنجي حصي جا 5000 ٽمن ڀريا، چون پيا ته 35 هزار ٽمن ۾ معاملو طءُ ٿيو. هتي هزار پاڪستاني جا 10 هزار ملن ٿا، جنهن تي اسان خوش ٿا ٿيون. مون 100 ڊالر مٿيا 10 لک ٽمن مليا خوش ٿي ويس، جڏهن سامان سينٽ وغيره خريد ڪرڻ لڳس ته انهن جو اگهه ڏيڍ لک به لڳ ريل کان گهٽ نه هو. مونکي وڃڻ وقت پنهنجي وڏي پاڇائي سمجهايو هو، اتي جا چورا توکي جام پئسا ملندا، جڏهن خريداري ڪندين ته اُٺ ٿيلهن جو ڀيري ڪٽي وڃڻو پوندي.

قم تهران کان حيدرآباد ۽ ڪراچي جيترو پنڌ آهي، اسان 10 وڳي تهران مان روانه ٿياسون، رستي ۾ رڻ پٽ بيبان وڌيڪ نظر آيو. نهرون نه هجڻ سبب پوک گهٽ ٿئي، وڻن رڳو شهرن ۾ آهن باقي رستو خشڪ جابلو سلسلو ۽ ريگستان آهي. بد امني ته ڦورو آرام سان ڦرون ڪري سگهن ٿا، اسان وٽ موري ۾ سي. اين. جي ۽ ٽول پلازه وچ تي آرام سان بس مسافرن کي ڦريندا آهن ته پوليس وارا ٽول پلازه وٽ ڊگها ڊگها ٿيا کتن تي ستا پيا هوندا آهن. بهرحال اسان 12 وڳي قم شريف پهتاسون. بيبي معصومه جي روضي جي زيارت ڪئي سون، هتي به يار محمد شاه ۽ سندس فرزند اسان کان الڳ ٿي ويا، هتي سيد شهاب الدين اسان کي زيارت پڙهائي ۽ معلومات ڏني، شبير علي مان سانگهڙ جا ٻه چوڪرا گڏ رهياسون. اسان زيارت ڪري ٻاهر آياسون، اُتي هڪڙي پٺيان جنازا آيا ۽ ويا پئي، مان پڇيو هي ڇا آهي، شهاب الدين چيو هي جنازي نمازي بيبي معصومه جي روضي ۾ پڙهڻ بعد دفن ٿيندا آهن، جڏهن ٻاهرين گيت وٽ پهتاسون ته هڪ جنازور ڪيو ويو ان تي ڪافي ماڻهون ڪارا ڪپڙا پايو بيٺا هئا ۽ هڪ نوجوان روئي رهيو هو شايد اهو فوتي جو پٽ هوندو. هنن جنازو ڪنڀون ته نوجوان سان ڏک ۾ شامل ٿيڻ لاءِ مان جنازي کي ڪلهو ڏنو. روضو الاهي پري هيو، مون کان جنازي جو ڪلهو ڪير به نه پيو وئي، مان سمجهيو رنگ ۽ قد جي ڪري مونکي ايراني سمجهي ويا آهن، گهڻو پنڌ ڪرڻ کانپوءِ مان ڪرڻ جهڙو ٿي ويس، هڪ ايراني کي اشارو ڪيم پوءِ هن منهنجي جان ڇڏائي، مان ٻه منٽ ته ويهي رهيس، پاڻي پي پوءِ واپس اوڏانهن ويس جتي منهنجا ساٿي بيٺا هئا، يار محمد شاه مونکي ڏسي چيو شر صاحب توهان ته هتي بيٺا هئا، ايڏانهن ڪٿان پيا اچو. مون چيو شاه صاحب نه پڇيو. پنهنجي چوتيا پي ۾ ڦاسي پيس، هن کي سڄو قصو ٻڌايو ته شاه صاحب چيو هو حق تي هئا، توهان جو رنگ ۽ قد ته آهي پر توهان کي ڪارا ڪپڙا به ايراني جهڙا پاتل آهن.

رات جي ماني ڪاٺ بعد مان يار محمد شاه، سيد شهاب الدين شاه، ڊاڪٽر مختيار جعفري، عمار ياسر شاه ۽ شبير علي خواجا لابي ۾ ويهي ڪهوه چانهه پيتي سين، ۽ صبح شهر گهمڻ جو پروگرام به ٺاهيو. ڊاڪٽر مختيار جعفري چيو ته فردوسي بازار ۽ مارڪيٽ وارو علائقو 45 ڪلوميٽرن تي مشتمل آهي، اهو هلبو شهاب الدين شاه چيو ته جي شر صاحب سوڀر اٿيو ته، سڄي بازار گهمي سگهندا سون، نه ته اڌ ته ضرور گهمندا سون، وچن واعده ڪري سوڀر پرو سمهي پياسون.

07.06.2011

صبح جو مان ننڊ مان 8 وڳي اٿي ويس تياري ۾ سستي ٿي، اهو سوچي ته اسان وٽ بازارون 11 وڳي کان اڳي نه ڪلنديون آهن، مان تيار ٿي 9 وڳي هيٺ ڪيفي ۾ نيرن ڪرڻ ويس ته سڄي سنگت تيار ويئي هئي، پر هو سڀئي مون تي ڪاوڙيل نظر آيا، مون چيو مان ته سوڀر آيو آهيان، يار محمد شاه چيو، صاحب ٻه ڪلاڪ دير سان آيا آهيون، اسان سڀئي 8 وڳي نيرن ڪري توهان جو انتظار ڪري رهيا آهيون، مون چيو پر بازارون ته 11 وڳي ڪلنديون آهن، شهاب الدين شاه چيو هي پاڪستان ناهي، هي ايران آهي، هتي صبح جو 8 وڳي بازارون، مارڪيٽ ڪلي وينديون آهن ۽ 2 وڳي بند ٿي وري شام جو 5 وڳي ڪلنديون آهن. مان چيو معاف ڪجو غلطي ٿي وئي، اڳتي نه ٿيندي، ڊاڪٽر مختيار جعفري چيو اڳتي جيڪي جيئرا ۽ هيڙي سفر ۾ گڏ يا نه، ورنه پنهنجو هتي اچڻ جي سفر جو هي آخري ڏينهن آهي. اسان پيادل هلندا فردوسي ۾ داخل ٿياسون، روڊ پار ڪيوسين ته ٻئي پاسي پئسا مٽائڻ وارا ڦري آيا، مان هنن کي 100 ڊالر مٽائڻ لاءِ چيو. ڊاڪٽر مختيار جعفري پڳل ٽٽل فارسي ۾ اسان جو سودو ٺاهيو. هڪ لک 18 هزار ٽمن، مون چيو هوٽل پرشين انقلاب جي پيٽ ۾ هي 12 هزار ٽمن مٽي ڏئي رهيا آهن، مان هنن کان پئسا مٽايا، پوءِ واري واري سان

سڀني يارن مٿيا، شبير علي خوجا کي جواب ڏنائين، پاڪستاني ڪرنسي جو ڪو وئليو نه آهي، جڏهن ته هزار رپيا برابر آهن 10 هزار ايراني تمن جي پر ايڏو دماغ خراب پاڪستاني ڪرنسي وٺڻ لاءِ تيار نه ٿيا ته ڊالر ڏيو، ٿورو اڳتي هلياسون ته پاڪستاني ڪرنسي مٽاسٽا ڪرڻ وارو به ملي ويو، مان کي اک پڇي پوڻ ڪري اک ۾ سور هو، مان ڊاڪٽر مختيار جعفري کي چيو، اک پڇي پئي آهي، سور جي ڪري هتي اڪين جو ڊراپ ملندو، هن چيو ها اڳتي هلون ڏسون ٿا. اڳتي هڪ جنرل اسٽور مليو، جنهن ۾ پرفيوم ڪاسميٽڪ جبولري ۽ دوائن جا سڀ اسٽال موجود هئا، مان ڊاڪٽر مختيار کي چيو، اجهو هي اسٽور به ملي ويو، هن کين جني سن ڏيڻ لاءِ چيو، اُتي مائي بيٺي هئي، ان چيو ته ڊاڪٽر جو چئو ڏيکاريو، چئي کانسوءَ اسان دوا نه ڏيندا آهيون، ڊاڪٽر پنهنجو ڪارڊ ڪڍي ڏيکاريو ته مان ڊاڪٽر آهيان، ان بعد هنن ڊراپ ڏنو. هتي سينٽ جو ملهه پڇيو ته 50 ۽ 100 ڊالرن گهٽ ڪابه نه هئي اسان سينٽ خريد ڪرڻ جو ارادو ختم ڪري ٻاهر نڪتاسون، يار محمد شاھ کي چيو، خريداري کي ڇڏيو، پير شهاب الدين شاھ سنڌ سيد ايسوسيئيشن جو صدر آهي، سو چيائين ته پراڻي سکر جي ڪنهن سيد هن کي ڪمڊو آڻڻ لاءِ چيو آهي، جو هو زمين تي ويندو آهي ته ڪمڊو نه هجڻ ڪري هن کي حاجت پوري ڪرڻ ۾ ڏکيائي ٿيندي آهي، عمار ياسر چيو هي سيد مڙندو ڪونه، پراڻي سکر جي سيدن وٽ ضرور نمبر ٺاهيندو، پر اها تڪليف مون کي پوڳي پوندي، مان پڇيو اهو ڪئين، هن چيو سڀني مان ننڍو مان آهيان، سيد ڪراڙو آهي، ڪمڊو مان کي ئي ڪٽڻ پوندو، ائين ٿيو پير شهاب الدين شاھ ڪمڊو ورتو ۽ اهو ڪنڀون عمار ياسر مان تجويز ڏئي سامان گهڻو ٿي ويو آهي، هلو ته هوٽل تي ڇڏي پوءِ موٽي اچون، مون ٻڌو آهي ته هتي جي ميٽرو (زير زمين ريل) يورپ جيان سندر آهي، ان ۾ چڙهي شهر گهمون، سڀني يارن کي منهنجي تجويز وٺي وئي، سامان هوٽل تي ڇڏي واپس فردوسي موٽي آياسون ۽ پڇا ڪري ميٽرو تائين پهچي وياسين، ٽڪيٽ وٺي ميٽرو ۾ چڙهڻ بدران اسان مان ڪنهن کي به ميٽرو تائين پهچڻ واري رستي جي خبر نه هجڻ ڪري اسان ٻاهر نڪري آياسون، وري واپس آيا سين ته ٽڪيٽ ڪليڪٽر چيو ٽڪيٽ وٺو پوءِ شيشي وارا دروازا کلندا، مان ڏٺو مان تي وي جيان اسڪرين تي ٽڪيٽ رڪن پيا ته دروازو کلي پيو وڃي، مان سوچيو منهنجي ٽڪيٽ استعمال ته نه ٿي آهي، مان سڌو هليو ويس ٽڪيٽ رڪيم ته دروازو کلي ويو، عمار ياسر کي چيم توهان به ائين ڪيو، هن به ائين ڪيو ۽ واپس اندر داخل ٿي ويو، باقي يارن جو ٽڪيٽ ڪليڪٽر رستو جهلي بيٺو ته نئين ٽڪيٽ وٺو، اسان جي يارن وٽ جيڪي فارسيءَ جو ذخيرو هيو سو ٽڪيٽ ڪليڪٽر جي ضد ۾ پورو ٿي ويو، پوءِ هن کيس چون پيا اسان جا به ساڻي انهن ٽڪيٽن تي هليا ويا، هو بخيل ٿيندو ويو، ايستائين جو بدتميزي تي لهي آيو، پوءِ اسان جي ساڻين نئين سر ٽڪيٽون وٺي اندر آيا، مان ته ايراني مهذب قوم سمجهي هئي پر هي ته عربن کان به وڌيڪ بدتميز ۽ ڪاوڙيل آهن، پاڪستانين تي ته هنن کي ڏسندي ئي ڪاوڙ چڙهي پئي وڃي، اسان شيعا هجڻ جي ناتي تهران کي ماسڪو سمجهندا رهيا آهيون، هتي ته ڳالهه بنهه ابتڙ نظر آئي. بل آخر اسان ميٽرو ٽرين ۾ چڙهڻ ۾ ڪامياب ٿي وياسون، ٽرين ۾ سوار ٿيڻ کانپوءِ ائين لڳو جڻ ڪي يورپ جي ڪنهن شهر ۾ آهيون، اڪثر ايراني جوڙا نظر آيا، جيڪي به هن ميٽرو ۾ تفريح لاءِ پيا چڙهن، خبر پئي ته اهي ميٽرو جيڪي سڄي شهر ۾ پکڙيل آهي، مولوين جي حڪومت جي دور ۾ ٺهي آهي، اسان ڪافي اسٽيشنون لتاڙي ٽڪجي هڪ اسٽيشن تي لٿاسون ٻاهر نڪري پڇا ڪئي ته هي ڪهڙو روڊ آهي، جواب مليو فردوسي، يار محمد شاھ چيو ادا مان عرض ڪيون ته فردوسي روڊ ۽ مارڪيٽ 45 ڪلوميٽرن تي پکڙيل آهي، جڏهن ٿورو اڳتي وڌياسون ته اسان کي هوٽل پرشين انقلاب نظر آيو، مان چيو شاھ صاحب دنيا گول آهي، پاڻ واپس ساڳئي هنڌ موٽي آيا آهيون، هتي مان ۽ عمار ياسر سنگت کان الڳ ٿي ريڊيمينٽ گارمينٽ مارڪيٽ ۾ آياسون، مان سوچيو ته هڪ پينٽ شرت وٺان، شرت چڪائي خبر پئي ته 5 هزار رپيا پاڪستاني، مان عمار ياسر کي چيو هن ۾ اهڙي ڪهڙي ڳالهه آهي، ياسر شاھ چيو ته اتلي جي آهي، مان چيو لنڊن جون شرت به اسان وٽ به اڍائي هزار کان مٿي نه آهن. ايتري ۾ به خوبصورت عورتون اچي ويون، مان تيڙي اک ڪري انهن کي ڏسڻ لڳس، دڪاندار مون کي تاڙي ورتو، تئل قتل انگريزي ۾ چيو هي توکي وٺن ٿيون، مان چيو ها، ايراني عورتون ڏاڍيون سهڻيون آهن،

هن وري ڀرسان بينل مولوي کي ٻڌايو. مان سوچيو، هي ته مان قاسي ويس الائي ڇا ٿيندو، پر مان ٿڌو ٿي ويس، مولوي وڏو تهڪ ڏئي مون کي چيو، توکي فارسي اچي ٿي ته پوءِ هتي مسئلو نه آهي، منهنجي لاءِ مسئلو آهي ته زبان، ٻئي پيري سڪي اچجان پوءِ ته معشوق ئي معشوق ٿئي، مان کي جان ۾ جان آئي، مولوي سعودي يا افغانين جيان نه آهن، هي آزاد خيال جا مولوي آهن، مان ان خوشيءَ ۾ 5 هزار رپين ۾ شرٽ خريد ڪري ڇڏي.

ٻه وڳي مارڪيٽ بند ٿيڻ شروع ٿي ويو، اسان به واپس هوٽل تي موٽي آياسون، منجهند جي ماني ڪاٺي آرام ڪري وري شام جو 5 وڳي نڪري آيا سون، شام جو بازار رنگ برنگي ٿي وئي مرد عورتن جا جوڙا هٿ هٿ ۾ ڏئي رنگ به رنگي پوشاڪون پائي نڪري آيا، فردوسي جو اصل رنگ ته هاڻ نظر آيو. اڳتي وڌياسون پارڪ هوال ۾ نوجوان جوڙا هٿ هٿ ۾ ڏئي گهمي رهيا هئا، مان کان اهو وسري ويو ته هي ڪو مولوين جو ايران آهي، چون ٿا ته اهو ايتري آزادي احمد ينجاد ڏني آهي، اهوئي سبب آهي جو هو ايراني عوام جو مشهور ۽ هر دل عزيز صدر هجڻ سبب اڪثريت سان پيو بيرو ڪٿيو آهي، ان کان اڳ صورتحال مختلف هئي، پر مان کي اها ڳالهه مڃڻ ۾ نه آئي، چوهتي هڪ ماڻهو يا خاندان جي حڪومت نه آهي، پر پارلياماني نظام حڪومت آهي، اها مولوين انقلاب مستحڪم ٿيڻ کانپوءِ ايتري آزادي ڏيڻ جو فيصلو ڪيو هوندو، ڇو ته لڳاتار مذهبي پابنديون جاري رکڻ سان ماڻهو بيزار ٿيندا آهن، هر ماڻهو هروڀرون به جنوني مذهبي ناهي هوندو، جونين جي ٿورائي هوندي آهي، آزادي پسندن جي اڪثريت هوندي آهي، اهوئي سبب آهي جو مولوين جي اسلامي حڪومت جي سبب عوام تي پابنديون مڙهي انهن کي بيزار ڪري پنهنجي خلاف پڙڪي اٿڻ جو موقعو ٺهي ڏئي.

شام جو ٽڪجي ٿئي موٽي آياسون ۽ سامان ٻڌڻ شروع ڪيو، جورات جو چئڻ وڳي روانگي هئي، سامان ٻڌي سمهي رهيس ته مس ننڊ آئي، منهنجو روم ۾ هڪ ٺُلو آيو، جنهن پنهنجو سامان سهيڙڻ شروع ڪيو ائين منهنجي ننڊ ڦٽي وئي ۽ صبح جو چئڻ وڳي تائين پريس ٿي. وي ڏسندي گذري وئي.

سند سلامت

www.sindhssalamat.com

سند سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباھو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمائي جي حفاظت ڪئي آهي. سند سلامت پڻ پنهنجي ٻوليءَ جي بقاءَ خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ آسان هجي ۽ ايندڙائيد سميت اٺي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پر پور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ ڏيندا.

books.sindhssalamat.com

سند سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhssalamat.book>